

پاكستان ۾ ڇا ٿيندو

خطبات

امير شريعت سيد عطاء الله شاه بخاري رحمۃ اللہ علیہ

سهيڙيندڙ

حضرت مولانا سيد محمد كفيل بخاري

سنڌيڪار

حضرت مولانا ابو محمد چوهاڻ سليم الله سنڌي

فاضل: جامع اسلاميه شمس الهداي ڪولاب جيئل خيرپور ميرس

ڇپائيندڙ

بخاري اڪيڊمي دار بني هاشم

مهربان ڪالوني ملتان

پاڪستان ۾ چاٿيندو؟	ڪتاب جونالو:
حضرت مولانا سيد محمد ڪفيل بخاري	مرتب:
مولانا ابو محمد چوهاڻ سليم الله سنڌي	سنڌيڪار:
ابو ابوبڪر چوهاڻ	ڪمپوزر:
ابو عمر چوهاڻ	لي آئوٽ:
۱۴۳۵ھ / 2014ء	چاپو پهريون:
بخاري اڪيڊمي دار بني هاشم مهربان ڪالوني، ملتان	چپائيندڙ:

ملڻ جا هنڌ

بخاري اڪيڊمي دار بني هاشم مهربان ڪالوني، ملتان،
صاحزاده محمد چوهاڻ مدرسه عربيہ دارالتعليم حماديہ راڄوڳوٺ ضلع شڪارپور
مولانا مسعود احمد سومرو مڪتبہ ابو خالد شهيد لاڙڪاڻو. مولانا حفيظ الله لاشاري
جامعہ فاروقيہ سکر، قاري حماد الله شيخ مدرسه عربيہ دار القرآن مائڪرو ٽاور، سکر.
مولانا رحيم بخش مهر جامع مسجد اقصيٰ لڪي غلام شاھ
بخاري ڪتب خانو گھنٽہ گھر سکر
حافظ امير احمد پھوڙ، ميرپور پڙو
ماھوار رھبر شريعت جامعہ مسجد فاطمہ ڪريم ڪاٿيجز نزد سنڌو دريا نيشنل
هائي وي قاسم آباد حيدرآباد، 03000330002

فهرست

9.....	مولانا محمد رمضان قليوٽو	تقريظ
12.....	مولانا محمد حسين شاه سجاولي	تقريظ
14.....	سنديڪار پاران	
15.....	منهنجو آزاديءَ جو نسب نامو	
17.....	حرف اول	
21.....	امير شريعت هڪ هم گير شخصيت	
26.....	بخاري صاحب جي اخلاقي جرئت	
27.....	سيد عطاء الله شاه بخاري رحمۃ اللہ علیہ	
28.....	پاڪستان جي بانيءَ جو حلف نامو	
29.....	پاڪستان نهڻ کان اڳ	
31.....	اسلام ۽ مسلمانن جو دشمن	
32.....	انگريزي اقتدار جي عمر	
34.....	قرآن يا انڊيا ايڪٽ	
35.....	آزادي حاصل ڪرڻ	
36.....	آزاديءَ جي جدوجهد	
39.....	زمين کان اڳ دليين تي اسلام کي نافذ ڪرڻ	
40.....	انگريز ۽ اسلام	
42.....	حڪومت الاهي ۽ پاڪستان	
44.....	انجام ڇا ٿيندو؟	
45.....	حڪومت الاهي ۽ پاڪستان جو نعرو	
52.....	پاليتڪس	
53.....	پاڪستان جو نظريو	
54.....	پهريون توهان نڪرو	
55.....	پاڪستان ۾ ڇا ٿيندو؟	
68.....	صحيح فيصلن ۽ تياري جو وقت	
70.....	وسيع تر پاڪستان	

- 71 آزاديءَ جي پهرين قسط، هم گير تباهي
- 73 وائسراءِ جو اعلان: جناح ۽ نهرو جو اتفاق
- 76 دوستي جا سڀ رشتا ختم ٿي ويا
- 77 پاڪستان ٺهڻ کان پوءِ
- 78 پاڪستان جي فلاح ۽ بهبود
- 80 پاڪستان ۾ اسلام جي نفاذ کان پاڇ ڇو؟
- 81 نالو اسلام جو ڪم انگريز جو
- 82 سياست کان پري؟
- 84 دل جي ڳالهه
- 89 اسلام ۽ پاڪستان
- 90 پاڪستان منهنجو ملڪ آهي، آئون ان جو وفادار آهيان
- 91 پاڪستان جو دفاع
- 92 پاڪستان جا رهنماؤ
- 93 سياسي ۽ شهري حقن کان نه، اليڪشن کان دستبرداري
- 95 قوم جو فيصلو قبول
- 96 ليگ سان اختلاف ۽ اتفاق
- 97 تحفظ ختم نبوت جي لاءِ مسلم ليگ جي حمايت
- 99 اسلامي حڪومت ڇو ڦٽ ڪونهي؟
- 100 چشم پوشي
- 101 وفاداريءَ جا طالب
- 102 پاڪستان جي حفاظت
- 107 پاڪستان مون کي هر شيءِ کان وڌيڪ پيارو آهي
- 109 اسلام ۽ پاڪستان جا غدار
- 111 قادياني برطانيه جا پڇ ڪٽيل ڪتا
- 112 پاڪستان جي جسم جو سياسي ناسور
- 113 پاڪستان جو مستقبل
- 114 تنهنجو علاج نظر کان سواءِ ٻيو ڪجهه ڪونهي
- 115 نتيجو اوهان جي اڳيان آهي!
- 116 وارث شاھ جو پاڪستان
- 118 پاڪستان ۾ ڇا ڇا ٿيندو؟

"پاڪستان ۾ ڪيائون ڇا...؟"

حضرت امير شريعت سيد عطاء الله شاه بخاري جي ڪجهه چونڊ ۽ دستياب انهن تقريرن جو مجموعو آهي، جنهن ۾ ان موضوع تي حضرت امير شريعت سيد عطاء الله جن پاڪستان ٺهڻ کان اڳ ۽ پوءِ پنهنجو واضح موقف بيان ڪيو آهي.

مولانا سليم الله چوهاڻ سنڌي منهنجي انهن مهربانن مان آهن، جنهن سان منهنجي ڪا به ملاقات نه آهي، پر حضرت امير شريعت سيد عطاء الله شاه بخاري سان منهنجي خانداني نسبت جي ڪري مون سان محبت ڪن ٿا. ڪجهه سال اڳ مون کي فون ڪيائين ۽ چيائين ته آئون حضرت امير شريعت جي ان ڪتاب جو سنڌي ترجمو ڪرڻ گهران ٿو. مقصد هي آهي ته سنڌي عوام به انهن تقريرن مان ڀرپور فائدو وٺي سگهي. مون کي تمام گهڻي خوشي ٿي ۽ کين مطلوب ڪتاب موڪلي ڏنو.

جيئن ته آئون پاڻ سنڌي ٻوليءَ کان مڪمل واقف نه آهيان، البت ٿوري گهڻي پڙهي ۽ سمجهي ويندو آهيان. خبر نه آهي ته ترجمي جو معيار ڪهڙو هوندو. پر هي معلوم ڪري تمام گهڻي خوشي ۽ سرهائي ٿي ته سنڌ جي مشهور عالم دين شيخ الحديث حضرت مولانا محمد رمضان قليوٽو مدظلہ (ناظم جمعيت علماء اسلام صوبه سنڌ، شيخ الحديث جامعہ دارالهدى ٺيڙي) ۽ حضرت مولانا محمد حسين شاه سجاولي ايڊيٽر ماهوار الفاروق سنڌي جن مطالعو ڪري ترجمي تي نظر ثاني ڪري مٿس تقرير پڻ لکيائون.

آئون ذاتي طور تي حضرت مولانا محمد رمضان ڦلپوٽو مدظلہ،
حضرت مولانا محمد حسين شاھ سجاولي ۽ برادر مڪرم مولانا
سليم الله چوهاڻ جو ٿورائتو آهيان جن امير شريعت جي تقريرن کي
عوام تائين پهچائڻ جي ڪوشش ڪئي.

سيد محمد كفيل بخاري

(ڏوهتو امير شريعت)

نائب امير مجلس احرار اسلام پاڪستان

دار بني هاشم ملتان

6 صفر 1438 هجري

7 نومبر 2016ء

انتساب

ڌڻريل

۽

دوڪي کاڌل

مسلمانن

جي نالي

— محمد ڪفيل

سنڌيڪار جو منسوب نامو

واڌيءَ مهراڻ سنڌ جي انهن عظيم سپوتن جي نالي
 ڪرڻ گهران ٿو جن سنڌي ادب ۽ سنڌي ٻولي جي
 خدمت ڪرڻ لاءِ هڪ تمام وڏي ڪپ تيار ڪئي،
 منهنجي مراد استادالعلماء شيخ الادباء حضرت
 مولانا محمد اديس سنڌي ۽ استادالعلماء مفسر قرآن
 حضرت مولانا محمد رمضان ڦلپوٽو ۽ شهيد جمعيت
 حضرت مولانا منير احمد شاه امروٽي جي دلير ۽
 بهادر پٽ حضرت مولانا سيد ولي الله شاه امروٽي
 جن جي نالي هي قلمي پورهيو ڪرڻ گهران ٿو.

گر قبول افتد زهے عز و شرف

خاڪپاءِ حضرت سنڌي رح
 سليم الله چوهاڻ بن خدا بخش

تفريظ

مصنف ڪتب ڪثيره محقق العصر مفسر قرآن حضرت مولانا

محمد رمضان قليوتو

شيخ الحديث دارالهدى نيزهي، ناظم جمعية علماء اسلام صوبه سندھ

رَبِّ اشْرَحْ لِي صَدْرِي وَيَسِّرْ لِي أَمْرِي وَاحْلُلْ عُقْدَةً مِّن لِّسَانِي يَفْقَهُوا قَوْلِي

(سورة طه)

ان الحمد لله نحمده و نستعينه و نصلی و نسلم على رسوله
الڪريم وعلى آله واصحابه و احبابه واتباعه اجمعين الى يوم
الدين اما بعد!

الحمد لله دين اسلام قيامت تائين قائم ۽ دائر رهڻو آهي. سيدنا
رسول الله ﷺ جي امت ۾ هڪ اهڙي جماعت قيامت تائين رهڻي آهي،
جيڪا هر دور ۾ حق ۽ صداقت جو هوڪو ڏيندي ۽ هر باطل سان مهاڏو
اٽڪائيندي. رسول الله ﷺ فرمايو آهي:

لا يزال طائفة من امتي يظهرون على الحق حتى يقاتل آخرهم
البيح الدجال.

ترجمو: منهنجي امت مان هڪ جماعت هميشه اهڙي رهڻي آهي،
جيڪي حق تي ظاهر ظهور هوندا. تانجو انهيءَ جماعت جو آخري ٿولو
دجال سان جهاد ڪندو.

هر دور ۾ هر ملڪ ۾ حق واريون اهڙيون جماعتون رهيون آهن،
جن باطل سان مقابلو ڪيو. الحمد لله بر صغير ۾ حقاني عالمن جي

جماعت اهڙو فريضو سرانجام ڏنو آهي. جڏهن عيسائي انگريز جي بادشاهيءَ ۾ سج نه لهندو هو. جڏهن مسلمانن جي ازلي ويرين عيسائين جي حڪومت ۽ راڻيءَ جي هتان جا خان، جاگيردار ۽ سرمائيدار بوت پالش ڪرڻ پنهنجي لاءِ عزت جو ڪارڻ سمجهندا هئا. جيءُ ها! اهي عيسائي ۽ يهودي جن لاءِ حجاز جي مقدس سرزمين تان گونجیل حق ۽ صداقت جي ابدي آواز قرآن ڪريم اڄ کان پندرهن سؤ سال اڳ وڌي واکي فاران جي چوٿين تان اعلان ڪري فرمايو هو:

وَلَنْ تَرْضَىٰ عَنْكَ الْيَهُودُ وَلَا النَّصَارَىٰ حَتَّىٰ تَتَّبِعَ مِلَّتَهُمْ

پر حالتن جي هن انڌيري ۽ بي رحم منظر ۾ جيءُ جي جرڪائيندڙ جذبن وارو ڪردار به ڪُڙ ڪنيو. تاريخ جي آسمان تي جڳ مڳ جڳ مڳ ڪري چمڪي رهيو آهي، اهو آهي حقاني عالمن جو ڪردار.....!!

امام المجاهدين سيد تاج محمود امروٽي رحمۃ اللہ علیہ، حضرت شيخ الهند محمود حسن رحمۃ اللہ علیہ، امام انقلاب حضرت مولانا عبيدالله سنڌي رحمۃ اللہ علیہ ۽ جنيد وقت امام الاتقياءِ حضرت سائين حماد الله هاليچوي رحمۃ اللہ علیہ جن جي قيادت ۽ سيادت ۾ هتان جي هزارين عالمن پرديسي سامراج انگريز سان اڪيون اڪين ۾ ملائي مهاڏو اٽڪايو. ڪڏهن سنڌ جي سر زمين تان انگريزن تي حملا ڪيا ۽ کين للڪاريو ته ڪڏهن وري هندستان جي سر زمين مقابلي جي ميدان بڻجڻ جي سعادت حاصل ڪئي.

اڳتي هلي حق ۽ صداقت جي هن قافلي جي قيادت امير شريعت سيد عطاء الله شاه بخاري رحمۃ اللہ علیہ جي هٿن ۾ آئي. جنهن پنهنجي اسلاف جي روايتن جي پاسداري ڪندي انگريز سامراج مقابلي کي جاري ۽ ساري رکيو.

سيد محمد ڪفيل بخاري صاحب امير شريعت جي اهڙين تاريخي تقريرن مان چونڊ ۽ يادگار ٽڪرا نقل ڪري اسان جي نوجوان نسل کي پنهنجن وڏڙن جي عظيم تاريخ کان واقف ڪيو اٿس.

اسان جي پياري ساٿي، سنڌي ديني ادب جي اڀرندڙ اديب ۽ ڪيترن ڪتابن جي مصنف ۽ سنڌيڪار محترم مولانا چوهاڻ سليم الله صاحب سنڌي ههڙي املهه ۽ بيش بها ڪتاب کي سنڌي ٻوليءَ جو ويس پهراڻي سچ پچ ته هڪ ئي وقت ۾ ٻه ڪارناما سرانجام ڏنا اٿس. هڪ ته سنڌي ديني ادب ۾ هڪ شاندار ۽ جاندار سوکڙي جو اضافو ڪيو اٿس ۽ ساڳي وقت هن ملڪ جي هڪ زندهه جاوید ڪردار کي تاريخ جي صفحن ۾ سانڍي، ايندڙ نسلن لاءِ رهنمائي پٺ فراهم ڪئي اٿس.

دعا آهي ته الله تعاليٰ سنڌيڪار جي هن سونهري سعي کي قبوليت ۽ مقبوليت جي شرف سان نوازي. ۽ اسان سڀني مسلمانن لاءِ هن ڪتاب کي لاپائتو ۽ سڦلائتو بڻائي. جيئن اسين حقاني عالمن جي نقش قدم تي هلي حق ۽ صداقت جا پانڌيٽڙا بڻجون ۽ هن ملڪ جي ڌٽريل، چچريل، ڏهڪايل، مجبور ۽ مظلوم عوام جي اهنجن، ايڏائن، ڏکن ڏاکڙن ۽ مايوس ۽ محرومين کي ختم ڪرڻ يا گهٽ ڪرڻ ۾ پنهنجو شرعي، اخلاقي ۽ انسان دوست ڪردار ادا ڪري سگهون.

وما ذلک علی الله بعزیز

محمد رمضان ڦلپوٽو عفا الله عنه

خادم

مدرسہ عربیہ دارالعلوم حمادیہ

ڳوٺ باگو ڦلپوٽو نزد پير جو ڳوٺ،

تحصيل ڪنگري ضلع خيرپور ميرس

21 ربيع الثاني 1437 هجري

31 جنوري 2016ء

ليلة الاثنين

تفريظ

حضرت مولانا محمد حسين شاه سجاولي

ايڊيٽر ماهوار الفاروق ڪراچي

امير شريعت مولانا سيد عطاء الله شاه بخاري رحمته الله عليه ايشيا جو وڏو خطيب، مشهور عالم دين ۽ مجاهد اسلام هو. سندس دور ۾ سندس ساٿي امام الهند ابوالڪلام آزاد رحمته الله عليه ۽ آغا شورش ڪاشميري رحمته الله عليه به خطابت ۾ مشهور هئا. مگر فرق هي هو ته حضرت شاه صاحب وڏو خطيب ۽ عالم هو ۽ مولانا ابوالڪلام آزاد رحمته الله عليه خطيب سان گڏ اردو زبان جو وڏو نامور اديب ۽ شاعر هو ته آغا شورش ڪاشميري رحمته الله عليه خطابت سان گڏ نامور اديب، شاعر ۽ صحافي هو.

سيد عطاء الله شاه بخاري رحمته الله عليه صاحب بصيرت عالم هو. پاڪستان کان اڳ پاڻ جيڪي ڪجهه اڳ ڪيون ۽ خدشا ظاهر ڪيا هئا، اهي اڄ سؤ فيصد سچ ثابت ٿيا آهن. انهن ڳالهين کي سندن ڏوهتي هن مختصر ڪتاب ۾ ڪجهه ڳالهيون لکيون آهن، جن مان ڪي ته اهڙيون آهن جيڪي اڄ ڏينهن تائين اڳ ۾ ڏسڻ ۾ نه آيون آهن، جن مان هڪ هي به آهي ته باني پاڪستان حلف نامي ۾ برطانيه جي بادشاه سان به وفاداريءَ جو وعدو ڪيو آهي ته ان جي حڪم مطابق پاڪستان ۾ ڪم ڪندس. اهڙي طرح ٻيون به ڳالهيون آهن. ڪتاب اردو ٻوليءَ ۾ آهي ان جو ترجمو مشهور ڪالم نگار نوجوان عالم دين مولانا سليم الله چوهاڻ صاحب ڪيو آهي، موصوف هن کان اڳ به ڪافي ڪتاب ترجمو ڪيا آهن. اميد ته هن ڪتاب جو ترجمو

به سنڌي ادب ۾ پنهنجي جڳهه والاريندو ۽ مولانا سليم الله چوهاڻ به
اميد ته اڳتي هلي اهڙا قيمتي ۽ اڻ لڀ ڪتاب ترجمو ڪندو رهندو.
الله تعاليٰ هن ڪوشش کي قبول فرمائي.

فقط محمد حسين شاھ

دفتر الفاروق جامعہ فاروقیہ

شاھ فیصل ٽاؤن ڪراچي

6 شوال 1436ھ جري

مطابق 3 اگست 2014ء

سنڌيڪار پاران

حضرت امير شريعت سيد عطاء الله شاه بخاري رحمۃ اللہ علیہ پنهنجي دور جو وڏو عالم دين، تقرير جي ميدان جو شهنسوار ماهر ۽ نبض شناس عالم دين هو. سندن شخصيت، ڪردار افڪار تي مختلف ناليوارن ليکڪن گهڻو لکيو آهي. اهڙي طرح سندن يادگار تقريرون ڪي به سهيڙي سوڌي سموهي ۽ سنواري ڪتابي صورت ۾ پڻ شايع ڪيون ويون آهن. سندن يادگار تقريرن جو مجموعو "پاڪستان ۾ ڪيا هونگا" مولانا محمد ڪفيل بخاري مدظلہ جن چپرائي شاه صاحب جي مداحن تي احسان ڪيو آهي.

ضرورت هئي ان بي بها، قيمتي ۽ ناياب ڪتاب جو سنڌي ٻوليءَ ۾ ترجمو ڪيو وڃي.

مولانا محمد ڪفيل صاحب بخاري مدظلہ جن مون کي حڪم ڪيو ته ان ڪتاب جو آئون سنڌي ويس پهرايان. مون سندن حڪم جي تعميل ڪندي پنهنجي وس آهر هن ڪتاب جو سنڌي ترجمو ڪيو آهي، جيئن حضرت امير شريعت سيد عطاء الله شاه بخاري رحمۃ اللہ علیہ جي تقريرن مان سنڌي عوام به پرپور فائدو وٺي سگهي.

ترجمو ڪيئن آهي معياري آهي يا نه، ان بابت آئون ڪا به دعويٰ نٿو ڪريان، هي فيصلو پڙهندڙن تي ڇڏيان ٿو. البت ايترو ضرور آهي سنڌي ٻوليءَ ۾ هڪ تاريخي ۽ ادبي ڪتاب جو واڌارو ضرور ٿيو. جيڪا سنڌي ٻوليءَ جي ادب جي پڻ خدمت آهي.

پڙهندڙن جي رايي ۽ تبصرن جو پرپور انتظار رهندو.
ان شاء الله اڳتي به اهڙا ڪتاب آڻيندو رهندس.

فقط خاڪپاءِ حضرت امام سنڌي رحمۃ اللہ علیہ
ابو محمد چوهاڻ سليم الله سنڌي
ڊائريڪٽر عبید الله سنڌي اڪيڊمي راجوڳوٺ

۶/ رجب المرجب ۱۴۳۵ھ
۶/ مئي ۲۰۱۴ء
03043015260

بِسْمِ اللَّهِ الرَّحْمَنِ الرَّحِيمِ

منهنجو آزاديءَ جو نسب نامو

آئون سوئرن جي ان ڌڻ کي چارڻ لاءِ تيار آهيان جيڪو برتس امپليزم جي پوک کي لتاڙي تباهه ۽ برباد ڪري ڇڏي، آئون ڪجهه به نٿو چاهيان، هڪ فقير آهيان، پنهنجي ناني حضرت محمد ﷺ جي دين تي قربان ٿيڻ چاهيا ٿو ۽ ڪجهه گهران ٿو ته فقط هن ملڪ مان انگريز هليو وڃي. ٻه ئي خواهشون اٿن. منهنجي زندگيءَ ۾ هي ملڪ آزدگي وڃي يا آئون ڦاهيءَ تي چاڙهيو وڃان.

آئون انهن حقاني عالمن جو جھنڊو کڻي قرآن ٿو جيڪي 1857ء ۾ فرنگين جي اگهاڙي تلوار جو شڪار ٿيا هئا. الله تعاليٰ جو قسم کڻي چوان ٿو ته مون کي هن جي ڪا به پرواهه ڪونهي ته ماڻهو منهنجي باري ۾ ڇا سوچيندا. ماڻهن ته پهريون ڪڏهن ڪنهن سرفروش جي باري ۾ صحيح ۽ ٺيڪ سوچيو آهي. هو ته شروع کان ئي تماشائي آهن ۽ تماشو ڏسڻ جا عادي آهن. آئون هن سرزمين تي مجدد الف ثاني ﷺ جو سپاهي آهيان، شاه ولي الله ﷺ ۽ سندس خاندان جو تابعدار آهيان. سيد احمد شهيد ﷺ جي غيرت جو نالو وٺندڙ آهيان ۽ شاه اسماعيل شهيد ﷺ جي جرئت جو پاڻي ڏيندڙ آهيان. آئون انهن پنجن سازش وارن ڪيسن ۾ امت جي نيڪن جن جي پيرن ۾ زنجير پيل هيون انهن جي لشڪر جو هڪ خدمت گذار آهيان جن کي حق جي پاداش ۾ عمر قيد ۽ موت جون سزائون ڏنيون ويون. هاها! آئون انهن جي نشاني آهيان، انهن جو نتيجو آهيان. منهنجي رڳن ۾ رت نه بلڪ

باھ پڙڪي رھي آھي. آئون وڏي واڪي چوان ٿو ته آئون محمد قاسم
 نانوتوي رحمۃ اللہ علیہ جو جھنڊو کڻي نڪتو آھيان. مون شيخ الھند رحمۃ اللہ علیہ جي
 نقش قدم تي ھلڻ جو قسم ڪنيو آھي. آئون سڄي زندگي انھيءَ گس
 تي ھلندو رھان ٿو ۽ ھلندو رھندس. منھنجوان کان سواءِ ٻيو ڪوبہ
 موقف ڪونھي. منھنجو ھڪ ئي نصب العين آھي ۽ اھو آھي
 برطانوي سامرج کي ڪفن ڏيڻ يا دفن ڪرڻ.
 ھر ماڻھو پنھنجو شجرو نسب رکي ٿو. منھنجو اھو ئي شجرو
 نسب آھي. آئون ڳاٽ اوچو ڪري فخر سان چوان ٿو ته آئون انھيءَ
 خاندان جو ھڪ فرد آھيان.

(لاھور 23/مارچ 1939ء)

(ھفت روزہ ”چٿان“ لاھور، سالنامہ جنوري 1962ء)

حرف اول

هندستان کان انگريزي راج جي مڪمل خاتمي لاءِ ڪانگريس، مسلم ليگ، جمعيت علماءِ هند ۽ مجلس احرار اسلام کان سواءِ ڪيتريون ئي جماعتون آزاديءَ جي جدوجهد ۾ سرگرم هيون. ڪانگريس وڏي سياسي جماعت هئي پر ان ۾ شامل ڪي متعصب هندو ليڊرن جون پاليسيون مسلم دشمني تي جڙيل هيون. جنهن ڪري مسلمانن سان نا انصافي ۽ انهن جي حق تلفي ٿيندي رهي. مسلم ليگ تي وڏيرن ۽ جاگيردارن جو قبضو هو. ليگي رهنمائن جي گهڻائي انگريز جي خطاب يافتہ سرن ۽ خان بهادر تي مشتمل هئي. مسلم ليگ، مسلمانن جي اڪيلي نمائنده جماعت جي دعويدار هئي ۽ ڪنهن به ٻي جماعت کي مسلمانن جي نمائندگي جو حق ڏيڻ لاءِ تيار نه هئي. جمعيت علماءِ هند حقاني عالمن جي جماعت هئي ۽ مسلمانن جي مذهبي طبقن جي نمائندگي ڪري رهي هئي. سياست ۾ ڪانگريس جي طرفدار هئي. جمعيت علماءِ هند ڪيترن ئي موقعن تي ڪانگريس سان اختلاف به ڪيو. پر هي اختلاف ۽ احتجاج ڪارائتو ثابت نه ٿيو. عالمن آزاديءَ جي جدوجهد ۾ اڻ ڪٽ قربانيون ڏنيون، قيد ۽ جيل جون تڪليفون سٺيون ۽ آزاديءَ جي تحريڪ ۾ مسلمانن جي رهنمائي ڪئي.

مجلس احرار اسلام وچولي طبقي جي سياسي جماعت هئي. ان ۾ عالم به هئا ۽ جديد تعليم يافتہ به هئا. سياست سان گڏوگڏ احرار جي هڪ ديني سڃاڻپ به هئي. انگريزي استعمار ۽ ان جي پاليل چاڙهي قاديانيت جي پاڙپٽ احرار جو نصب العين هو.

تحريڪ خلافت پڄاڻي ٿي ته پنجاب ۾ تحريڪ جا رهنماءُ گڏ ٿيا. انهن امير شريعت حضرت مولانا سيد عطاء الله شاه بخاري رحمۃ اللہ علیہ جي اڳواڻيءَ ۾ 29/ڊسمبر 1929ء جو ”مجلس احرار اسلام“ جي نالي هڪ مستقل سياسي جماعت جي ٺاهڻ جو اعلان ڪيو. حضرت مولانا حبيب الرحمن لڌيانوي رحمۃ اللہ علیہ چوڌري فضل حق رحمۃ اللہ علیہ، شيخ حسام الدين رحمۃ اللہ علیہ، غازي عبدالرحمن رحمۃ اللہ علیہ، مولانا سيد محمد دائود رحمۃ اللہ علیہ ۽ مولانا مظهر علي اظهر رحمۃ اللہ علیہ مجلس احرار جي باني رهنمائن ۾ شمار ٿين ٿا.

آزادي حاصل ڪرڻ جي جدوجهد ۾ مجلس احرار اسلام جو شمار پهرئين صف جي قرباني ڏيندڙ جماعت ۾ ٿئي ٿو. هندستان جي آزاديءَ جي لاءِ ڪانگريس جي طرفدار به رهي ۽ هڪ ڏن کان وڌيڪ تحريڪون هلايون. احرار جي رهنمائن ۽ ڪارڪنن ڊگهيون جيلون ڪاٽيون ۽ آزاديءَ جي لاءِ هر تڪليف کي مرڪندي قبول ڪيو.

مجلس احرار اسلام هندستان جي مڪمل آزادي، وفاق جي قيام صوبائي خودمختياري ۽ آزادي کان پوءِ حڪومت ۾ هندو مسلم برابر نمائندگي جي علمبردار هئي. آزاديءَ جي جنگ ڪاميابي جي آخري مرحلي ۾ هئي ته مسلم ليگ مارچ 1940ء ۾ لاهور ۾ قرار داد پاڪستان منظور ڪري هندستان جي سياسي فضا ۾ زبردست ٽرٽلو پيدا ڪري ڇڏيو. ٻه قومي نظريي جي بنياد تي هندستان کي ورهائي مسلمانن جي لاءِ ”پاڪستان“ جي نالي سان هڪ جدا ملڪ ٺاهڻ جو مطالبو ڪري ڇڏيو. مجلس احرار اسلام انهيءَ ورهاست جي حق ۾ نه هئي. مسلمانن جي اڪثريتي علائقن ۾ مسلمانن جي حڪومت ۽ صوبائي خودمختياري جي حق ۾ هئي. مسلم ليگ جي پاڪستان واري مطالبي تي سڄي هندستان ۾ بحث ۽ مباحثا شروع ٿي ويا. ڪانگريس ۽ جمعيت علماء هند پنهنجو پنهنجو موقف قوم آڏو پيش ڪيو. جڏهن ته مجلس احرار اسلام جمعيت علماء هند جي موقف جي معمولي متست سان حمايت ڪئي. نيشنلسٽ جماعتن جي مقابلي ۾ قوم جي اڪثريت مسلم ليگ جي حق ۾ فيصلو ڪري ڇڏيو ۽ پاڪستان ٺهي ويو. امير شريعت سيد عطاء الله شاه بخاري رحمۃ اللہ علیہ سميت مجلس احرار

اسلام جا اڪثر رهنماءَ پاڪستان ۾ رهجي ويا. انهن سڄي دل سان پاڪستان کي مڃيو ۽ پنهنجون سڀ صلاحيتون ۽ سرگرميون پاڪستان جي حفاظت لاءِ وقف ڪري ڇڏيون.

افسوس هن ڳالهه جو آهي ته پاڪستان جي ٺهڻ کان 62 سال پوءِ به ڪي ابوجهه ماڻهو مجلس احرار اسلام جي وڏن جي خلاف زبان ۽ قلم مان زهر اوڳاچي رهيا آهن ۽ هن وقت تائين انهيءَ بحث ۾ قاتل آهن ته فلاڻي پاڪستان جي ٺهڻ جي مخالفت ڪئي هئي ۽ فلاڻي حمايت ڪئي هئي. هي بحث نه نئين نسل جو موضوع آهي ۽ نه وري ان جي ضرورت آهي، پر اجائي بحث ۾ پئجي وقت ضايع ڪن ٿا. حالانڪ هن وقت پاڪستان کي بچائڻ، مضبوط ڪرڻ ۽ ان جي بقا جي لاءِ قوم کي گڏ ڪري پنهنجون سڀ صلاحيتون استعمال ڪرڻ جي ضرورت آهي.

دوستن جو تمام گهڻو اصرار هو ته پاڪستان ٺهڻ کان اڳ ۽ پوءِ، مجلس احرار اسلام جو موقف بنا ڪانت چانت جي پيش ڪيو وڃي جيئن حق ۽ سچ نڪري اڳيان اچي.

بانيءَ احرار امير شريعت سيد عطاءُ الله شاه بخاري رحمۃ الله عليه جن پاڪستان ٺهڻ کان اڳ ۽ پوءِ پنهنجي سوين تقريرن ۾ ۽ نجي مجلسن ۾ گهڻو ڪجهه ڳالهايو. سندن تقريرون ان وقت جي اخبارن ۽ رسالن ۾ شايع ٿينديون رهيون. شاه صاحب جي سوانح نگارن، خان غازي ڪابلي رحمۃ الله عليه، شورش ڪاشميري رحمۃ الله عليه، جانباز مرزا رحمۃ الله عليه ۽ ٻين تذڪره نگارن به پنهنجي پنهنجي ڪتابن ۾ گهڻو ڪجهه آندو آهي. اسان جو خاص دوست محترم ڊاڪٽر زاهد منير عامر هن موضوع تي هڪ مستقل ڪتاب "سید عطاء اللہ شاه بخاری رحہ اور پاڪستان" گهڻو اڳ لکي چڪو آهي.

شاه صاحب جي شخصيت تي نواب زاده نصر الله خان جو هڪ جامع مضمون هن ڪتاب جي منڍ ۾ شامل آهي جيڪو هن لحاظ کان به نهايت اهم آهي ته نواب صاحب مرحوم تحريڪ آزاديءَ ۾ شاه صاحب جو ساٿي ۽ احرار جي قافلي ۾ شامل هو.

هن عنوان تي مستند ماخذن مان مون کي جيڪو مليو آهي،
ڪوشش ڪئي آهي ته ان کي بنا تبصري جي پڙهندڙن جي آڏو پيش
ڪيو وڃي، جيئن 14/اگست 1947ء جي آزاديءَ جي پرواني جي پس
منظر ۽ پيش منظر کي سمجهڻ ۽ صحيح راءِ قائم ڪرڻ ۾ نئين نسل
جي صحيح رهنمائي ٿي سگهي.

سيد محمد ڪفيل بخاري

ڊپٽي سڪريٽري جنرل مجلس احرار اسلام پاڪستان
دار بني هاشم، ملتان (14/اگست 2009ء)

امير شريعت هڪ همہ گير شخصيت

نواب زاده نصر الله خان مرحوم
اڳوڻو: سڪريٽري جنرل مجلس احرار اسلام هند

امير شريعت سيد عطاء الله شاه بخاري رحمۃ اللہ علیہ، همہ گير شخصيت جو مالڪ هو. هو هڪ ئي وقت عالم دين، شعلہ بيان خطيب ۽ بر عظيم ۾ آزاديءَ جي جدوجهد جي پهرين صف جو رهنماءُ هو. پاڻ تحريڪ آزاديءَ سان گڏ گهڻو ڪري سڄي هندستان ۽ خاص ڪري پنجاب، سنڌ ۽ اڳوڻي رياست بهاولپور جي علائقن جي مسلمانن ۾ پراڻين رسمن، ريتن، رواجن وهم پرستي جي خلاف جدوجهد ڪئي. انهن علائقن ۾ ان جا گير دار طبقي جي ڪلم ڪلام مخالفت ڪئي جنهن برطانوي سامراج جا پير مضبوط ڪيا. ان کان انڪار نٿو ڪري سگهجي ته پنجاب، سنڌ، صوبي سرحد ۾ برطانوي حڪمرانن جي خلاف عامراءِ کي بيدار ڪرڻ ۽ ان سان مهاڏو اٽڪائڻ جو جذبو پيدا ڪرڻ ۾ امير شريعت سيد عطاء الله شاه بخاري رحمۃ اللہ علیہ جو وڏو ڪردار آهي. اهڙي طرح شاه صاحب ختم نبوت جي اهميت ۽ نزاکت سان ملت ۽ خاص طور تي جديد تعليم يافتہ طبقي کي روشناس ڪرايو. قاديانيت جي فتنن جي ان مذموم مقصد کي وائڪو ڪيو جن جي حاصل ڪرڻ لاءِ ان خاص گروه کي وجود ۾ آندو ويو هو. شاه صاحب ختم نبوت جي مسئلي جي لاءِ جيڪو ڪم ڪيو هي انهيءَ جو نتيجو آهي ته هر مسلمان ان مسئلي کان چڱي طرح آگاهه ٿي چڪو آهي. هي

نھايت ئي افسوس جي ڳالھ آھي تہ هندستان جي آزاديءَ لاءِ مسلمانن جدوجھد ڪئي ۽ بي مثال قربانيون ڏنيون انھن کي ڪجھہ سببن جي ڪري وساريو ويو. يا ھڪ طبقي ان جي اھميت کي نظر انداز ڪرڻ جي ڪوشش ڪئي، پر مستقبل جو تاريخدان جڏھن بہ آزاديءَ جي تحريڪ تي لکندو تہ انھن مسلمانن جي اڳواڻن ۽ مسلمان قوم جي قربانين کي يقيناً اجاگر ڪندو ۽ انھن جي بي لوث خدمتن جي ضرور واکاڻ ڪندو. ڇاڪاڻ تہ ان کان سواءِ برعظيم جي تحريڪن جو ذڪر اڻ پورو ٿي ويندو. شاھ صاحب ۽ سندس ساٿين برطانوي سامراج کي ملڪ مان تڙي ڪڍڻ ۾ جيڪو ڪردار ادا ڪيو اھو تاريخي حيثيت رکي ٿو. مولانا ابوالڪلام آزاد رحمۃ اللہ علیہ، مفتي ڪفايت الله رحمۃ اللہ علیہ، مولانا احمد سعيد دهلوي رحمۃ اللہ علیہ، مولانا محمد علي جوھر رحمۃ اللہ علیہ، سيد عطاء الله شاھ بخاري رحمۃ اللہ علیہ ۽ ٻين عالمن بجلي بڻجي برطانوي حڪمرانن جي ايوان تي ڪڙڪيا. انھن سامراج جي ڇاپلوسي ڪندڙ مسلمان جاگيردارن ۽ سرمائيدارن جي خلاف عام آواز اٿاريو. ھي انھيءَ تحريڪ جو نتيجو ھو جيڪو جليانوالہ باغ ۽ قصہ خواني بازار ۾ مسلمانن، هندوئن ۽ سڪن کان وڌيڪ قربانيون ڏنيون. شھادت جو اعليٰ مرتبہ ماڻيو آزاديءَ جي تحريڪ کي ھمت ملي ۽ ان کي اڳتي وڌايو. ان جي باري ۾ ٻہ رايا نٿا ٿي سگھن تہ اسلاميان ھند ۽ پاڪ ۾ آزاديءَ جو شعور پيدا ڪرڻ ۾ سڀ کان وڌيڪ ڪردار عالمن جو ھو. ويھين صديءَ جي شروع ۾ آزاديءَ جي تحريڪن ۾ مولانا محمود حسن رحمۃ اللہ علیہ، مولانا ابوالڪلام آزاد رحمۃ اللہ علیہ ۽ سندن ساٿين ۽ ان کان پوءِ حڪيم اجمل خان رحمۃ اللہ علیہ، ڊاڪٽر مختار احمد انصاري رحمۃ اللہ علیہ، مولانا ظفر علي خان رحمۃ اللہ علیہ ۽ امت جي اڳواڻن جي نشاۃ ثانيہ ۽ ان جي ڪردار جي تعميل ۽ تشڪيل ۾ وڏو ڪان وڏو حصو ورتو.

امير شريعت سيد عطاء الله شاھ بخاري رحمۃ اللہ علیہ سڀ کان وڏو خطيب، مسلمانن جي ھڪ وڏي طبقي ۾ تمام گھڻو مقبول ۽ ھر دلعزيز مسلمان رهنما ھو. پر ان ۾ غرور ۽ فخر جو معمولي جذبو بہ نہ ھو. سندن زندگي نھايت ئي سادي ۽ درويشانہ ھئي. ھو پنھنجي ڪارڪنن سان تمام

گهڻو پيار ۽ شفقت ڪندا هئا. انهن پنهنجي ساٿين کي اميري ۽ غريبيءَ جي بنا فرق جي قومي زندگي ۾ نمايان ڪرڻ ۽ اڳتي آڻڻ جي هميشه ڪوشش ڪئي ۽ انهن هر ممڪن حوصله افزائي ڪئي. اهو ئي سبب هو جو مجلس احرار اسلام سوين مقرر ۽ هزارين بي لوث، بي غرض ۽ همت وارا ڪارڪن پيدا ڪيا. جنهن جو منطقي نتيجو هي نڪتو ته ملڪ جي ورهاست کان اڳ نئين قيادت جي ايتري ڪوت محسوس نه ڪئي وئي جيتري هاڻي محسوس ٿي رهي آهي. جيڪڏهن پاڪستان ٺهڻ کان پوءِ اقتدار ۾ جماعتون پنهنجي مخالفن کي گارين جو نشانو نه بڻائين ها ۽ سياست جي ميدان ۾ قدم رکندڙن سان بد سلوڪي نه ڪن ها ته اڄ صورتحال مختلف هجي ها. نئين قيادت جي اسرڻ جا دروازا ائين بند نه ٿين ها.

سيد عطا الله شاه بخاري رحمۃ الله عليه اقتدار ۾ رهندڙ طبقي جي رعب ۽ دڊپي ۽ سرمائيداريءَ جي اثر کان هر وقت بي نياز رهيا. پاڻ پنهنجي سڄي زندگيءَ ۾ ڪنهن انگريز حڪمران سان ملڻ يا ان جو قرب حاصل ڪرڻ جي معمولي ڪوشش به نه ڪئي. جيڪي شاه صاحب سان مليا هوندا اهي سندن ايتار، استغناء ۽ خود داري جي شاهدي ڏئي سگهن ٿا.

خلافت عثمانيه جيڪا ان وقت هڪ حد تائين اسلاميان عالم جو عقيدت جو مرڪز هئي، جي خلاف انگريز سازشون شروع ڪيون. جنهن جي نتيجي ۾ جنگ بلقان، جنگ طرابلس ۽ پهرين جنگ عظيم ۾ ڪرنل لارنس عرب اڳواڻن کي ترڪين جي خلاف پنهنجي استعماري مفاد جي لاءِ استعمال ڪيو. ۽ هندستان ۾ به هن ساڍا نو سو سال مسلمان حڪومت جي باقي رهيل نشانين کي جيئن ختم ڪيو. شاه صاحب ان مان تمام گهڻو ڏکاريو ٿيو هو. انگريز جي انهن اسلام دشمن اقدامن شاه صاحب جي دل ۾ باهه پڙڪائي ڇڏي هئي. سندن انگريز سان نفرت جو هي حال هو جو ان جو وجود ته هڪ پاسي رهيو، نالو به برداشت نه ڪري سگهندا هئا. هي اهو دور هو جڏهن رياستن جا مسلمان حڪمران خاص ڪري پنجاب جي مسلمان وزير ۽ اڳواڻ

انگريزن جو لاڏلوپٽ سڌائڻ پنهنجي لاءِ فخر ۽ سعادت جو سبب سمجهندا هئا. اهڙي ماحول ۾ مسلمان عوام کي انگريزن ۽ ان جي چايلوسي اڳواڻن جي اثر کان آزاد ڪري کين آزاديءَ جي رستي تي هلائڻ ۾ شاھ صاحب جو وڏو حصو آهي.

شاھ صاحب انگريز جي خلاف ان وقت بغاوت جو آواز اٿاريو جڏهن پنجاب ۾ جاگيردار ۽ انگريز جا خوشامدي حاڪم هئا. سر سڪندر حيات پنجاب جو وزير اعظم هو. پنجاب ۾ ان جي مرضي کان سواءِ ڪير به ڪجهه به ڪري نه سگهندو هو پر شاھ صاحب جي مومنانہ للڪار سڪندر حيات جي اقتدار کي لوڏي ڇڏيو.

پاڻ پنجاب جي غريب عوام جي ذهنن ۾ انگريز سامراج جي خلاف بغاوت پري ڇڏي. مون کي پنهنجي ماضيءَ تي فخر آهي. آئون ڪنڌ اوچو ڪري سگهان ٿو ته مون کي انهن با ڪردار جرئت مند ۽ مخلص اڪابرن سان گڏجي آزاديءَ جي جهاد ۾ حصو وٺڻ جي سعادت نصيب ٿي آهي.

شاھ صاحب جي جماعت مجلس احرار اسلام هندستان جي غريب ۽ وچولي طبقي جي ڪارڪنن تي مشتمل هئي. ان جي ڏينهنون ڏينهن ترقيءَ کان انگريز ۽ ان جا چاڙتا خائف هئا. عوام ۾ احرار جون پاڙون مضبوط ٿي ويون. اهڙي طرح هڪ سازش هيٺ 1935ء ۾ ”مسجد شهيد گنج“ جو مسئلو اٿاريو ويو ۽ ان تحريڪ جو سڄو ڪچرو مجلس احرار تي ڪرايو ويو. هي هڪ مڃيل حقيقت آهي ته جيڪڏهن احرار تي شهيد گنج جو ڪچرو نه ڪرايو وڃي ها ته پنجاب جي سڀ کان وڌيڪ مقبول عوامي سياسي جماعت احرار اسلام اليڪشن ۾ اڪثريت سان ڪامياب ٿئي ها. پر سر فضل حسن ۽ ٻين چاڙتن سازش ڪري احرار کي شڪست ڏياري. نه ته احرار جي ڪاميابيءَ جي صورت ۾ پنجاب ۾ پهريون ڀيرو وچولي ۽ غريب طبقي جي حڪومت قائم ٿي وڃي ها ۽ هتي جاگيردار کان هميشه لاءِ نجات ملي وڃي ها. مگر ان سڀ ڪجهه جي باوجود شاھ صاحب انگريز ۽ ان جي چاڙتن جي خلاف جهاد جاري رکيو.

هن سلسلي ۾ شاھ صاحب کي ڪيترائي ڀيرا جيل وڃڻو پيو. سالن جا سال جيل جون تڪليفون سٺيون. پر سندن استقلال، استقامت ۾ تر جيترو به فرق نه آيو. بلڪ جڏهن به پاڻ جيل مان آزاد ٿيا ته پهريان کان به وڌيڪ سخت انگريز جي مخالفت ڪرڻ لڳا. هي به سچ آهي ته شاھ صاحب پهريون ڀيرو قومي سياست ۾ وڃولي ۽ هيٺاهين طبقي کي مسلمانن جي اڳواڻيءَ مان چڱي طرح فائدو ڏنو. هن اڳواڻيءَ ايتار ۽ بي لوثيءَ جا جيڪي مثال قائم ڪيا، اهي اڄ به اسان جي مختلف تنظيمن لاءِ مشعل راه آهن. پاڪستان ٺهڻ کان پوءِ جڏهن شاھ صاحب پاڪستان ۾ رهڻ جو فيصلو ڪيو ته پاڻ پنهنجي گهر ڀاتين سميت هٿين خالي اچي پهتا. ڪجهه مهينا احرار جي دفتر لاهور ۾ ترسيا. پوءِ منهنجي درخواست تي خان ڳڙھ آيا. هڪ سال اتي ئي رهيا. هي سندن حسن عطاءِ ۽ منهنجي لاءِ وڏي سعادت هئي :

آپ آگئے تورو نق کاشانه هو گئی

خان ڳڙھ ۾ پوڏ آئي ته دوستن جي اصرار تي ملتان هليا ويا ۽ مسواڙ جي جاءِ ۾ زندگي گذاري. انهن پنهنجي جائداد جي بدلي ۾ نه ڪنهن جائداد جي خواهش ڪئي ۽ نه وري سندن فقر ۽ استغناءَ ڪنهن جي اڳيان هٿ ڊگھيرڻ پسند ڪيو. پاڻ غيرت ۽ حميت جو پيڪر هئا. کين امر تسر ۾ واقع پنهنجي جاءِ جي ضايع ٿيڻ جي ڪري ڪوبه ڏک نه ٿيو. باقي هن ڳالهه جو کين هميشه صدمو رهيو ته امر تسر ۾ فسادن جي دوران سندن لائبريري ضايع ٿي وئي. پاڻ سدائين پنهنجي ڪتابن کي ياد ڪندا هئا، ڇاڪاڻ ته اهل علم جو حقيقي سرمايو ڪتاب ئي هوندا آهن.

شاھ صاحب هڪ عهد، هڪ تاريخ بلڪ عهد ساز ۽ تاريخ ساز شخصيت هئا. آزاديءَ جي جدوجهد ۾ پاڻ قوم جي صحيح رهنمائي ڪئي. تاريخ سندن اخلاص ۽ ايتار کي ڪڏهن به نه وساريندي. شاھ صاحب سدائين ياد رکيا ويندا.

بخاري صاحب جي اخلاقي جرئت

نيشنلسٽ علماء تحريڪ پاڪستان جي مخالفت ڪئي. بخاري صاحب (سيد عطاء الله شاه بخاري رحمۃ اللہ علیہ) جن به مخالفت ڪئي هئي. مجلس احرار اسلام. ڪانگريس جي حمايتي هئي. پر شاه صاحب جن ۾ ايتري اخلاقي جرئت هئي جو پاڪستان نهڻ کان پوءِ پاڻ موچي دروازي ۾ تقرير ڪندي فرمايو هو ته: ”اسان پاڪستان جي مخالفت ڪئي هئي هاڻي پاڪستان ٺهي ويو آهي. هي مسلمانن جو ملڪ آهي. هاڻي اسان ان جو ساٿ ڏينداسون.“

مجيد نظامي

چيف ايڊٽر نواءِ وقت

بحواله برصغير ڪيس ٽوٽا: مصنف عارف ميان، صفحو ۱۴ اشاعت پهرين، اگست ۲۰۰۹ء
چپائيندڙ: براڊ لي انسٽي ٽيوٽ فار ريسرچ اينڊ پبلي ڪيشنز ٽنبل روڊ لاهور

سيد عطاء الله شاه بخاري رحمۃ اللہ علیہ

حفيظ جالنڌري رحمۃ اللہ علیہ

برطانوي سياست ۽ ثقافت جي خلاف اسان سڀني مسلمانن کي
جهنجهوڙي بيدار ڪندڙ بي مثال خطيب ۽ مجاهد سيد عطاء الله شاه
بخاري رحمۃ اللہ علیہ جو آواز هر گهڙي منهنجي ايمان ۾ شامل آهي.

پرانے لشکر اسلام کے بچھڑے ہوئے غازی
ترے دم سے قائم سرفروشی اور سربازی
تیری صورت سے مردادن خدا کی یاد تازہ ہے
غلامان محمد ﷺ کی یاد تازہ ہے
تیری سیرت سے عابد اور زاہد یاد آتے ہیں
بصیرت سے مدبر اور مجاہد یاد آتے ہیں
وہ شعلہ جس سے داغ عشق کی گرمی ہویدا ہے
تیری صورت سے ظاہر تیری سیرت سے پیدا ہے
صداقت ڈھونڈتا ہوں جب فداکاری کی راہوں میں
تری تصویر پھرتی ہے تصور کی نگاہوں میں
مرے دل میں یہ شمع قوم کا پروانہ زندہ ہے
حسین ابن علی کا اسوہ مردانہ زندہ ہے

پاڪستان جي بانيءَ جو حلف نامو

۱۴/۱۵ آگسٽ ۱۹۴۷ء تي اسان کي انگريز کان آزادي مملڪت پاڪستان ٺهڻ جي صورت ۾ ملي. ۱۵ آگسٽ/۱۹۴۷ء تي باني پاڪستان محمد علي جناح پهرئين گورنر جنرل جي حيثيت سان حلف ڪيو. سر عبد الرشيد، چيف جسٽس لاهور هاءِ ڪورٽ ان کان هي حلف ڪڍايو.

پاڪستان جي آزاديءَ جو خود مختاري هيٺ ڏنل حلف نامي جي تناظر ۾ ٻاهڻ سال کان پوءِ به تاريخ ۾ سواليه نشان آهي. تاريخ نهايت ئي تيزيءَ سان پنهنجو سفر پورو ڪري رهي آهي ۽ ان سوال جو جواب مستقبل جو تاريخدان ڏيندو. حلف جا لفظ هي آهن :

”محمد علي جناح، قانون جي مطابق قائم ٿيندڙ پاڪستان جي دستور حڪومت سان سڄي عقيدت ۽ وفادري جو عزم ڪريان ٿو.

۽ عهد ڪريان ٿو ته آئون پاڪستان جي گورنر جنرل جي حيثيت سان شهنشاهه معظم جارج ڇهين ۽ ان جي ولي عهدن ۽ ان جي جاءِ نشينن جو وفادار رهندس.“

(”پاڪستان ڪي سربراھان مملڪت“ محمد اسلم لوڌي صفحو ۸۰)
چاپو پهريون ۲۰۰۴ء، اردو سائنس بورڊ لاهور)

پاڪستان نهڻ کان اڳ

آزادي ۽ غلامي

”آئون چاهيان ٿو ته مسلمان نوجوان هندستان جي آزاديءَ جي پهرين صف ثابت ٿين. آزادي حاصل ڪرڻ جو فخر اسان جي حصي ۾ اچي“
(۲۹ / ڊسمبر ۱۹۲۹ء، لاهور)

(مجلس احرار اسلام جي بنيادي اجلاس ۾ خطاب)

(تاريخ احرار چوڌري افضل حق، صفحو ۷۱)

.....

غلامي سڀ کان وڏو گناه آهي

جيڪڏهن هن گناه مان نڪرڻو آهي ته هن کان وڌيڪ ٻيو سٺو موقعو نه آهي اسان انگريزن جي خلاف پُر امن جنگ ۾ شامل ٿي وڃون.

(عام جلبي کي خطاب، ممبئي ۱۹۳۰ء)

(حيات امير شريعت، جانباز مرزا، صفحو ۱۴۴)

.....

انگريز ڏيڍ سؤ سال منهنجي ملڪ کي غلام بڻايو. ان جو رت پيتو.

ويندي ويندي فتنن جو اهڙو ٻج ڇڏيو جو هاڻي:

پاڪستان ۽ هندستان جي وچ ۾ ڪڏهن به امن قائم نه ٿيندو.

1958ء ملتان

(انٽرنيشنل تبليغي مشن لنڊن جي وفد سان ڳالهه پوله)

(حيات امير شريعت، جانباز مرزا صفحو 441)

.....

آئون مٿي کان وٺي پيرن تائين سياسي آهيان، منهنجي دلي تمنا آهي ته مسلمان رهاڻ ۽ مسلمان ئي مران. مون کي هن ڳالهه تي فخر آهي ته آئون اسلام جو سڀوت آهيان.

14 جنوري 1931ء بٽاله

(سالانه اجلاس انجمن شباب المسلمين)

حيات بخاري، غازي ڪابلي صفحو 117)

.....

آئون حڪومت کي چوندو آهيان ته حڪومت کي گهرجي ته بڪ ۽ بيروزگاريءَ جي مسئلن کي حل ڪري.

جيڪي حڪومتون ان مسئلي کي حل نه ٿيون ڪن هي مسئلا حڪومتن کي ئي ختم ڪري ڇڏين ٿا.

(حيات امير شريعت، جان باز مرزا صفحو 440)

اسلام ۽ مسلمانن جو دشمن

“آئون هندوئن کي پنهنجو دوست نٿو سمجھان، جن جي دشمني
سمند جي ڪناري تائين محدود آهي، جڏهن ته انگريز سمند کان پار
اسلام جو پيچو ڪري رهيو آهي. جيڪڏهن آئون پنهنجي ننڍي
دشمن (هندو) سان گڏجي اسلام جي وڏي دشمن (انگريز) کي
شڪست ڏئي سگهان ته هي سودو سستو آهي.
منهنجو وس هلي ته آئون انگريز کي مارڻ لاءِ سوئرن سان اتحاد
ڪرڻ کان به نه گھرايان ڇاڪاڻ ته ان جي زندگي سان اسلامي
تهذيب، تمدن ۽ انسانيت جو موت ٿي ويندو ۽ ان جي موت سان اسلام
۽ مسلمان زنده ٿي ويندو. اسلامي ملڪن ۾ اتحاد وڌندو ۽ مسلمانن ۾
جهاد جو جذبو بيدار ٿيندو.”

(اقتباس خطاب: اجلاس، جمعيت علماءِ هند امروھ، ۳/ مئي ۱۹۳۰ء)

(حيات بخاري، غازي ڪابلي، صفحو ۵۲، ۵۳)

(احرار اور ڪانگريس، محمد رفيق اختر، صفحو ۶۰)

انگريزي اقتدار جي عمر

آئون مسلم ليگ وارن کي سڄي هندستان ۾ چئي رهيو آهيان
اچي چمڙي واري آقا جي اشاري تي نچي نچي اسان کي شهيد گنج
واري مسئلي ۾ طعنا هڻڻ ڇڏي ڏيو. جنهن اوهان کي تحريڪ شهيد
گنج ۾ اسان جي ڏوهن جي لسٽ ڏني آهي، پهريائين ته ان ڪوڙي
مخبر جي تحقيق ڪريو ان جي حقيقت ڇا آهي، ان کان پوءِ اسان جي
نيڪي ۽ برائي، گناه ۽ ثواب تي بحث ڪجو. توهان اڻوجھه مسلمانن
کي ڪوڙي پروپيگيندا جي ذريعي اسان جي خلاف پڙڪايو ٿا ۽ قوم
کي اسان کان بد گمان ڪرڻ جي ڪوشش ۾ مصروف آهيو.
ياد رکڻ!

وڌيڪ وقت نه گذرندو ته اوهان جي آڏو اوهان جي ڪوڙ تان پردو
هٽي ويندو. پوءِ توهان کي پنهنجي حالت زار جو احساس ٿيندو.
فسوف تري اذا انكشف الغبار
افرس تحت رجليك ام حمار

غبار پري ٿيڻ کان پوءِ خبر پوندي ته تون جنهن تي سوار هئين اهو
گهوڙو آهي يا گڏهه آهي.

اڄ ڪجهه ڪوڙن سڪن جي ظاهري چمڪ سان اوهان جون
اڪيون کپريون ٿي ويون آهن. آئون ڄاڻان ٿو ته اوهان جو ضمير ان
ڪوڙ تي اوهان کي ملامت ڪري ٿو. اي ڪاش! اوهان پنهنجي ضمير
جو آواز ٻڌو.

انگريز هن ملڪ ۾ هميشه نه رهندو. ان جي اقتدار جو ثبات ڪي اسان ويڙهي ڇڏيو آهي اوهان ۽ اسان بهرحال هتي ئي رهنداسون. ان وقت اوهان جي ڪهڙي حالت هوندي، جڏهن انگريز هتان هليو ويندو ۽ هر قومي ۽ ملي مسئلي تي اوهان ۽ اسان دوبرو ٿينداسون. هاڻي ته توهان انگريز ۽ ان جي ”ذريت البغايا“ مرزائين سان ٻانهن پيلي ٿي اسان جي خلاف جارحانه ڪارروائين ۾ مصروف آهيو. پر هي به ياد رکو ته توهان جي ان آقا جي اقتدار جي عمر تمام ٿوري آهي.

(پريڊ گرائونڊ، ڪانپور. ۲۳ / آگسٽ ۱۹۳۵ء)

قرآن يا انڊيا ايڪٽ

مسلم ليگ جي هڪ رهنماءُ مون کان پڇيو ته:

ڇا اوهان انڊيا ايڪٽ پڙهيو آهي؟

مون چيو:

مون انڊيا ايڪٽ نه پڙهيو آهي، اوهان قرآن نه پڙهيو آهي، فيصلو

الله تعاليٰ جي روبرو ٿيندو ته ڪهڙو ڪتاب پڙهڻ لازمي ۽ ضروري هو.

(دهلي دروازه لاهور ۾ جلوسي کي خطاب، ۳۰/ مارچ ۱۹۳۸ء)

(روزنامہ احسان لاهور، ۱/ اپريل ۱۹۳۸ء)

(حيات بخاري، خان غازي ڪابلي، صفحو ۱۳۵)

آزادي حاصل ڪرڻ

آزادي هڪ نعمت آهي. ان کي حاصل ڪرڻ هر مسلمان جو اخلاقي فرض آهي. آئون مسلمانن کي اپيل ٿو ڪريان ته هو غلامي جو ڳت لاهي ڦٽو ڪن. دنيا جون قومون ترقي ڪري رهيون آهن ۽ نهايت ئي تيزيءَ سان آزادي جي منزل تي پهچي رهيون آهن. مسلمانن کي هر صورت ۾ پوئتي رهڻ نه گهرجي.

مسلمانو! وطن جي آزادي جي لاءِ عمل جي ميدان ۾ لهو ۽ سڀ کان پهرين صف ۾ گڏ ٿي وڃو.

(ڊسٽرڪٽ احرار پوليتڪل ڪانفرنس، دهلي دروازه لاهور، ۳ مارچ ۱۹۳۹)
(حيات بخاري، خان غازي ڪابلي، صفحو ۱۳۸)

آزاديءَ جي جدوجهد

حضرت امير شريعت سيد عطاء الله شاه بخاري رحمۃ اللہ علیہ بر عظيم جي آزادي جي سوال تي خطاب ڪندو هو ته سندن لب ۽ لهجي جو انداز جلال ۽ جمال مسحور ڪن هوندو هو. انهيءَ زماني (غالباً ۱۹۳۹ء دهلي) ۾ هڪ جلسي ۾ خطاب ڪندي فرمايو:

“اهو زمانو اچي ويو آهي جنهن جو انتظار هو. نظر مٿي ڪٽو ۽ ڏسو ته جنگ عظيم ڳوڙ ۽ وچ واري حالت وانگر مٿان اچي بيٺي آهي خبر نه آهي ته ڪڏهن ٿي ٻوڏ اچي غيب جو علم ته الله تعاليٰ کي آهي، اهو ئي علام الغيوب آهي، پر الله تعاليٰ جي مرضيءَ ظالمن جو حساب قريب ڪري ڇڏيو آهي. جنگ ٿيندي، ضرور ٿيندي. يورپ جي ميدانن ۾ ٿيندي ۽ پنهنجي هولناڪ بربادين سان پڪڙجي ويندي. جيڪا شيءِ غيب جي پردي ۾ هجي، ان جي باري ۾ حڪم نٿو لڳائي سگهجي ۽ نه وري ڪا اڳ ڪٿي ڪري سگهجي ٿي. عليم ۽ خبر ذات الله تعاليٰ جي آهي. اندازو ڪري سگهجي ٿو ته جنگ ڇا آڻيندي ۽ ڇا ڇڏي ويندي. جن ماڻهن پهرين عظيم جنگ ۾ فتح حاصل ڪئي ۽ ان کان پوءِ متڪبر ٿي ويا. وري انساني نسل کي ورهائي ڇڏيائون ۽ ملڪن جا ٽڪرا ٽڪرا ڪري ڇڏيائون، انهن کي معلوم ٿي چڪو آهي ته هاڻي ڪٿي بيٺا آهن؟ ۽ انهن کي ڪٿي پهچڻو آهي؟ انهن کي جنگ جي ٿڌن مان محسوس ڪرڻ گهرجي ته هن زماني ۾ ڪا به قوم نه غلام رکي سگهي ٿي ۽ نه وري غلام رهي

سگهندي. هندستان آزاد ٿيندو ۽ اڳتي جنگ جي دوران آزاد ٿيندو. جنگ پنهنجي پڄاڻي کي پهچندي ته آزاد ٿيندو. هاڻي ان جي آزادي جو موقف به پوئتي نه نٿو ڪري سگهجي. قدرت پنهنجي فيصلن کي انسانن جي خاطر تبديل نه ڪري سگهندي. هندستان جي آزاديءَ جو فيصلو عرش جي بلنديءَ تي ٿي چڪو آهي، جيڪي ماڻهو هاڻي به پنهنجي پيشانين تي وفادري جو نشان هڻي پنهنجي محڪومي جي عمر کي وڌائڻ چاهين ٿا، انهن کي هن تعبد جو حق پهچي ٿو. ان جو ضمير آزادي جي ميناڄ کان واقف ڪونهي. انهن جي لاءِ ممڪن آهي ته هي فخر ۽ ناز جي پونجي هجي ۽ ان کي آخرت جو سرمايو خيال ڪندا هجن، پر هاڻي جيڪا پيڙي ٻڌڻ واري آهي، اها ٻڌندي، ان کي بچائي نٿو سگهجي.

آئون پنهنجي پوري عمر ان جدوجهد ۾ گذاري ڇڏي آهي. آئون هاڻي عمر جي ان منزل ۾ آهيان، جو ٿڪي پيو آهيان. منهنجا واراڇا ٿي ويا آهن پر ڪن دليين جي ميراڻ اڃا صاف نه ٿي آهي. انهن وٽ اسان باغي آهيون ۽ انهن کي خبر ڪونهي ته بغاوت ڇا هوندي آهي؟ ڇا پنهنجي آزادي جي گهر ڪرڻ بغاوت آهي؟ جڏهن هي لفظ آهي ماڻهو چون ٿا جن کي پنهنجي هندستاني هجڻ کان انڪار ڪونهي ۽ مسلمان سڏائين ٿا. ته منهنجو ڏک وڌندو وڃي ٿو منهنجو دماغ ڏکڻ لڳي ٿو ۽ منهنجي زبان باهه اڳاڙڻ چاهي ٿي. آئون سوچيان ٿو آهي ماڻهو آهن جيڪي پنهنجي ئي ايمان جو سڪرات جي حالت ۾ تماشو ڏسن ٿا. ڪهڙي زبان سان چوان ته انهن پيدائشي محتاجن برطانيه جي عشق ۾ پنهنجيون زندگيون ڏئي يا وري آزادي گهرندڙن جا ڪنڌ لاهي قومي ۽ عزت کي مجروح ڪيو ۽ آزاديءَ جي ضمير تي خوري ملي آهي. هاڻي اها ئي خوري انهن جي منهن کي ڪارو ڪري چڪي آهي ۽ آزاديءَ جو منهن صبح جي سج وانگر چمڪي رهيو آهي. انهن کي سلطنت جي فرزند هجڻ تي فخر آهي، همت آهي ته تاريخ جي رفتار کي روڪيو. تاريخ ان تيزيءَ سان متجني رهي آهي ته انگريزن

ڪي هندستان خالي ڪرڻو پوندو ۽ اسان آزاد ٿي رهنداسون. موذن
صبح جي آذان ڏئي چڪو آهي صبح ڪي پوئتي نٿو ڪري سگهجي.

موذن مرحبا وقت بولا
ترى آواز مٿي اور مدينه

(دهلي ۾ عام جلوسي ڪي خطاب، ۱۹۳۹ء/“فن خطابت” شورش ڪاشميري رحمۃ اللہ علیہ)

زمين کان اڳ دليين تي اسلام کي نافذ ڪرڻ

ڪنهن زمين کي حاصل ڪرڻ کان اڳ الله تعاليٰ جو نظام پنهنجي دليين تي نافذ ڪريو. فرنگي جي ڏيڍ سؤ سالن جي غلاميءَ سان جيڪي دليون ڪٽجي ويون آهن، انهن کي ايمان جي ڪسوٽي تي پرکيو. جيئن ڪفر جي نظام حڪومت جي جيڪا گندگي ان تي چمي وئي آهي، اها صاف ٿي وڃي. اوهان ڪا به زمين حاصل ڪري به ورتي ته سهي جيڪو نظام اوهان قائم ڪندؤ اهو انسانن جو ٺاهيل هوندو. جنهن جي هر شق ڪفر جي آئين مان ورتل هوندي. (سهارنپور، مئي ۱۹۴۳ء)

(”حيات امير شريعت“ جانباز مرزا، صفحو ۲۷۷)

انگريز ۽ اسلام

اوهان هتي اسلام جي بي وسيءَ ۽ لاچارِيءَ تي روئو ٿا! فرنگي هن علائقي تي اسلام نٿو ڏسڻ چاهي. هتي فقط اهو سڀ ڪجهه بچندو جيڪو انگريز چاهيندو. ۽ جيڪو انگريز چاهي ٿو اهو لڪي ڇڏيو. اهو اسلام کي ايترو بلند به نٿو ڏسڻ گهري ته اوهان کي ڪفر برداشت نه هجي. ۽ اسلام کي ختم ڪرڻ به نٿو چاهي ته اسلام جي نالي تي وڙهايو نه وڃي.
لعنت بر پدر فرنگ

(جالنڌر ۱۹۴۳ء)

(روايت: حڪيم حافظ محمد حنيف الله)

مسٽر جناح سان جنگ سياسي آهي، ذاتي جنگ ڪونهي
پاڪستان جو نظريو منهنجي بار بار سوچڻ تي به منهنجي
سمجهه ۾ نه آيو. آئون جيتري قدر ان تي ويچار ڪريان ٿو. مسٽر جناح
اوهان چئو ٿا ته:

”مسلمان قوم ۽ خود هندوستان جي نجات به انهيءَ ۾ آهي.“
هن سلسلي ۾ منهنجا ڪجهه خدشا آهن. انهن کي ختم ڪريو
پاڪستان جيڪي ڪجهه آهي ٻڌايو ۽ سمجهايو ته پوءِ اوهان آرام
سان وڃي بمبئي ويهي رهو. آئون عوام جي هر محاذ تي وڻندس ۽
اوهان جي جنگ پاڻ وڙهندس. اوهان جي هڪ ادنيٰ سپاهي جي
حيثيت سان پاڪستان جي حاصل ڪرڻ جي لاءِ هندو ۽ انگريز ٻنهي

سان پاڻ مقابلو ڪندس. پر مسٽر جناح! ڪنهن جي ڳالهه ٻڌڻ لاءِ تيار نه آهي ۽ نه وري ڳالهائڻ لاءِ تيار آهي اهو فقط بيعت چاهي ٿو. ڏسو مسٽر جناح! هي ڏه ڪروڙ مسلمان قوم جي مذهب ۽ ان جي مستقبل جو سوال آهي. هي ڏه ڪروڙ عرب مان نه آئي آهي بلڪ انهيءَ ڪفر جي ڳڙهه مان خواجه معين الدين چشتي اجميري رحمۃ اللہ علیہ، حضرت مجدد الف ثاني رحمۃ اللہ علیہ، حضرت علي هجوڀري رحمۃ اللہ علیہ، حضرت نظام الدين اولياء رحمۃ اللہ علیہ، حضرت پيران ڪلير رحمۃ اللہ علیہ جهڙا ولي ڪامل، قطب، ابدال سڄي رات اوڄاڳو ڪندڙن ماڻهن پنهنجي رياضت، عبادت سان راجپوتانه جهڙي ڪفر جي ڳڙهه ۾ ويهي انهن کي مسلمان ڪيو هو. جيڪڏهن هندو ۽ انگريز جي ملي پيگت سان هن ڏه ڪروڙ مسلمانن کي ڪهڙي طرح نقصان پهتو ته ان جي ذميواري اوهان تي هوندي.

مون پنهنجي عمر جو گهڻو حصو فرنگين سان وڙهي انهن جي جيل ۾ گذاريو آهي، پر جيڪا ڳالهه هڪ ڀيرو سمجهه ۾ آئي آهي وري ان کان منهن نه موڙيو آهي ۽ انگريز جهڙي ظالم حڪومت جي آڏو اهو ئي چوان ٿو جنهن سان منهنجو ضمير مطمئن هو. آئون مسٽر جناح جي تمام گهڻي عزت ڪريان ٿو. منهنجي ان سان سياسي جنگ آهي ذاتي دشمني ڪونهي. پر ڳالهه سمجهڻ کان سواءِ ان جي ها ۾ ها ملائڻ تي تيار نٿو ٿي سگهان. ڀلي منهنجي قوم منهنجي خلاف ٿي وڃي.

اپنه بهي خفا مجھ سے هيں بيگانے بهي ناخوش
میں زهر هلال کو کبھی کھ نہ سکا قند

(احرار ڪانفرنس دهلي ۾ خطاب. جون ۱۹۴۳ء)

حيات امير شريعت جانباز مرزا، صفحو ۲۸۳، ۲۸۲)

(”سيد عطاء الله شاه بخاري، سوانح وافكار“ شورش ڪاشميري، صفحو

(۲۸۸، ۲۸۹)

حڪومت الاهي ۽ پاڪستان

مجلس احرار ان عظيم سچائي جو اعتماد تي حڪومت الاهي جي آواز بلند ڪري ٿي جنهن جو مقصد انساني معاشري ۾ الله تعاليٰ جي قانون جو تصور آهي يعني خالق جو نظام مخلوق لاءِ.

مان تمام گهڻو غور ڪيو آهي، پر مون کي ”الحمد لله“ کان ”والناس“ تائين ڪٿي به هي نه مليو آهي ته مسلمان غير مسلمانن جي رعيت بڻجي زندگي گذارين. البت اسلامي حڪومت ۾ غير مسلمانن سان طرز عمل جو ذڪر ملي ٿو. افسوس آهي ته هڪ اهڙي قوم جيڪا سڄي زمين جي حڪومت لاءِ پيدا ڪئي وئي آهي، اڄ دوکي واري منزل ۾ گرفتار ٿي سڌي رستي کان پٽڪي وئي آهي.

مسلمانن جي حڪومت ٻي ڳالهه آهي ۽ قرآن جي حڪومت ٻي ڳالهه آهي! اسان جو مطالبو مسلمانن جي حڪومت جي دعويٰ دارن سان قرآن جي حڪومت قائم ڪرڻ جو آهي، جيئن زندگيءَ جي پریشاني ختم ٿي وڃي، ڇا هي غضب آهي! ته ڪائنات زمين ۽ آسمان جي هر جنس قدرت جي قانون جي فرمانبرداري ۾ مشغول آهي ۽ اوهان انساني معاشرت جي ترتيب جي لاءِ الله تعاليٰ جي قانون جي قرآني صدائن کي پنهنجي دماغ جي قانون سازي تي قربان ڪري رهيا آهيو ۽ پنهنجي گمان ۾ هي سمجهي ڇڏيو آهي ته قرآن مجيد فقط عقيدن جو مجموعو آهي ان ۾ سلطنت جي اصول جي ڪا به شق ڪونهي.

اسان کي هن جو خدشو ۽ صدمو نه آهي ته اسان سان انسانن جو اجتماع ڪيترو معمولي آهي. اسان کي هن جو اطمینان آهي ته اسان

جي زبانن تي حق کان سواءِ ڪجهه به نه آهي. اصل شيءِ حق آهي، جيڪا اقليت ۾ رهي به حق ئي رهندو آهي ۽ باطل اڪثريت جا قصيدا پڙهڻ جي باوجود باطل ئي سڏرائي ٿو.

آئون پنهنجي دوستن کي چونڊس ته اهي اسان جي خلاف نه ڳالهائين جيئن اسان کي ان جو سچ نه چوڻو پوي. اسان جا ارادا صاف آهن. اسان پنهنجي نڌا هلائڻ چاهيون فقط ايترو چاهيون ٿا ته محمد ڪريم ﷺ جي ڳالهه مڃيو ان تي منهن تي گمنج چوڻا وجهو پنهنجي اندر تبديلي پيدا ڪريو ان کان سواءِ جيڪڏهن اسان کي ٻي خواهش آهي ته الله تعاليٰ اسان کي تباھ ۽ برباد ڪري.

مون کي افسوس آهي ته اوهان چونڊ ۾ حريف بڻجي اخلاقيات جي ابتدائي ضابطن کي وساري ويٺا آهيو. معاملن کي دليلن سان حل ڪريو اختلاف راءِ رکندڙن جي خلاف ڪوڙا بهتان نه ٺاهيو ۽ هر هنڌ فساد ۽ بي حرمتي جو غوغو ڪنهن لاءِ آهي؟ هي اليڪشن ته هوا جو جهٽڪو آهي جيڪو ايندو ۽ هليو ويندو ۽ اوهان ان کي سڀ ڪجهه سمجهيو آهي. حالانڪ هي ڪجهه به نه آهي. استدلال جي عاجزي، براهين جي ويچارگي، اصولن جي پامالي، نصب العين جي ڪمزوري ۽ عمل جي اڻاڻ مان ڪوبه مقصد حاصل نٿو ٿي سگهي ۽ نه بهتانن جي چڱگ هدايت جي شمع ٿي سگهي ٿي.

آئون اوهان کي سچائي جو دليل ڏيان ٿو. هي ڇه ڦٽ جو دليل آهي. اهو ئي آغا شورش ڪاشميري جيڪو ڪڏهن اسان جي خلاف هو ۽ اڄ اسان جو ساٿي بڻجي ويو آهي. هي هڪ گل هو جيڪو غيرن جي باغ ۾ هو. جنهن جي ڪنڊن جي چيڙ جي تڪليف به مون کي محسوس ٿي آهي، پر مون صبر ۽ استقلال جو دامن نه ڇڏيو ۽ هاڻي هي گل منهنجي دل جي گلدستي جو نمايان گل ٺهيو آهي. آئون کيس پنهنجي پٽ عطاءُ المنعم وانگر سمجهان ٿو ته انهيءَ دولت تي هميشه ايمان کي ترجيح ڏني آهي.

(نوادراتِ امير شريعت، منظور حجازي، صفحو ۵۹ تا ۶۳)

انجام چاٿيندو؟

۸، ۹ / ۱۹۴۵ء جو احرار پارڪ باغ بيرون دهلي دروازي لاهور ۾ شيخ حسام الدين جي صدارت ۾ پنجاب پراونشل احرار انتخابي ڪانفرنس منعقد ٿي. ۹ / ڊسمبر جو حضرت امير شريعت سيد عطاء الله شاه بخاري رحمۃ اللہ علیہ جن هڪ ڊگهو خطاب ڪيو هو جيڪو رات ۹ وڳي کان شروع ٿي صبح ۵ وڳي تائين جاري رهيو. ان اهم انتخابي تقرير ۾ پاڻ ملڪ جي سياسي مسئلن بابت مجلس احرار جي نظريي خاص ڪري پاڪستان بابت احرار جو موقف واضح ڪيو. ظاهر آهي ته اٺن ڪلاڪن جي ايتري ڊگهي تقرير کي لکڻ تمام ڏکيو ڪم هو. تنهن هوندي به آئون سه روزه ”زم زم“ لاهور ۱۵ / ڊسمبر ۱۹۴۵ء ۾ شايع ٿيندڙ ان تقرير جا اهم اقتباس هتي پڙهندڙن جي خدمت ۾ ڏئي رهيو آهيان. ان تقرير کي سندن جاءِ نشين امير شريعت مولانا سيد ابوذر بخاري جن ”انجام چاٿيندو؟“ جي عنوان سان شايع ڪيو. اهو هتي پهر پڙهندڙن جي خدمت ۾ ڏجي ٿو. (مرتب)

حڪومت الهي ۽ پاڪستان جو نعرو

پاڪستان جو نقشو ٻڌايو وڃي ٿو ۽ جنهن جو نعرو لڳايو وڃي ٿو. موجوده حالتن ۾ نه هندستان ۾ اهڙو پاڪستان بڻجي سگهي ٿو نه وري حڪومت الهي جو قيام عمل ۾ اچي سگهي ٿو. جيڪو ماڻهو پاڪستان ۽ حڪومت الهي جو نعرو هڻي مسلمانن کان ووٽ جو سوال ڪري ٿو، اهو انهن کي گمراه ڪري ٿو. خود اسان جي به اها دعويٰ بلڪل ڪونهي ته اسان کي ووٽ ڏيندڙ ته اسان انهيءَ مهل ئي ابوبڪر رضي الله عنه ۽ عمر رضي الله عنه جهڙي حڪومت قائم ڪنداسون. ائين ناهي. اها ته وڏي ڳالهه آهي. اسان ته فقط هي چئون ٿا ته دين جي خادم جي حيثيت سان جيڪڏهن اسان کي ڪڏهن موقعو ملي ويو ته الله تعاليٰ جي فضل ۽ باجهه سان اميد آهي ته ان شاء الله ثمران شاء الله، جوا، شراب، زنا، چوري ڌاڙا وڌيون برايون ضرور ختم ڪنداسون. انهن تي پابندي لڳائينداسون ان جي مقابلي ۾ مڪمل اسلام ته پري جي ڳالهه آهي. هن ملڪ جي گڏيل آبادي ۽ ان جي فضا ۾ جيڪڏهن اسان اسلام جا ڪجهه بنيادي احڪام به نافذ ڪرڻ ۾ ڪامياب ٿي وياسون ته سمجهو اسان ڪامياب ٿيا سون ۽ وڏو جهاد ڪيو سون فزت ورب الكعبة

مسلمان مجاهدين آزادي تي تهنمتون

گذريل ڏينهن جڏهن ڪشمير ۾ هوس. مون تي ڪلم ڪلا تهمتون لڳايون ويون ته هندوئن جي هٿن ۾ وڪامي ويو آهي. هن کي ڪانگريس خريد ڪيو آهي. منهنجي محترم ميان افتخار الدين جيڪو ڪل تائين ڪانگريسي هو ۽ ڪانگريس کان جدا ٿيڻ کان پوءِ امر تسر ۾ وڃي منهنجي متعلق چيو ته عطاءُ الله شاهه کي ڪانگريس کان پيسا ملن ٿا. آئون اسٽيج تي ئي ميان صاحب کي چيلنج ڪريان ٿو ته صوبي پنجاب ۾ ته ڪانگريس جو پاڻ صدر رهيو آهي، اهو پاڻ ٻڌائي ته انهيءَ ڪانگريس کان مون کي ڪڏهن ۽ ڪيترا پيسا ڏياريا آهن؟ افسوس آهي ته اليڪشن جي گرماگرميءَ ۾ قوم جو اخلاق بگاڙيو وڃي ٿو.

عالم ۽ بزرگن جي بي حرمتي

اسڪولن ۽ ڪاليجن ۾ پڙهندڙن شاگردن کي پنهنجي بزرگن، اڳواڻن ۽ عالمن جي اڳيان نچڻ، انهن جي بي حرمتي ڪرڻ، انهن کي قتل ڪرڻ ۽ سندن نوراني برڪت وارين ڏاڙهين ۾ شراب جون بوتلون هارڻ جي تربيت ڏني وڃي ٿي. ڪاش! قوم جا رهنماءُ سوچين ۽ سمجهن ته اهي مسلمان نوجوانن کي ڪهڙي پاسي ڌڪي رهيا آهن؟ هنن اکين اخبارن ۾ جڏهن سري نگر ۾ مولانا ابوالڪلام آزاد رحمۃ اللہ علیہ ۽ پنڊت نهرو جي دريائي جلوسن ۾ مسلم ليگين جي طرف کان بد تميزي ۽ بد زباني جي خبر پڙهيم ته دل تي وڏو صدمو رسيو.

مسلمانو! سوچيو ته اوهان جا ليڊر اوهان کي ڪهڙي پاسي وٺي وڃي رهيا آهن؟ انهن ماڻهن خود تارون موڪلي مولانا ابوالڪلام آزاد رحمۃ اللہ علیہ کي آزاد ڪرايو. ورڪنگ ڪميٽي جي ميمبرن جي آزادي جو مطالبو ڪيو. پر شمله ڪانفرنس ۾ جڏهن انهن جو ڪانگريس سان اتحاد نه ٿي سگهيو ته سر سيد جو اولاد جيڪو علي ڳڙهه ڪاليج جي پاڇي هيٺ پلي رهيو آهي، سياڻي ٺهندڙان مسلمان قوم علي ڳڙهه ريلوي اسٽيشن تي مولانا ابوالڪلام آزاد رحمۃ اللہ علیہ جي بي حرمتي ڪئي.

انهن نوجوانن ۾ اهڙا به بر خوردار هئا جن مولانا جي ڊبي ۾ داخل ٿي پنهنجون پتلونون لاهي ڇڏيون.

مولانا آزاد جي عظمت

آئون ليکي مسلمانن کان پڇان ٿو ته آخر هي ڪهڙو تماشو آهي جو مولانا آزاد رحمته الله عليه کي ڪافر چئو ٿا؟ پر هي ٻڌايو ته سهي اهو ڪافر ڪڏهن کان ٿيو آهي؟ ڇا مڪي ۾ پيدا ٿيندڙ وڏو عالم دين، قرآن پاڪ جو تفسير ڪندڙ عالم دين، محدث ۽ وڏي پائي جو مسلمان جنهن جي جوڙ جو پيو عالم هندستان ته ڇا پر سڄي دنيا ۾ ڳولڻ سان نه ملندو. توهان ان کي ڪافر چئي پنهنجي پاڻ کي جهنمي بڻائي رهيا آهيو؟ هي بد سلوڪي فقط مولانا آزاد رحمته الله عليه تائين محدود ناهي. سندن اها قابل احترام ۽ پاڪ دامن زال جنهن کي سڄي عمر ڪنهن ماڻهو نقاب سان يا بنا نقاب جي ٻاهر نڪرندي به نه ڏٺو آهي. ان جي موت کان پوءِ بي حرمتي انهي مسلمان قوم ڪلڪتہ ۾ ڪئي؟ مولانا جيل ۾ هو ته سندن گهرواري وفات ڪري وئي. مسلم ليگي رضاڪار لٺ کڻي بيهي رهيا ۽ مسلمانن کي روڪيندا رهيا ته مولانا ابوالڪلام آزاد رحمته الله عليه جي گهرواري جي جنازي ۾ شرڪت نه ڪريو. اها ڪافر ٿي مري وئي آهي. ان کي جهنم ۾ وڃڻ ڏيو. آئون مسلمانن کان پڇان ٿو ته اوهان جو اسلام اوهان کي اهائي تعليم ڏئي ٿو ته يگانءِ روزگار عالم دين، پردي دار ۽ اسلامي تمدن جي ماحول ۾ پلجندڙ عورت سان ۽ اهو به موت کان پوءِ هي سلوڪ ڪريو؟ اسلام ته غير مسلمانن سان به اهڙي سلوڪ جي اجازت نٿو ڏئي.

مولانا حسين حمد امدني رحمته الله عليه جي بي حرمتي

فقط هن تي بس ڪونهي. هن دور جي ”اپ ٿوڊيٽ مسلمانن“ پنهنجي اخلاق کي يوبي جي ريلوي اسٽيشنن، بازارن، روڊن رستن ۽ ميدانن ۾ هن حد تائين رسوا ڪيو. مولانا حسين احمد رحمته الله عليه جهڙي عالم

دين جي بي حرمتي ۾ سر سيد جي اولاد ايتري زيادتي ڪئي جو سندن توپي ساڙي ڇڏي! سندن نوراني ڏاڙهي مبارڪ ۾ شراب جي بوتل هاري پنهنجي ڪريل اخلاق جو مظاهرو ڪيو؟ ڄاڻو ٿا علي ڳڙھ جي نوجوانن ۽ يوپي جي مسلمانن هي سلوڪ ڪنهن سان ڪيو؟ ان شخصيت سان جنهن چوڏهن سالن تائين مديني پاڪ ۾ روضه رسول ﷺ جي اڳيان ويهي هزارين علم جي اچارن کي حديث جو درس پڙهائيندا رهيا. جنهن جي علم جي دريا ۾ سيراب ٿيندي اڄ پنج هزار محدث مدينه کان وٺي هندستان جي ڪنڊ ڪڙڇ ۾ پکڙيل آهن. هي سلوڪ ان حسين احمد رڳو ﷺ سان ڪيو ويو جيڪو مدني سڏائي ٿو؟ هي سلوڪ ان عالم دين ۽ بزرگ سان ڪيو ويو جنهن پنهنجي جماعت ۽ پنهنجي دوستن جي به پرواهه نه ڪندي مسٽر جناح صاحب جو ساٿ ڏنو ۽ مسلم ليگ کي مضبوط بڻائڻ جي لاءِ ۱۹۳۷ء جي انتخاب ۾ ڏينهن رات هڪ ڪري ڇڏيو؟ تڏهن اهو حسين احمد رڳو ﷺ اسان جي مقابلي ۾ انهن وٽ سڄو عالم دين ۽ شيخ الاسلام هو؟ پر جڏهن اليڪشن کان پوءِ مسلم پرسنل لاءِ سني اوقاف ۽ مسلمانن جي مطالبن کي منظور ڪرائڻ جي متعلق جناح صاحب يقين ڏيارڻ کان صاف انڪار ڪيو ۽ ليگ پنهنجي واعدن کان ڦري وئي ته مسلمانن جي واحد جماعت جو پيرم ڪلي ويو ۽ حقيقت ظاهر ٿيڻ تي مولانا مدني رڳو ﷺ ليگ جي حمايت ڇڏي ڏني ته اهو ساڳيو ئي مدني ليگي ليڊرن ۽ ڪارڪنن وٽ ڪانگريسي ايجنٽ، شيخ الهنود واجب قتل ٿي ويو؟ ٻڌندڙ ٿي ٻڌائين ته مولانا ابوالڪلام آزاد رڳو ﷺ ۽ مولانا حسين احمد مدني رڳو ﷺ سان اهڙي قسم جي بد سلوڪي ڪرڻ وارا انهن نون مسلمانن جي طرف کان جيڪڏهن مون جهڙي ماڻهو تي جيڪو انهن جي پيرن جي مٿي به ڪونهي. هي الزام لڳايو وڃي ته هي ڪانگريس جي هٿن ۾ وڪامي ويو آهي ته ڪا به حيرت جي ڳالهه ڪونهي.

جذب جو طوفان

مسلمانو! آئون ڄاڻان ٿو ته اڄ جذبن جو طوفان هلي رهيو آهي. پاڪستان جو نعرهءِ مستانه توهان تي اهڙي مستي طاري ڪئي آهي جو توهان منهنجي تقرير ته ٻڌندا پر ووت پوءِ به مسلم ليگ کي ڏيندو؟ منهنجي متعلق چيو ويو آهي ته مان هندوئن جي هٿن ۾ وڪامي ويو آهيان. مون کي هن ڳالهه جو افسوس ڪونهي ته منهنجي ذات تي تهمت لڳائي وئي آهي، پر افسوس هن ڳالهه جو آهي ته تهمت هٽندڙ اهي ماڻهو آهن، جيڪي پاڻ دين کان پري، پنهنجي آخرت کان بي خبر، ٻين جي آخرت خراب ڪرڻ وارن، شاتم رسول راج پال جي قاتل علم الدين شهيد رحمۃ اللہ علیہ جي ڪيس ۾ ڏهه هزار جي فيس ۽ فرست ڪلاس جو پاڙو وٺڻ وارا آهن.

اڄ اسان ماڻهن تي جيڪي مسلمانن جي ٽڪرن تي پليا آهن ۽ جن جي روزي محمد صلی اللہ علیہ وسلم جي نالي سان وابسته آهي، هي الزام لڳائين ٿا ته مولانا ابوالڪلام رحمۃ اللہ علیہ هندوئن جي هٿن ۾ وڪامي ويو آهي. حسين احمد مدني رحمۃ اللہ علیہ کي ڪانگريس خريد ڪيو ۽ عطاء الله شاه بخاري رحمۃ اللہ علیہ کي برلا جي خزاني مان پيسا ملن ٿا. اصل ۾ انهن ماڻهن جي ڪريل ذهني جو بچڙو مثال آهي.

مسلمانن جو ڇا ٿيندو؟

مون کي هن ڳالهه جو ڏک ڪونهي ته حسين احمد رحمۃ اللہ علیہ جي ڏاڙهي تي شراب هاريو ويو نه ٿي هن ڳالهه جو صدمو اٿم ته مولانا ابوالڪلام آزاد رحمۃ اللہ علیہ جي گهرواي جي جنازي ۾ شريڪ ٿيندڙ مسلمانن کي روڪيو ويو. بلڪ ڏک هن ڳالهه جو آهي ته اڄ مسلمان قوم جا چشم ۽ چراغ مولانا حسين احمد مدني رحمۃ اللہ علیہ جي ڏاڙهي پٽڻ لاءِ آيو آهي. سياڻي پنهنجي پيءُ کان به ناراض ٿي ان جي ڏاڙهي به پٽيندو. مولانا آزاد رحمۃ اللہ علیہ جي اڳيان پنهنجي شرمگاهون ڏيکاريندڙ پنهنجي پيءُ ۽ ماءُ جي اڳيان به اگهاڙو ٿي نچندو. مسلمانو! سوچيو ته مسلم ليگ قوم کي ڪهڙي پاسي وٺي وڃي رهي آهي ۽ جن ماڻهن جي هٿ ۾ سياڻي قوم جي اڳواڻي هوندي اهو ڪهڙو ڪيل ڪيڏي رهيا آهن.

پاڪستان جو نعرو

مون پاڪستان جي مسئلي تي تمام گهڻي سوچ ۽ ويچار ڪيو آهي. ڪيتريون راتيون جاڳي گذاريون اٿم، سڄي سڄي رات اٿل پٿل ۾ گذاريم، مهينن جا مهينا نند نه ڪئي اٿم. هي ڏاڍو اڻانگو مسئلو هو. گذريل ڏينهن جڏهن ڪشمير کان امر تسر موٽي آيس ته مسٽر جناح جو هڪ بيان پڙهي مسئلو حل ٿي ويو ته اصل معاملو ڇا آهي؟ مسٽر جناح فرمايو:

“پاڪستان، پنجاب، سرحد، بلوچستان ۽ بنگال تي مشتمل هوندو. ان حڪومت جو طرز حڪومت جمهوري هوندو. اقليتن کي خاص نيايت حاصل هوندي. ان ۾ مذهبي حڪومت نه هوندي. جيڪڏهن هڪ پارٽي جي حڪومت قائم ڪرڻ جي ڪوشش ڪئي وئي ته آئون ان جي مخالفت ڪندس. هندستان ۾ امتياز نه هوندو. پاڪستان جي آبادي ڏهه ڪروڙ انسانن تي مشتمل هوندي. جن ۾ ڇهه ڪروڙ مسلمان ۽ چار ڪروڙ غير مسلمان هوندا. ٻئي پاسي هندستان جي آبادي ٽيهه ڪروڙ تي مشتمل هوندي. جن ۾ چار ڪروڙ مسلمان ۽ ڇهه ويهه ڪروڙ هندو هوندا.”

هاڻي ٿورو مسٽر جناح جي بيان جي روشنيءَ ۾ جائزو وٺو ته هي پاڪستان ڇا ٿيندو؟ جن صوبن کي ملائي پاڪستان ٺاهڻ مقصود آهي، ان جي اقتصادي پوزيشن تي نظر وجهو ته ڇهه ڪروڙ مسلمانن جي مقابلي ۾ غير مسلمانن جو تعداد چار ڪروڙ هوندو؟ هي غالب اقليت ڪيتري قدر مضبوط هوندي. ان جو اندازو لڳايو؟

سڪ ۽ پاڪستان

اڃا ته مون “خالصه جي” جو ذڪر ئي نه ڪيو آهي. خبر اٿڻ ته پاڪستان جي ايراضي تي سڪ جي پوزيشن ڪيتري قدر نمايان آهي؟ هي “خالصه جي” آهن جن لاهور اسٽيشن ۾ پاڪستان جو ريزو ليوشن پاس ٿيڻ کان پوءِ سڄي پنجاب ۾ گهلو گهارا ڏي ملهائي ٻڌايو

هو ته خالصه ڪيتري تباهي ڪري سگهي ٿو؟ ۽ جيتري قدر پنجاب جو تعلق آهي. ان ۾ سڪن جو مذهبي مرتبو ڪيترو بلند آهي؟ ان کي به نظر انداز نه ڪريو.

جيڪڏهن توهان پنهنجون سڀ مقدس جڳهون به سڪن جي حوالي ڪريو تڏهن به اهي پنجاب ڇڏڻ لاءِ تيار ڪونهن. پاڪستان جي متعلق مسٽر جناح جي بيان ۾ هي به چيو ويو ته پاڪستان جي ڏهه ڪروڙ آبادي به طور قوم ترقي ڪندي. مسلمانن ۽ غير مسلمانن ۾ ڪو به فرق نه ڪيو ويندو پر ان تي ڪير به نٿو ڳالهائي ۽ جيڪڏهن اسان هي چئون ته ”مسلمان ۽ غير مسلمانن کي پاءُ پاءُ وانگر رهڻ گهرجي ته اسان هندوئن جا ايجنٽ ۽ واجب القتل آهيون“؟ افسوس! هي ڪهڙو انصاف آهي؟

هم آه بهي ڪرتے هيں تو هو جاتے هيں بدنام
وہ قتل بهي ڪرتے هيں چرچا نهين هوتا

(اخبار سه روزه زم زم لاهور، ۹/محرم الحرام ۱۳۶۵ھ _ ۱۵/ڊسمبر ۱۹۴۵ء)
ڪاروان احرار، جانباز مرزا، جلد ۶، صفحو ۳۸۹، ۳۹۴)

پاليتڪس

سڄي قرآن پاڪ ۾ ”پاليتڪس“ جي مفهوم ۾ سياست جو لفظ ڪونهي. هائومان ڄاڻان ٿو! ان جي معنيٰ ”مڪر“ (تدبير) جي آهي. سڀني نبين سڳورن جي سياست الله تعاليٰ جا قانون نافذ ڪرڻ جي تدبير آهي ۽ ”پاليتڪس“ فرنگي جوارين جي ٺاهيل آهي. جنهن جو مقصد ئي ڌوڪو ڏيڻ آهي. پاليتيشنز جا واعدو پورا ٿيڻ لاءِ نه بلڪه ٽوڙڻ لاءِ ڪيا ويندا آهن. انهن بد بختن جي دل تي الله تعاليٰ کان سواءِ هر شيءِ جوڊپ غالب آهي. مون پاليتڪس کان وڌيڪ شرارتي لفظ نه ڏٺو آهي. هي ٺڳي ڌوڪوجي هڪ اجتماعي ڪاروبار جو نالو آهي، جنهن سان بابلوگ مقصدن جو دڪان چمڪائين ٿا. هن دور ۾ ”پاليتڪس“ جو مطلب فتنه خيزي، فتنه پروري ۽ فتنه انگيزي آهي.

(ملتان، ۱۹۴۵ء)

پاڪستان جو نظريو

سائيو! گذريل سال، مون دهلي ۾ پاڪستان جي متعلق پنهنجا خدشا ظاهر ڪيا هئا ته جناح صاحب پنهنجي ٺاهيل پاڪستان جي نظريي تي مون کي قائل ڪري. جيڪڏهن ان جو نظريو صحيح نڪتو ۽ مون کي ذهني اطمینان ٿيو ته آئون ان شاء الله پاڪستان جي حاصل ڪرڻ لاءِ انگريز ۽ هندوئن سان مقابلو ڪندس.

آئون فقط آئيني سمجهوتي ۾ هندستان جي نجات نٿو سمجهان ۽ نه ئي منهنجي نزديڪ اليڪشن جو ڪٽ هارائڻ ملڪ يا قوم جي لاءِ فائدي مند ٿي سگهندو. آئون ته فقط هندستان ۾ انگريز سان هڪ هم ڳير ۽ فيصلو ڪن جنگ ڏسڻ ۽ جنگ ڪرڻ جو خواهش مند آهيان. انگريزن مسلمانن کان اقتدار ڪسيو ۽ هاڻي مسلمانن کي ئي هندستان ڏئي هتان نڪري وڃن. وري هندستان جي مستقبل جو فيصلو اسان پاڻ گڏجي ڪنداسون. فرنگي غاصب آهي، ان کي اسان جي فيصلي ڪرڻ جو حق ڪونهي نه وري اسان ان کان پلائي جي اميد رکون ٿا. پاڪستان جو موجوده نظريو مسلمانن جي لاءِ هلاڪت آفرين ۽ هلاڪت خيز آهي. منهنجي سمجهه ۾ پاڪستان جي حق ۾ ڪوبه اهڙو دليل ڪونهي. هن وقت قوم جي زندگي ۽ موت جو سوال آهي. آئون نٿو چاهيان ته منهنجي راءِ مڃي وڃي. سڀني کي ٿڌي دل سان غور ڪرڻ گهرجي. جيڪڏهن ڪنهن وٽ منهنجي دليلن جي خلاف ڪو واضح دليل هجن ته پوءِ مون کي پنهنجي موقف تي ضد ناهي.

(مجلس احرار جي ورڪنگ ڪميٽي جي اجلاس کي خطاب.
لاهور ۲۷/مارچ ۱۹۴۶)
(حيات امير شريعت، جانباز مرزا، صفحو ۲۸۶، ۲۸۷)

پهريون توهان نڪرو

هندومها سبھائي ليڊر ڊاڪٽر مونجي بمبئي ۾ تقرير ڪندي چيو
تہ:

ڪڍو هنن مسلمانن (مسلمانن) کي هندستان مان.
حضرت امير شريعت لکنوءَ ۾ ان جو جواب ڏيندي چيو هو:
”هندستان جي تاريخ ته ڪٿي ڏسو اوهان به اسان وانگر هن ملڪ
۾ ڌاريا آهيو. هيءَ ٻي ڳالهه آهي ته اوهان هن ملڪ ۾ پهريون آباد ٿي
ويا آهيو ۽ اسان پوءِ آباد ٿيا آهيون. جيڪڏهن نڪرڻو آهي ته پوءِ
انهيءَ ترتيب سان نڪرو جنهن ترتيب سان آيا آهيو. پهريون توهان
نڪرو پوءِ اسان نڪرنداسون.“

(يادگار بخاري رحيم بخش سيال، صفحو ۶۶)
(علمي جواهر پاري اعجاز احمد سنگھانوي، صفحو ۶۱)

پاڪستان ۾ ڇاٽيندو؟

اردو پارڪ دهلي ۾

امير شريعت سيد عطاء الله شاه بخاري رحمۃ اللہ علیہ

جي هڪ يادگار تقرير

(۲۶ / اپريل ۱۹۴۶ء)

پاکستان ۾ چاٹیندو؟

زلفیں ہوگی، شانے ہوں گے
کہیں کہیں افسانے ہوں گے
دین اور مذہب کے مرقد پر
شمعیں اور پروانے ہوں گے

اجتماع جو انعقاد

۲۸/مارچ ۱۹۴۶ء جو آل انڊيا مجلس احرار اسلام جي ورڪنگ ڪميٽي جي اجلاس مان فارغ ٿي امير شريعت سيد عطاء الله شاه بخاري رحمۃ الله عليه پنهنجي ساٿين حضرت مولانا حبيب الرحمن لڌيانوي رحمۃ الله عليه، شيخ حسام الدين رحمۃ الله عليه ۽ ماسٽر تاج الدين انصاري رحمۃ الله عليه سان گڏجي لاهور کان دهلي روانا ٿيا. انهن ڏينهن دهلي ۾ برطانوي مشن (ڪرپس مشن) مسلم ليگ ۽ ڪانگرس سان پاڪستان جي ورهائڻ جي سلسلي ۾ ڳالهين ۾ مشغول هئا. حضرت امير شريعت سيد عطاء الله شاه بخاري رحمۃ الله عليه تقريباً هڪ مهينو تقريرن جي سلسلي ۾ نهايت ئي مصروف هئا. انهن ڏينهن ۾ دهلي جي مختلف علائقن ۾ احرار جي جلسن جو سلسلو شروع ٿي چڪو هو. جنهن سان گورنمنٽ برطانيه تمام گهڻو پريشان هئي. آخر ڪار ظالم حڪومتن جي چالاڪي استعمال ڪئي وئي ۽ احرار جي جلسن تي پابنديون لڳائڻ شروع ڪري ڇڏيون.

۲۶/اپريل ۱۹۴۶ء جو اردو پارڪ دهلي ۾ مجلس احرار اسلام هڪ وڏي جو جلسي جو انتظام ڪيو. امير شريعت هن عظيم الشان جلسي کي آخري خطاب ڪيو. ان کان پوءِ شاه صاحب جن وري ٻيهر ڪڏهن دهلي نه وڃي سگهيا. ان اجتماع ۾ تقريباً پنج لک ماڻهو شريڪ ٿيا هئا. شاه صاحب پنهنجي روايت ۽ ٻين سچين روايتن مطابق ان کان وڌيڪ دهلي ۾ ايڏو جلسو ڪڏهن به نه ٿيو هو. ان اجلاس جي صدارت شيخ الاسلام حضرت مولانا حسين احمد مدني رحمۃ الله عليه ڪري رهيا هئا ۽ اسٽيج سيڪريٽري جا فرائض ضيغم

اسلام شيخ حسام الدين رحمۃ اللہ علیہ انجام ڏئي رهيو هو. پندال ۾ نظم ۽ ضبط برقرار رکڻ ڳاڙهي پوشاڪ پهريندڙ احرار جي رضاڪارن جي ذمي هو. پندال جي چئن ئي پاسن کان احرار جا رضاڪار بيٺل هئا. احرار جو ڳاڙهو جهنڊو فضا ۾ بهار جي ڳاڙهن گلن وانگر نظر اچي رهيو هو. اسٽيج زمين کان ڪجهه مٿين چني وانگر ٺاهيو ويو هو. جنهن تي ڪرسيون جي بدران اڇيون چادرون وڇائي ان تي ويهائڻ به رکيا ويا هئا. ان وقت اسٽيج تي هندستان جون عظيم شخصيتون، قائدین ۽ آزادي جا سالارون بيٺل هئا. مجلس احرار اسلام جا مولانا حبيب الرحمن لڌيانوي رحمۃ اللہ علیہ، ماستر تاج الدين انصاري رحمۃ اللہ علیہ ۽ جمعيت علماء هند جا تمام گهڻا اڪابر جن ۾ حضرت مولانا سيد حسين احمد مدني رحمۃ اللہ علیہ، حضرت مولانا حفظ الرحمن سيوهاروي رحمۃ اللہ علیہ ۽ مولانا احمد سعيد رحمۃ اللہ علیہ خاص طور تي قابل ذڪر آهن. اجلاس جي شروعات قرآن پاڪ جي تلاوت ۽ ڪجهه نظمن سان ڪئي وئي. حضرت مدني رحمۃ اللہ علیہ پنهنجي مصروفيت جي ڪري شروعات ۾ ئي صدارتي تقرير ڪئي ان کان پوءِ شيخ حسام الدين رحمۃ اللہ علیہ مجلس احرار جي جنرل سيڪريٽري جي حيثيت سان ان جلسي جا مقصد بيان ڪيا. ان کان پوءِ مولانا حبيب الرحمن لڌيانوي رحمۃ اللہ علیہ تقرير جي شروعات ڪئي. مولانا جي تقرير جي دوران اوچتو انسانن جي ان سمنڊ ۾ لهر آئي ۽ هڪ ٿرٿلومچي ويو. دٻن جون ڌڙڪون تيز ٿي ويون، زيارت جو شوق تجسس جي لاءِ پريشان ٿيو ته امير شريعت زنده آباد نعرن جي گونج امن ۽ سڪون کي ختم ڪري ڇڏيو ۽ نظم ۽ ضبط ختم ٿي ويو. عوام پنهنجي محبوب رهنما جي هڪ جملڪ ڏسڻ لاءِ بي تاب هئي. حضرت امير شريعت اسٽيج تي اچي ويو پنهنجي نهايت ئي مسڪرائڻ واري انداز سان عوام جي شاندار پليڪار جو جواب ڏنو. اڃا امير شريعت ويٺا ئي هئا ته پندت جواهر لال نهرو، لارڊ سٽيفورڊ ڪرپس سان گڏ جلسو ڏسڻ آيو. نهرو ان وقت عبوري حڪومت جو وزير اعظم هو. اسٽيج بين الاقوامي شخصيتن جي اجتماع سان هڪ منظر پيش ڪري رهيو هو.

تقريباً ساڍي يارھين وڳي رات جو امير شريعت مائڪ تي آيا. پاڻ انساني مٿن جي هن اڻ کٽ سمنڊ تي نظر وڌي هڪ ڀيرو ساڄي پاسي ڏٺو وري کاٻي پاسي نھاريو. جھڙوڪ ماڻھن جي پيشاني تي موضوع ڳولي رھيا هجن. ان کان پوءِ پاڻ مسنون خطبي کان اڳ ئي تقرير جي شروعات هن طرح ڪئي: ”اوهان سڀ درود شريف پڙھو“ پوءِ ٻيھر فرمايو ته درود شريف پڙھو ٽيون ڀيرو به ائين ئي فرمايو. ماڻھو حيران هئا ته اڄ شاھ صاحب اهڙي وڏي اجتماع ۾ تقرير جي شروعات ڪيئن ڪري رھيا آهن. عوام جي نظرن سان اٿندڙان سوالن جي جواب ۾ امير شريعت پاڻ ئي فرمايو:

”اڄ مون هي هن ڪري ڪيو آهي ته اهڙي وڏي اجتماع جي باوجود هي يار ليکي صبح جي اخبار ۾ لکندا ته مجمع ۾ واقعي پنج لک ماڻھو هئا وري ان ۾ مسلمان هڪ به نه هو. ان ڪري درود شريف پڙھائي رھيو آھيان جيئن دوستن کي معلوم ٿي ته وڃي ان اجتماع ۾ مسلمان آهن ۽ يا هي اجتماع مسلمانن جو ئي آهي.“

هن تي سڄو مجمع کلڻ ۽ خوش ٿيڻ لڳو. ان کان پاڻ پنهنجي خاص انداز ۾ قرآن پاڪ پڙھڻ شروع ڪيو. جيئن جيئن وقت گذرندو ويو ٻڌندڙ شاھ صاحب جي تلاوت جي تاثير ۾ مست ٿي رھيا هئا. حضرت امير شريعت جي گلي جو ميناڄ ۽ درد اهڙو محسوس ٿي رھيو هو جھڙوڪ قرآن پاڪ نازل ٿي رھيو هجي. پاڻ قرآن پاڪ جون آيتون پڙھندي انهن جي معنيٰ ۽ مطلب به سمجھائي رھيا هئا، لکن جو هي ميٽر پٿرن جو ڍير معلوم ٿي رھيو هو. چئني پاسن کان اهڙي حالت ٿي وئي جو سوئي به ڪري ته ان جو به آواز ٻڌڻ ۾ اچي ۽ متوجھ ٿي عوام ويھي قرآن پاڪ ٻڌي رھيا هئا. ڏيڍ رڪوع پڙھڻ کان پوءِ حضرت امير شريعت جن تلاوت ختم ڪئي ته پنڊت جواهر لال اٿيو ۽ مائڪ تي حضرت امير شريعت جي ويجهو اچي بيھي رھيو ۽ معذرت واري انداز ۾ چيو:

”ڀائرو! آئون ته فقط بخاري صاحب جو قرآن ٻڌڻ آيو آھيان. مون سان گڏ سر سٽيفورڊ ڪرپس به آيو آهي. مون هن کي جلسو ڏيکارڻ

پئي گهريو. جن حالتن ۾ بيٺو آهيان ۽ جن ڪمن ڪارين ۾ مصروف آهيان، اهو چڱي طرح ڄاڻو ٿا. ڪامياب ٿيڻ لاءِ دعا ڪريو. آئون معذرت سان اجازت گهران ٿو. برطانوي مشن اچڻ جي ڪري مصرفيت ويتر وڌي وئي آهي. منهنجا دوست منهنجي انتظار ۾ آهن”

اهو چئي جواهر لال نهرو اسٽيج تان لهي هليو ويو. حضرت امير شريعت مسنون خطبي کان پوءِ پنهنجي تقرير جي شروعات هن طرح ڪئي:

دوستو! اڄ مون کي ڪا تقرير ڪرڻي ڪونهي، بلڪ ڪجهه حقيقتون آهن جنهن کي بنا تمهيد جي چوڻ گهران ٿو. آئيني ۽ غير آئيني دنيا ۾ ڀلي هن علائقو جو تعلق ايشيا سان هجي يا يورپ سان هجي، هن وقت جيڪو بحث هلي رهيو آهي، اهو هي آهي ته هندستان جي هندو اڪثريت کي مسلم اقليت مان الڳ ڪري بر صغير کي ٻن علائقن ۾ ورهايو وڃي.

پاڪستان ۾ ڇاٽيندو؟

هن کان سواءِ هن جو ڇاٽيندو؟ مون کي پاڪستان ٺهڻ جو ايترو يقين آهي جيترو هن ڳالهه تي يقين آهي صبح جو سج اوڀر کان اڀرندو. پر هي پاڪستان اهو پاڪستان نه هوندو جيڪو ڏه ڪروڙ مسلمانن جي ذهن ۾ هن وقت موجود آهي ۽ جنهن جي لاءِ اوهان نهايت ئي سچائيءَ سان ڄاڻوڙ ڪري رهيا آهيو. انهن سچن دوستن کي ڪهڙي خبر ته انهن سان ڇا ٿيڻ وارو آهي؟ ڳالهه جهڳڙي جي ڪونهي، سمجهڻ ۽ سمجهائڻ جي آهي. سمجهايو ته آئون مڃيندس. پر تحريڪ پاڪستان جي اڳواڻي ڪندڙن جي قول ۽ فعل ۾ وڏو تضاد ۽ بنيادي فرق آهي. جيڪڏهن مون کي ڪير هن ڳالهه تي يقين ڏياري ته هندستان جي ڪنهن ڳوٺ ۾، ڪنهن شهر جي ڪنهن ڪنڊ ڪڙڇ ۾، الله تعاليٰ جي حڪومت جو قيام ۽ اسلامي شريعت جو نفاذ ٿيڻ وارو آهي ته رب ڪعبه جو قسم آئون اڄ ئي سڀ ڪجهه ڇڏي اوهان جو ساٿ ڏيڻ لاءِ تيار آهيان. پر هي ڳالهه منهنجي سمجهه کان گهڻو مٿي

آهي، جيڪي ماڻهو پنهنجي جسم تي اسلامي قانون لاڳو نٿا ڪري سگهن، اهي ڏهه ڪروڙ ماڻهن جي وطن ۾ ڪيئن اسلامي قانون لاڳو ڪري سگهن ٿا؟ هي هڪ دوکو آهي ۽ آئون هي دوکو ڪاٽڻ لاءِ هرگز تيار نه آهيان.

مشرقي ۽ مغربي پاڪستان جي حالت:

هوڏانهن مشرقي پاڪستان ٿيندو. هيڏانهن مغربي پاڪستان ٿيندو. وچ ۾ چاليهه ڪروڙ هندو متعصب آبادي ٿيندي جنهن تي ان جي پنهنجي حڪومت ٿيندي ۽ اها حڪومت گونگن جي هوندي ڪير گونگا؟ گونگا دولت وارا، گونگا هٿن وارا، گونگا دوکي وارا. هندو پنهنجي چالاڪي ۽ دوکي سان پاڪستان کي هميشه تنگ ڪندا رهندا. ان کي ڪمزور ڪرڻ جي هر ممڪن ڪوشش ڪندا.

هن ورڇ جي ڪري اوهان جو پاڻي روڪيو ويندو. اوهان جي معيشت تباهه ڪرڻ جي ڪوشش ڪئي ويندي ۽ اوهان جي حالت اهڙي ٿي ويندي جو ضرورت جي وقت مشرقي پاڪستان، مغربي پاڪستان جي ۽ مغربي پاڪستان، مشرقي پاڪستان جي مدد ڪرڻ کان لاچار هوندو.

اندروني طور پاڪستان ۾ ڪجهه خاندانن جي حڪومت هوندي ۽ هي خاندانن زميندارن، صنعت ڪارن ۽ سرمائيدار جي خاندان مان هوندا. انگريز جي پاليل، فرنگي سامراج جي پوڪيل ٻوٽي سرن، نوابن ۽ جاگيردارن جا خاندان هوندا. جيڪي پنهنجي من ماني ڪاروائي سان محب وطن ۽ غريب عوام کي پریشان ڪري ڇڏيندا. غريب جي زندگي جنجال ڪري ڇڏيندا. انهن جي ڦرلٽ سان پاڪستان جا هاري ۽ مزدور رات جي وبلي جي ماني ڪاٽڻ لاءِ سڪندا، امير ڏينهنون ڏينهن امير ٿيندو ويندو ۽ غريب ويتر غريب ٿيندو ويندو.

رات ڪافي گذري وئي هئي. حضرت امير شريعت پنهنجي سياسي بصيرت جا موتي وڪيري رهيا هئا ۽ مستقبل کان نا واقف

مسلمان وات ڦاڙي اڻ ڄاڻ واقعن کي حيرت ۽ تعجب جي حالت ۾ ٻڌي رهيا هئا. حضرت امير شريعت جن فرمايو:

پاڪستان جو بنياد:

پاڪستان جو بنياد هندو جي تنگ نظرين ۽ مسلمان دشمني تي مضبوط ٿيو آهي، دولت سان پيار ڪندڙ هندو ڳئون جي پوڄا ڪئي، پيپل مهاراج تي گل چڙهايا، ڪيولين جي ٻرڻن ۾ ڪنڊ ۽ چانور هارڻ، نانگ کي پنهنجو ديوتا مڃيو. پر مسلمانن سان هميشه نفرت ڪئي. انهن جي پاڇي تائين کان پاڻ کي بچائي رکيو. وري هڪ وقت به اهڙو به آيو جو ذات پات جي پوڄارين وڏي کان وڏو هندو اڇوتن تي پنهنجي مندرن جا در کولي ڇڏيا. پر مسلمانن جي لاءِ پنهنجي دل جا دروڙا ڪڏهن به نه کوليا. اڄ انهيءَ تعصب، تنگ نظري ۽ حقارت آميز نفرت جو نتيجو آهي ته مسلمان پنهنجو الڳ وطن گهرڻ تي مجبور ٿيو آهي ۽ ڪانگريس هي سڀ ڪجهه ڏسي به پنهنجي مصلحتن تي خاموش رهي آهي. جيڪڏهن ڪانگريس رهنماءُ هندو مها سپائين، جن سنگهي انتها پسندن ۽ انهيءَ قسم جي تحريڪن کي پنهنجي اثر سان ختم ڪري ڇڏين ها ۽ اهي به ڪري سگهن پيا ته مسلم ليگ وارن وٽ اسرڻ جي گنجائش باقي نٿي رهي. پر ڇا ڪيو وڃي ته هي ڪوڙه ڪانگريس ۾ ٿيو آهي. جيڪا بيماري جسم جي اندر کان پيدا ٿئي ان جو علاج فقط ٻاهر جي اثرن کي تبديل ڪرڻ سان نٿو ٿي سگهي. ڪانگريس اسان سان نپاهيو ڪونهي. جيڪڏهن مسلم ليگ کان بگاڙ پيدا ڪيو هو ته نيشنلسٽ مسلمان جي ڳالهه ئي مڃي وڃي هجي ها. پر ائين نه ٿي سگهيو ۽ ڇا ٿيو جواج هيتري قدر قربانين جي باوجود ٻئي فرنگي کي پنهنجو ثالث مڃي رهيا آهن؟ ڪير فرنگي؟ جيڪو هندستان جي لاءِ ڪڏهن به صحت مند ۽ انصاف تي ٺهيل فيصلو هرگز نٿو ڏئي سگهي. هاءِ ڪاش! ڪانگريس اسان سان نه ملي ته مسلم ليگ سان ئي مليل هجي ها ته جيئن پاڻ ۾ گڏجي ويهي صحيح حل ڳوليو وڃي ها.

رات پنهنجي پوين پساھن ۾ هئي، صبح ٿيڻ وارو هو ۽ حضرت امير شريعت نهايت ئي آسانيءَ سان ڳالهائي رهيا هئا. ڪهڙي مجال هئي جو هڪ ماڻهو به پنهنجي جاءِ کان چريو هجي. ائين ئي محسوس ٿي رهيو هو ته هي جيئرا جاڳندا انساني شڪل ۽ صورت ۾ پٿر جون مورتيون پيون آهن.

پڇاڙيءَ ۾ حضرت امير شريعت وڏي واڪي چيو ته :

ڪانگريس ۽ مسلم ليگ ٻئي ٻڌو:

امير جمع ٿيڻ احباب درد دل ڪه ل

پھر التفات دل دوستاں رھے نہ رھے

شاھ صاحب جي اڳ ڪٿي:

ياد رکو! جيڪڏهن اڄ توهان هتي ويهي گڏجي ڪوبه معاملو طيءَ ڪري وٺو ها اهو اوهان جي حق ۾ سچو ثابت ٿئي ها. اوهان جدا جدا رهي ڪري به پاڻ ۾ کير ڪنڊ رهي سگهندا هئا. پر اوهان پنهنجن اختلافن جو انصاف فرنگي کان گهريو آهي ۽ اهو توهان پنهي جي وچ ۾ ڪڏهن نه ختم ٿيندڙ فساد ضرور پرا ڪري ويندو. جنهن سان اوهان ٻئي ڪڏهن به سڪون سان ويهي نه سگهندؤ ۽ اڳتي به توهان جو پاڻ ۾ اهڙو اختلاف پاڻ ۾ ڳالهين سان حل نه ڪري سگهندؤ. اڄ انگريز سامراج جي فيصلي سان اوهان تلوارن ۽ لٽين سان وڙهندا ايندڙ سڀاڻي توب ۽ بندوق سان وڙهندؤ. اوهان جي هن ناداني ۽ من ماني سان هن برصغير ۾ جيڪا تباهي ٿيندي، عورت جي جيڪا بي حرمتي ٿيندي، اخلاق ۽ شرافت جا سڀئي قدر جيئن لتاڙيا ويندا، اوهان ان جو اندازو به نٿا ڪري سگهو.

پر آئون ڏسي رهيو آهيان ته هتي وحشت ۽ درندگيءَ جو جيڪو دور هوندو. پاءُ پاءُ جي رت جو پياسي هوندو. انسانيت ۽ شرافت کي گوگهوڏنو ويندو ۽ ڪنهن جي به عزت محفوظ نه هوندي. نه مال، نه جان، نه ايمان ۽ سڀ جو ذميدار کير هوندو؟ اوهان ٻئي! ڪانگريس ۽ مسلم ليگ. پر توهان سڀ ڪجهه نٿا ڏسي سگهو. اوهان جي اکين تي

اوهان جي خود غرضين ۽ هوس پرستين پرڏا آهن ۽ توهان هڪ اهڙي ماڻهو وانگر آهيو جيڪو عقل ورارو آهي پر صحيح سوچڻ کان عاري آهي. ڪن اٿس پر ٻڌي نٿو سگهي. اڪيون اٿس پر ڏسي نٿو سگهي. ان جي سيني ۾ دل ڌڙڪي رهي آهي پراڄاساس کان محروم فقط گوشت جو ٻوٽ آهي.

فانها لاتعي الابصار ولكن تعي القلوب التي في الصدور.

اڃا تقرير هلي رهي هئي ته فجر جي ٻانگ جو آواز ڪنن تي پيو ۽ شاھ صاحب دهلي وارن کي مخاطب ٿي چيو:
دهلي وارو! ٻڌو! منهنجيون هي ڳالهيون ياد ڪجو. حالتون ٻڌائي رهيون آهن ته وري ڪڏهن به اوهان سان ملاقات نه ٿي سگهندي.

اب تو جاتے ہیں بت کدے سے میر

پھر ملیں گے اگر خدا لایا

دوستو! هي ڪجهه حقيقتون هيون جيڪي آئون بنا ڪنهن تمهيد جي ڪرڻ گهرندو هوس. جيڪي مون ڪري ڇڏيون آهن ۽ هاڻي مانين نه مانين آپ کو يہ اختيار ہے
ہم نیک و بد کو سمجھائے دیتے ہیں

شاھ صاحب استيڃ تان اٿيا ته صبح جي روشني پکڙجي رهي هئي ۽ ماڻهن جو اڻ ڪٽ سمنڊ گهرن ڏانهن وڃي موٽي رهيو هو. نواب زاده نصرالله خان جو بيان آهي ته برطانوي مشن جو سربراھ لارڊسٽيفورڊ ڪرپس پنهنجي وفد سان گڏ جلوسي جي ٻاهريون گهمي رهيو هو. اهو شاھ صاحب جي تقرير جي جادو ۽ جلوسي جا تاثرات جو جوجائزو وٺڻ لاءِ پنڊت نهرو سان گڏ موٽي هليو ويو. مولانا ابوالڪلام آزاد رحمۃ اللہ علیہ برطانوي مشن سان مذاڪرات ۾ مصروفيت جي ڪري جلوسي ۾ اچي نه سگهيو هو. صبح جي نماز کان پوءِ آئون ڪجهه احرار جا ساٿي، مولانا ابوالڪلام آزاد رحمۃ اللہ علیہ سان ملڻ سندن ڪمري تي وياسين پاڻ ان وقت ڪمري جي آڳر ۾ ڇهل قدمي ڪري رهيا هئا. اسان سلام ڪيو ته مولانا جو سوال شاھ جي تقرير بابت هو. فرمائڻ لڳا:

“منهنجا پاءُ رات جيلسو ڪيئن رهيو؟”

شاھ صاحب ڇا چيو؟

سڄو تفصيل ٻڌايو ته پاڻ ڏاڍا خوش ٿيا ۽ هڪ دل کي وٺندڙ

مرڪ ڇهري تي پڪڙي وئي.

نئين عارضي حڪومت ۽ وزارتِي مشن فارمولو

مسلم ليگ وزارتِي مشن جي تجويز کي قبول ڪري هڪ مرڪز ۽ هڪ قوم جي اصول کي مڃي ورتو پاڪستان کي هميشه جي لاءِ ختم ڪري ڇڏيو هو. پر ڏيڍ مهيني کان پوءِ ئي انهيءَ مسلم ليگ پنهنجي ان فيصلو کي واپس ورتو. هاڻي سڄو معاملو ۽ جهڳڙو سيٽن جو آهي ته مسلمانن کي پنج ملن، ڇهه نه ملن، آئون مسٽر جناح کان پڇان ٿو ته ڪهڙو بد بخت مسلمان هوندو جيڪو ڪانگريس جي طرف کان حڪومت ۾ شامل ٿي اسلامي مفاد جي حمايت نه ڪندو؟ مجلس احرار اسلام ڪانگريس جي اڳيان پنجيتاليهه، پنجيتاليهه ۽ ڏهه جو فارمولو رکيو هو. يعني صوبن جي مڪمل خود مختاري ۽ دفاع، امور خارج ۽ مواصلات مرڪز وٽ هجن. مرڪز ۾ مسلمانن کي هندوئن جيتريون سيٽون ڏنيون وڃن، جيئن هندستان جي ٻن وڏين قومن مان ڪنهن کي ٻئي قوم جي سياسي غلبي ۽ اقتدار جو خطرو باقي نه رهي. هن بنياد تي پنجيتاليهه مسلمان ۽ پنجيتاليهه هندو ۽ ڏهه ٻين غير مسلمان اقليتن جو فارمولو پيش ڪيو ويو. پر مسلم ليگ پنجيتاليهه جي بدران پنجتیه سيڪڙو قبول ڪيو. هاڻي اسان ڪهڙي منهن سان ڪانگريس کي چئون ته اهي مسلمانن کي پنجيتاليهه سيڪڙو نڀايت ڏئي.

مسلم ليگ جا ليڊر ملڪ ۾ تشدد جون ڌمڪيون نه ڏين ۽ جوشيليون تقريرون نه ڪن. ائين هو ملڪ جي امن کي خراب نه ڪن. مسلم ليگ کي گهرجي ته اها نئين عارضي حڪومت ۾ شامل ٿي وڃي. ان ڪري ته اها حڪومت ۾ اچي مسلمانن جي سٺي خدمت ڪري سگهي ٿي. جيڪا شيءِ مسلمانن جي لاءِ فائدي مند ٿيندي.

احرار حڪومت جي ٻاهر رهي مسلمانن جي حمايت ڪندي ۽ جيڪا ڳالهه اسلامي اصولن جي خلاف هوندي، ان جي کلم کلام مخالفت ڪنداسين.

ليگي دوستو! ڪانگريس کي اڪيلو حڪومت ڪرڻ جو موقعو نه ڏيو.

مجلس احرار گذريل سال مسٽر جناح جي اڳيان ”آل پارٽيز مسلم ڪانفرنس“ جي تجويز رکي هئي ۽ ان جي لاءِ سڀني جماعتن جي نمائندن کي مولانا ابوالڪلام آزاد رحمۃ اللہ علیہ جي گهر تي گڏ ڪرڻ جو ذميو ڪنيو هو. اسان چاهيو ٿي ته مسٽر جناح هن ڪانفرنس ۾ شريڪ ٿي ٻڌائين ته مسلمانن لاءِ پاڪستان ڪيئن فائدي مند آهي. ليڪن مسٽر جناح اسان جي اپيل کي پوڙن ڪنن سان ٻڌو. آئون هاڻي به کين دعوت ڏيان توهه هو آل پارٽيز مسلم ڪانفرنس ۾ شريڪ ٿي پنهنجي ڳالهه سمجهاڻي.

هڪ طرف هو غير ليگي مسلمانن کي مسلمان ٿي نٿا مڃين ۽ ٻئي پاسي انهن کي مسلم ليگ ۾ شامل ٿيڻ جي دعوت ڏئي رهيا آهن. ان واحد نمائندگي جي خيال ۾ جڏهن انهن کي هندو ۽ انگريز کان ڪٿو جواب مليو ته نيشنلسٽ مسلمانن سان گڏ مجلس احرار کي به دعوت ڏني وڃي ٿي ته مسلم ليگ ۾ شامل ٿي ان جو ساٿ ڏيو.

رٿيل تقسيم مسلمانن جي مسئلن جو حل ڪونهي:

منهنجي ڳالهه ياد رکو! جيڪڏهن مسٽر جناح پنهنجي ضد تي اڙيل رهيو ته پوءِ هندستان ٽي تقسيم نه ٿيندو. پاڪستان به تقسيم ٿيندو. امر تسر تائين وارو علائقو هندستان ڏي هليو ويندو ۽ پاڪستان تي آهسته آهسته اهي ئي ماڻهو قابض ٿي ويندا جيڪي اڄ به انگريز جا غم خوار ۽ نمڪ خوار آهن. هي اميرن جي هڪ جنت هوندي پر نوا نوي (99) سيڪڙو عوام جي لاءِ ساڳيا ئي ڏينهن هوندا ۽ اسلام هڪ مسافر وانگر هوندو.

آئون مسلمانن کي ويڙهائڻ نٿو چاهيان. نقطه نظر جي ڳالهه آهي. مسٽر جناح مسلمانن جماعتن جي هڪ مجلس مشاورت گهرائي. مون کي پنهنجي نقطي تي قائل ڪري ته آئون ان جو سپاهي ٿي ويندس. مون کي ڇا وڻڻو آهي ڪجهه نه، پر هن صورت ۾ ان جي جنگ آئون پاڻ وڙهندس.

مسلم ليگ وارو! توهان هندستان جي مسلمانن جو حل پاڪستان ٻڌايو ٿا. منهنجو نقطه نگاهه هي آهي ته هندستان جي مسلمانن جو مسئلو توهان جي ٺاهيل ورڇ سان ڪڏهن به حل نه ٿيندو. ها! هي ڏه ڪروڙ مسلمان تن حصن ۾ ورهائجي ويندا. جواهر لال کي تون ”اشوڪ“ جو تخت وڇائي ڏئي رهيو آهين هندو کي ايتري سلطنت اشوڪ کان پوءِ ڪڏهن نه ملي. رڳيو غالب مجھ اس تلخ نوائی سے معاف آج کچھ درد مرے دل میں سوا ہوتا ہے

(خطاب: بيرون دهلي دروازہ لاھور ۲ سيپٽمبر ۱۹۴۶ء)

(روزنامہ ”انقلاب“ لاھور ۴ سيپٽمبر ۱۹۴۶ء)

صحيح فيصلن ۽ تياري جو وقت

منهنجا دوستو! هاڻي وقت اچي ويو آهي ته مسلمان پنهنجي سڀني مذهبي ۽ سياسي اختلافن کي وساري فقط پنهنجي عزت بچائڻ جون تدبيرون سوچين. پاڙيسري قومون مسلمانن جي وجود کي ميسارڻ جو فڪر ڪري رهيون آهن، سڪن جا گوردوارا ۽ هندوئن جا مندر جنگ جا قلعا بڻجي ويا آهن. جنگ جي سامان سان تيار غير مسلمان قومون اوهان جي رت جون پياسي آهن.

آئون گذريل ٽيه سال اوهان کي هڪ پاسي انگريز جي خلاف جدوجهد تي اڀاريو ته ٻئي پاسي پنهنجي پاڻ تي ڀرسو ڪرڻ جو پڻ سبق ڏنو. اوهان کي ياد هوندو ته مون هي به چيو هو ته پنهنجي اندر زنده رهڻ جون صلاحيتون پيدا ڪريو. قومون جڏهن بدلو وٺڻ اينديون آهن ته پوءِ ڪنهن جو به لحاظ نه ڪنديون آهن. پر اوهان منهنجي هڪ ڳالهه به نه ٻڌي بلڪ ٻڌي اڻ ٻڌي ڪري ڇڏي. آخر اهو ٿيو جنهن جو ڊپ هو.

کون سنڌ ۽ فغان درویش

قهر درویش بجان درویش

ياد رکجو جيڪڏهن هاڻي به صحيح فيصلي ڪرڻ ۾ دير ڪئي ته درياءِ بياس ۽ ستلج پاڻيءَ جي بدران اوهان جي رت سان وهندا جيڪي ڪجهه منهنجيون اکيون ڏسي رهيون آهن ۽ دشمن جيڪي منصوبه ٺاهي رهيو آهي، الله نه ڪري ائين ٿئي. جيڪڏهن ائين ٿيو ته پوءِ اوهان جي عزت ۽ آبرو جو خدا حافظ. وقت اوهان کي مهلت نه

ڏيندو. اٿو حالتن سان مقابلو ڪرڻ لاءِ ڪفن ٻڌي نڪري پئو. پنهنجي گهر ۾ جيتري قدر جنگ جو سامان جهڙو تهڙو هجي گڏ ڪريو ۽ پنهنجي حفاظت ڪرڻ جي لاءِ تيار ٿي وڃو. اها منهنجي آخري گذارش آهي. پوءِ الله کي خبر آهي آئون زندهه رهان، يا نه رهان، يا اوهان مان ڪو حالتن جي ور چڙهي وڃي. جيڪو ڪجهه مون چيو آهي ان جي تياري ڪريو.

جس روز کسی اور پہ بے داد کرو گے
یہ یاد رہے ہم کو بہت یاد کرو گے

(احرار ڪانفرنس انباله ۾ خطاب: نومبر ۱۹۴۶ء / حياتِ امير شريعت، مرزا جانباز
صفحہ ۳۰۰)

وسيع تر پاڪستان

آئون هاڻي پاڪستان جو حامي آهيان، پر لولي لنگڙي پاڪستان جو نه وسيع تر پاڪستان جو. جنهن جو هڪ وجود هجي، جيڪو واقعي پاڪستان هجي، سڄو پنجاب ۽ سڄو ڪشمير ان ۾ شامل هجي.

منهنجا نادان دوستو! اوهان ٽڪرن ۾ ورهايل پاڪستان جي پٺيان ڊوڙي رهيا آهيو. ياد رکڻ! ان پاڪستان جو مستقبل وڏو خطرناڪ ٿيندو. اسلام جي نالي تي حاصل ڪيل ان پاڪستان ۾ اسلام تي مسخري ڪئي ويندي. يقين ڪريو ته پاڪستان ۾ اسلام نافذ نه ڪيو ويندو.

(احرار ڪانفرنس انباله ۾ خطاب: نومبر ۱۹۴۶ء) روايت: جناب وڪيل احمد قريشي، سلاڻوالي سرگودھا)

آزاديءَ جي پهرين قسط، همه گير تباھي

مون کي چڱي طرح نظر اچي رهيو آهي، آئون ڏسي رهيو آهيان ته پري پري تائين باھ پڙڪي رهي آهي. گهر سڙي رهيا آهن، دوڪان لتجي رهيا آهن ۽ لتيرا عزتون لٽي رهيا آهن. ماءُ پٽ کي ڇڏي چڪي آهي، پيءُ ڌيءُ کي وڃائي چڪو آهي. پاءُ پيٽ کي وساري ڇڏيو آهي ۽ مڙس زال کان جدا ٿي ويو آهي. سڀ رشتا ختم ٿي ويا آهن، چئني پاسن قيامت جو صور ڦوڪجي ويو آهي، دريائن ۾ رت آهي، هوائن ۾ دونهن آهي، ڌرتي (طوطا چشم) بي وفا ٿي وئي آهي. سياستدانن جاگرافي جون نقشو ڪڍي ان تي ضرب ۽ ورڇ ڪئي آهي، پر ان جي ڪري گهڻي مدت جي لاءِ انسان مري ويو آهي. برصغير ۾ تبليغ جو دروازو بند ۽ جهاد جو جذبو ختم ڪرڻ جي سازش ڪئي وڃي ٿي. اسان سياسي حق حاصل ڪرڻ جي لاءِ ديني فرائض کان بغاوت ڪري ڇڏي آهي. مسلمانن کي تياري کان سواءِ هڪ اهڙي باھ ۾ ڌڪيو ويو آهي، جنهن جو هڪ ئي نتيجو مڪمل تباھي آهي جيڪڏهن مسلمانن سان بد عهدي ڪئي وئي ته پاڪستان سياسي مفاد پرستن ۽ قومي غدارن جي آماجگاه بڻجي ويندو:

لعنت بر پدرِ فرنگ

ميان اڄ ڪلوتنا سڀاڻي روئندو. اوهان نٿا ڏسي سگهو آئون ڏسي رهيو آهيان. جيڪو ڪجهه ٿي رهيو آهي ۽ جيڪو ڪجهه اڳتي هلي ٿيندو. هڪ وبا پکڙجي چڪي آهي ۽ هڪ بيماري اچي رهي آهي. بند ٿئي چڪو آهي ۽ سيلاب کي روڪڻ مشڪل آهي.

ها ادا! انگريز جو مفاد انهيءَ ۾ آهي ته ڳوٺ سڙي اڱر ٿي وڃن ۽ ماڻهو مري وڃن. آخر ويڙهه کان اڳ فرنگي بابا آزاديءَ جي قيمت وٺي ٿي ويندو. اوهان آزادي گهري هئي هي وٺو آزادي؟ هيءُ ان جي پهرين قسط آهي. قدرت ڪڏهن معاف نٿي ڪري، الله تعاليٰ وٽ دير آهي انڌير ڪونهي منهنجيون اکيون گهڻو ڪجهه ڏسي چڪيون آهن ۽ گهڻو ڪجهه ڏسي رهيون آهن، مون هوا جو رخ جنهن پاسي ڏٺو آهي اوهان ان جي ابتڙ ڏسندؤ. ڪلم ڪلا ڳالهائڻ جو موقعو ڪونهي ورنه جيڪا ڪجهه ڪوشش آزادي جي دور ۾ ٿيندي رهي ۽ برطانوي سرڪار پنهنجي پاليل خاندانن جي لاءِ جيڪو ڪجهه ڪيو يا انهن خاندان برطانوي سرڪار جي لاءِ جيڪي خدمتون انجام ڏنيون اها روئداد ايتري ڪڙي آهي جو عرش ۽ فرش به ڏکي وڃي ٿو.

(مارچ ۱۹۴۷ء دفتر احرار لاهور)

(سيد عطاء الله شاه بخاري رحمۃ اللہ علیہ سوانح و افڪار شورش ڪاشميري)

وائسراءِ جو اعلان: جناح ۽ نهرو جو اتفاق

اوهان وائسراءِ جو اعلان ٻڌي چڪا آهيو. مسلم ليگ جي طرف کان مسٽر جناح ۽ ڪانگريس جي طرف کان پنڊت نهرو ملڪ کي نئين تجويز بڻائڻ جي سفارش ڪئي آهي. هاڻي جڏهن ته پاڪستان ڪنهن نه ڪنهن صورت ۾ اسان جي اڳيان اچي ويو آهي. اسان لاءِ ان جي حسن ۽ خرابيءَ جو اندازو ڪرڻ آسان ٿي ويو آهي. هن فيصلو سان پنجاب ۽ بنگال کي ٽي ورهائڻ تي بس نه ڪئي وئي. بلڪ وائسراءِ ۱۹۴۱ء جي آدم شماريءَ کان سواءِ ٻين ضروري ڳالهين کي آڏو رکي ورهائڻ جو اشارو به ڪيو آهي. ۽ پريس ڪانفرنس ۾ خيال جي طور تي ضلع گورداسپور جي گهڻن حصن کي مسلم پنجاب مان جدا ڪرڻ جو فيصلو به ڪيو آهي. پنجاب مان جالنڌر ڊويزن جهڙو زرخيز علائقو امرتسر جهڙو واپاري مرڪز ۽ گورداسپور جهڙي شاندار حصي کان سواءِ پنجاب جي اقتصادي حالت ان صوبي جي وقار ۽ دفاعي روايتون هميشه جي لاءِ ختم ٿي ويون آهن. مسٽر جناح اڃا گهڻا ڏينهن نه گذاريا آهن، پاڪستان جي هڪ هڪ انچ جي لاءِ وڙهڻ جو اعلان ڪيو هو ۽ پاڪستان کان سواءِ ساڍا اٺ سؤ ميل ڊگهي رستي جو مطالبو به ڪيو هو.

اسان کي هاڻي ٿڌي دل سان حالتن جو صحيح جائزو وٺڻ گهرجي ۽ هن فيصلي تي ڳوڙهي نظر سان سوچ ۽ ويچار ڪرڻ کان پوءِ ڪو رايو قائم ڪرڻ گهرجي. اڄ وڙهڻ ۽ جهڳڙي ڪرڻ جو وقت ڪونهي.

قومن جي جي تقديرن جي سنوارجڻ ۽ بگڙجڻ جو وقت آهي. اسان کي هي به ڏسڻو آهي ته امر تسر جي سرفروشن جي قربانين ۽ ميواتي مجاهدن جي ايثار کي مسلم ليگ ڪونسل ڪيئن وساري سگهي ٿي. ان کان سواءِ اڄ اسان کي پنهنجي پنج ڪروڙ مسلمان پائرن کي نه وسارڻ گهرجي، جيڪي اقليتي صوبن ۾ هندوئن جي ماتحت هليا ويندا. هندستان جي مسلمانن جي اڌ آباديءَ کي بي يارو مددگار نٿو ڇڏي سگهجي. موجوده پاڪستان جي اقتصادي حالتون لازمي طور ان کي مجبور ڪندي ته هو پنهنجو تعلق غير معين عرصي جي لاءِ برطانيه سان برقرار رکي. اهڙي طرح هندستان جي آزاديءَ جي اميد ۾ هندستان جي مسلمانن جو ڪوبه حصو نه هوندو.

مون کي يقين آهي ته انباله ڊويزن، جالندڙ، امر تسر، گورداسپور ۽ مغربي بنگال جو مسلمان ڪڏهن ان نا منصفانه ۽ جائدادانه ورڇ کي منظور نه ڪندو. گوڙگا نوه ۽ امر تسر جي مسلمانن جون بي پناه قربانيون نهايت ئي درد انگيز ۽ نه وسرندڙ آهن. هن موقعي تي انهن بهادر فرزندن توحيد کي جن جا گهر ويران ٿي چڪا آهن، نظر انداز ڪرڻ ايتري وڏي غداري هوندي، جنهن کي ايندڙ نسل ڪڏهن به معاف نه ڪندو.

هندستان جي جي برطانوي ٿيٽريڪل ڪمپني ۾ جيڪو ڊرامو ڏيکاريو ويو آهي، اهو مسلمانن جي لاءِ هاڻيڪار آهي. اها ئي شيءِ ۱۹۴۴ء ۾ راج گوپال اڇاريه جي اشاري تي گاندهي مسٽر جناح کي پيش ڪئي هئي. ان وقت مسٽر جناح چيو هو ته هي اسان جي لاهور واري قرارداد جي خلاف آهي. ان کي مسلمانن جي پياري نصب العين تي ڪاپاري ڌڪ آهي. پر هاڻي ساڳئي ڳالهه مسٽر جناح منظور ڪئي آهي. جيڪڏهن ۱۹۴۴ء ۾ ان اسڪيم کي منظور ڪيو وڃي ها ته هندستان قتل ۽ غارت ۽ فساد جي باهه کان بچي وڃي ها. هزارين گهر برباد نه ٿين ها. هندستان جي عزت ٽٽي ها. هاڻي انهيءَ لاءِ مسٽر جناح ان اسڪيم کي منظور ڪيو آهي ته وٽس دفاع جي طاقت ڪونهي. اهو انگريزن جو مقابلو نٿو ڪري سگهي. جيئن ته وائسراءِ

هندو لارڊ مائونٽ بيٽن پنهنجي ايوارڊ جي پهرين لفظن ۾ چيو هو ته جيڪڏهن هندستان جي ليڊر وزارت جي مشن جي اسڪيم کي مڃين ته ٺيڪ آهي نه ته هي ايوارڊ هر حال ۾ انهن کي مڃڻو پوندو. ان ڪري مسٽر جناح ان اسڪيم کي مڃڻ تي آمادگي ظاهر ڪئي آهي. مجلس احرار کي اليڪشن ۾ ناڪام ٿيڻ جو ڏک نه ٿيو هو جيترو هاڻي مسٽر جناح جي ان اسڪيم کي مڃڻ سان ڏک ٿيو آهي. پنجاب، بنگال ۽ هندستان جي مسلمانن جو سڀ کان پهريون فرض آهي ته هو جائز طريقي سان ان اسڪيم جي مخالفت ڪن ۽ هندستان جي هنن ٻن وڏين پارٽين تي زور ڏين ته هو ان اسڪيم کي رد ڪري ڇڏين ۽ ٻيو ڪورس توڪڙي. جنهن سان بد نصيب هندستاني مسلمان آرام ۽ سڪون جي زندگي گذاري سگهن.

(آل انڊيا احرار ورڪنگ جي اجلاس ۾ صدارتي خطاب)

(منعقدہ ۱۰، ۱۱، ۱۲، جون ۱۹۴۷ء)

(ڪاروان احرار جانباز مرزا، جلد ۸ صفحو ۲۹۹ کان ۳۰۱)

دوستي جا سڀ رشتا ختم ٿي ويا

“دهلي وارو! اوهان کي ياد هوندو ته گذريل سال هن ئي جڳهه ۾ اوهان کي چيو هو ته مون کي پاڪستان ٺهڻ جو ايترو يقين آهي، جيترو اوهان جو جيڪي منهنجي اڳيان ويٺا آهيو. فرنگي پنهنجي ضرورت جي لاءِ هن ملڪ کي ورهائيندو. اڄ برطانيه جي تازي اعلان منهنجي ڳالهه سچي ثابت ڪري ڇڏي آهي. مون کي ياد آهي، مون هي به چيو هوس ته انگريز کي ثالث قرار ڏيڻ بدران جيڪڏهن پاڻ ۾ ڳالهيون ٿي ڪريو ته ٺيڪ آهي. مون هي به عرض ڪيو هو ته جنهن ڪم کي اوهان مستقبل جو امن سمجهو ٿا اهو ئي اوهان جي لاءِ هميشه عذاب بڻجي ويندو. اوهان منهنجي ڳالهه نه مڃي. هن وقت اوهان جذبات ۾ آهيو ۽ پنهنجي رستي ۾ اوهان اهڙا ڪندا پوکيا آهن، جو قيامت تائين اوهان جي دل ۽ اوهان جو ايمان زخمي ٿيندو رهندو. پنجاب ۽ بنگال جي ورڇ زندگي جي راهن کي وڌيڪ پري ڪري ڇڏيو آهي. هي راهون جيڪڏهن محبت سان ٺاهيون وڃن ممڪن آهي ته اها پرڀشاني پيدا نه ٿئي. پر دشمنيءَ سان ٺاهيل لڪير دوستيءَ جا سڀ رشتا ختم ڪري ڇڏيا آهن.

(ورڪنگ ڪميٽي جي اجلاس کان پوءِ اردو پارڪ دهلي ۾ عام جلبي کي آخري خطاب ۱۲ / جون ۱۹۴۷ء)

(ڪاروان احرار، جانباز مرزا، جلد ۸ صفحو ۳۰۳)

پاکستان نهڻ کان پوءِ

برٽش راڄ:
“منهنجي حڪومت ۾ سڄ نه لهندو آهي”
امير شريعت:
مڪافات جي عمل کان غافل نه ٿي
ڪٿي آهي بادشاهي؟
ڳوليان ڳوليان مَ لھان

پاڪستان جي فلاح ۽ بهبود

ليگ سان اسان جي سياسي چڪتاڻ هاڻي ختم ٿي وئي آهي ۽ اليڪشن سان ئي ختم ٿي وئي هئي. هن وقت ليگ قوت حاڪم آهي. مسلمانن ان کي ٺاهيو آهي ۽ قبول ڪيو آهي. پاڪستان نه فقط مسلم ليگ جو بلڪه ڪانگريس جو تقسيم پنجاب جي واڌاري سان مڃيل معاملو آهي جنهن تي ”حضور“ برطانيه جو ٺپو لڳل آهي. ان ۾ فقط مسلم ليگ کي ملامت جو نشانو بڻائڻ شرافت جي قانون جي خلاف آهي. جيڪڏهن صحيح ڪيو ته ڪانگريس ۽ ليگ ٻنهي صحيح ڪيو. جيڪڏهن خراب ڪيو ته ٻنهي خراب ڪيو. هاڻي پاڪستان ٺهي ويو آهي ۽ پنجاب جي ورڇ کي ڪانگريس پيش ڪري مسلمانن کان پاڪستان جي وڏي قيمت ورتي ۽ وٺي رهي آهي. هاڻي نه ڄاڻ ڪيستائين مسلمانن کي وياج ۾ سودو ڪرڻو پوندو.

منهنجو هاڻي آخري مشورو اهو ئي آهي ته هر مسلمان کي پاڪستان جي فلاح ۽ بهبود جا رستا سوچڻا گهرجن ۽ ان جي لاءِ عملي اپاءُ وٺڻ گهرجن.

مجلس احرار اسلام کي هر نيڪ ڪم ۾ پاڪستان جي حڪومت جو ساٿ ڏيڻ گهرجي ۽ شريعت جي خلاف ڪم کان پاسو ڪرڻ اصلاح احوال لاءِ هڪ ٻئي سان ملي ڪري ”الدين النصيحة“ (دين خير خواهي جو نالو آهي) تي عمل ٿيڻ گهرجي. هي نبي ڪريم ﷺ جو فرمان آهي.

مجلس (احرار) جو قيام ۽ بقاءٰ بهر حال هڪ شرعي ڳالهه آهي. صحيح عقيدن جي تبليغ ۽ باطل ريتن رسمن تي تنقيد، اعلاءِ ڪلمه الحق، اعلان ۽ بيان ختم نبوت ۽ اظهار فضائل صحابه عليه السلام ۽ اهل بيت عليه السلام مجلس احرار جي خاص ذميوارين ۾ شامل آهن. خاص ڪري هن لادينِي دور ۾ انسانن جي سڀني مشڪلاتن جي لاءِ شريعت محمدي صلى الله عليه وآله کي ئي بطور حل پيش ڪرڻ اسان جي ذميواري آهي ته جيڪڏهن اسان جيل ۽ قاسي ۽ تائين به پهچي وڃون ته الحمد لله تنهن ڪري مجلس جي قيام جي هر حال ڪوشش ڪرڻ گهرجي. جيڪڏهن دوستن کي هي ڳالهيون معقول ۽ مدلل نظر اچن ته انهيءَ بنياد تي ايندڙ زندگي جي عمارت کي مضبوط ڪن.

غريب الديار

سيد عطاء الله شاه بخاري

ماسٽر تاج الدين انصاري جي نالي خط خان ڳڙھ ۲۴ / ڊسمبر ۱۹۴۷ء

پاڪستان ۾ اسلام جي نفاذ کان پاڇ ڇو؟

جيڪي ماڻهو اسلام جي نظام حڪومت کان جان چڏائين ٿا ۽ اقتدار تي ويهي اسلامي نظام جي قائم ڪرڻ کان پڇن ٿا ۽ عوام کي پنهنجي ذهنييت جي اصلاح جي لاءِ چون ٿا، اهي اصل ۾ اسلام تي الزام هڻن ٿا ۽ خود اسلام کان پري پڇن ٿا. جڏهن سڀ ڪجهه اسلام جي نالي تي حاصل ڪيو ويو آهي ته پوءِ جنهن نالي سان اها طاقت حاصل ڪئي وئي آهي، ان کان منهن ڇو ٿو موڙيو وڃي؟

اسلام هڪ آفاقي ۽ عالمگير دين آهي. اسلام هڪ اهڙو نظام آهي، جيڪو ازل اول کان وٺي آخر قيامت تائين هر انساني جماعت جي خوشحالي ۽ برتري جو ضامن آهي. اهو بنيادي سعادت ۽ دنياوي خوش نصيبين جو توشو آهي ۽ اسان ان تي هلڻ لاءِ پنهنجي لاءِ سڀني انسانن لاءِ ۽ انساني معاشري لاءِ صحت مند مستقبل تيار ڪري سگهون ٿا.

مسلمان ۽ موت جو ڊپ هڪ هنڌ نٿو گڏ ٿي سگهي. جيڪي ماڻهو قرآني نظام کي شڪي نظرن سان ڏسي رهيا آهن، انهن جي نظر ختم ٿي چڪي آهي ۽ پنهنجي ذاتي ڪوتاهين کي اسلام جي ڪوتاهين سان تعبير ڪن ٿا.

نالو اسلام جو ڪم انگريز جو

ملڪ ورهائي انگريز تحريڪ آزاديءَ هند کي جيئن ختم ڪيو آهي، ان مان حقيقت ۾ ڪا به تبديلي نه ٿي آهي ڇاڪاڻ ته ان کي اڄ نه سياڻي وڃڻو آهي. ان سوچيو آهي ته آڻيو پنهنجي ٻه سوسال اولاد (معنوي) کي وارث بڻائي ڇڏيان ته پوءِ اچڻو پوندو ته لڙائي جهڳڙو نه ٿئي ۽ هاڻي به اهو ڪاڏي هليو ويو آهي؟ هتي ئي اندر موجود آهي ۽ پردي جي پٺيان بيٺل آهي. ڪجهه ڏينهن تائين چڱي طرح کلي ڪيڏندو. مسلم ليگ جي طرف کان پاڪستان ۾ اسلامي حڪومت جي قائم ڪرڻ جو خيال ته جنهن جي نالي تي الله ۽ سندس رسول ﷺ ۽ قوم کي دوکوڏڻو ويو آهي، پنهنجي پاڻ کي دوکي ڏيڻ کان سواءِ ڪجهه به ناهي.

اڃا ته گهڻو ڪم رهيل آهي. هڪ زورائتي ڌڪي جي ضرورت آهي. تڏهن شايد اطمینان جي ڪا صورت پيدا ٿئي ۽ جيستائين نه ٿيندو اسان لاءِ ٻئي حالتون برابر آهن بلڪه هي انگريز جي حڪومت کان به بدتر آهي! انگريز ته هيون ئي ڪافر! هاڻي نالو اسلام جو آهي ۽ ڪم انگريز جو آهي.

(جولائي ۱۹۴۸ء خان ڳڙھ هڪ مجلس ۾ ڳالهه بوله)

(روايت: حضرت مولانا سيد ابوذر بخاري رحمۃ اللہ علیہ)

(”سواطع الھام“ صفحو ۱۱۹)

سياست کان پري؟

پاڪستان ٺهڻ کان پوءِ مجلس احرار جي مجلس عامله نئين حالتن جي پيٽ ۾ پنهنجي آئنده پاليسون جوڙي سياست کان پري رهڻ کي پسند ڪيو آهي. مجلس پنهنجي سرگرمين کي دين جي تبليغ، حالتن کي ٺيڪ ڪرڻ ۽ پاڪستان جي دفاع جي لاءِ وقف ڪري ڇڏيو آهي. اهڙي طرح ۱۲، ۱۳، ۱۴ / ۱۹۴۹ء ڌاران ”دفاع پاڪستان احرار ڪانفرنس“ لاهور ۾ منعقد ٿي جنهن ۾ پنجاه هزار ڳاڙهي پوشاڪ وارن احرار جي ڪارڪنن شرڪت ڪئي. ڪانفرنس جي پڇاڙيءَ ۾ مجلس عامله جي قرارداد پيش ڪئي وئي. حضرت امير شريعت سيد عطاء الله شاه بخاري رحمۃ اللہ علیہ مجلس عامله جي اجلاس ۾ ان قرارداد جي ڪجهه حصن سان اختلاف ڪيو هو. جيئن ته اجلاس ۾ گهڻن شريڪ ٿيندڙن ان کي منظور ڪيو هو. ان ڪري حضرت امير شريعت جماعت جي فيصلن کي مڃيو. نه ته سندن خيال مڪمل سياست کان پري رهڻ نه هو فقط انتخابي سياست کان پري رهڻ کي صحيح سمجهيو. جيئن ۱۹۴۶ء جي اليڪشن ۾ پاڻ حصو نه وٺڻ جو مشورو ڏنو هو. پر جماعت ان ۾ حصو وٺي نقصان ڪيو. ائين ۱۹۴۹ء ۾ به سندن خيال صحيح هو. اهڙي طرح مڪمل پري رهڻ جي فيصلي سان جماعت کي گهڻو نقصان پهتو.

حضرت امير شريعت جو مشورو هي هو ته:

”هن وقت مسلم ليگ جي حڪومت آهي. نئون ملڪ ٺهيو آهي ۽ ان کي ڪيترن ئي مسئلن جو منهن ڏسڻو آهي. خاص ڪري

انگريزي استعمار جا ايجنٽ قادياني، پاڪستان جي اقتدار تي قبضي ڪرڻ جي سازشن ۾ مصروف آهن. ان ڪري ضرورت هن ڳالهه جي آهي ته مجلس احرار اسلام سياست ۾ مسلم ليگ سان ٽڪرائڻ بدران مفاھمت جي راھ اختيار ڪري، انتخابي سياست سان عارضي طور تي پاسيرو ٿي پنهنجون سڀ صلاحيتون ۽ سرگرميون ختم نبوت جي تحفظ ۽ پاڪستان جي خلاف قادياني سازشن کي ناڪام ڪرڻ ۾ خرچ ڪري.

شورش ڪاشميري رحمۃ اللہ علیہ شاھ صاحب جي سوانح ۾ انهن واقعن جو ذڪر ڪندي ڪتاب جي پڇاڙيءَ ۾ لکيو آهي:

”اسان شاھ صاحب جي ڳالهين کي مجذوب جي جي ڳالهه سمجهون ٿا پر سندس سڀ ڳالهيون سچيون ٿينديون رهيون.“

۱۴ / جنوري ڌاران ڪانفرنس جي پڇاڙيءَ ۾ حضرت امير شريعت رحمۃ اللہ علیہ پنهنجي خطاب ۾ مجلس عامله جي قرارداد جي تائيد ضرور ڪئي، پر ان سان گڏ هي به فرمايو ته هيءُ اوهان جي ڳالهه آهي منهنجي دل جي ڳالهه ناهي. شاھ صاحب جي دل جي ڳالهه اڳيان پڙهو.

دل جي ڳالهه

منهنجا پاترو ۽ دوستو!

گهڻي وقت کان پوءِ اوهان جي خدمت ۾ مون کي ڪجهه گذارشون پيش ڪرڻ جو موقعو مليو آهي. آئون ڪمزور آهيان، هاڻي اڳوڻي طاقت نه رهي آهي، جيڪا ٻه چار سال اڳ هئي ان ڪري منهنجي گذارش آهي ته اوهان خاموشيءَ سان منهنجي مدد ڪريو. آئون اوهان جو گهڻو وقت نه وٺندس. آئون اوهان سان ڪجهه ڳالهائون ڪرڻ گهران ٿو.

دهليءَ ۾ هڪ مجذوب چيلي قبر جي چوڌاري گهڻو ڪري هي شعر پڙهندو هو:

اس ليءِ مجھ کو تڙپنے کی تمنا کم ہے

ٻارن جي پٺيان گوڙ ڪري چوندا هئا ته، ڪنهن جي لاءِ؟ پر اهو شعر جي ٻي سٽ نه پڙهندو هو ماڻهوان کي تنگ ڪندا هئا، پر هونئن فقط اهو

ئي چوندا هو "اس ليءِ مجھ کو تڙپنے کی تمنا کم ہے"

هڪ ڏينهن ڪجهه نوجوانن ان کي مجبور ڪيو ته شعر جي ٻي سٽ به ٻڌائي. تنگ اچي ان فقير چيو:

وسعت دل ہے بہت وسعت صحرا کم ہے

اس ليءِ مجھ کو تڙپنے کی تمنا کم ہے

هي چئي ٿڌي آهي پري تڙپي تڙپي دم ڏئيءَ جي حوالي ڪري

ڇڏيو.

اوهان به مون کان دل جي ڳالهه نه پڇو. آئون پنهنجي دل جي ڳالهه

چوڻ نه آيو آهيان، اوهان جي دلين جي ڳالهه چوڻ آيو آهيان.

ڪانگريس جي سڀ کان وڏي ليڊر گاندهي چيو هو ته هندستان جي ورڇ ڳڻڻ جي پن ٽڪرن جيتري آهي، آئون ان کي ڪڏهن به قبول نه ڪندس. هيءَ خبر اخبارن ۾ ڇپي ته ليگين چيو ته: ”نه نه، ٻه ٽڪرا ٿيندا“ آئون هاڻي ليگ جو نالو چو وٺان. هي مطالبو انهن پنجاڻي (۸۵) سيڪڙو مسلمانن کي آهي.

اهڙي طرح گاندهيءَ جي زندگيءَ ۾ مونٽ بيٺن جي اڳيان پنڊت نهرو ۽ مسٽر جناح هندستان جي ورڇ کي قبول ڪيو يعني ڪانگريس ڳڻڻ جا ٻه حصا ڪري ڇڏيا. بنگال ۽ پنجاب جي ورڇ جو مطالبو ڪانگريس کي آهي. ڪير ڪانگريس؟ نيشنلزم جي دعويٰ دار هڪ وطن هڪ تهذيب ۽ هڪ ملڪ جو نعرو هڻندڙ ڪانگريس، ان ڪانگريس ضلعن کي ورهايو. گهڻن ورهاستن کي قبول ڪيو. ڳڻڻ ماتا کي ٻه حصا نه ڪيا بلڪ ڳڻڻ جو قيمو ڪري ان جا ڪوٽا ٺاهي ڇڏيا.

ٻڌندڙن جا بي اختيار وڏي آواز سان تهڪ ڏيڻ جا آواز آيا ته پاڻ فرمايو:

”هي وقت کلڻ جو نه آهي، نوجوانو! سوچڻ ۽ سمجهڻ جي صلاحيت پيدا ڪريو. زنده رهڻ جا ارادا سوچيو ۽ سپاهي بڻجي وڃو.“ هن وقت چئني پاسن کان جيڪي ڪارا ڪڪر ڇانئجي رهيا آهن، نه توهان انهن کان بي خبر آهيو نه آئون بي خبر آهيان. انهن حالتن مجبور ڪيو ته آئون اوهان جي سامهون اچان. آئون جيڪو چوان ٿو اهو دل جي ڳالهه نه آهي بلڪ اڄ کان هڪ سال اڳ ۲۴/۱۹۴۷ ۾ اجمالي طور تي هڪ تحرير جي ذريعي مون جماعت کي هڪ پيغام موڪليو هو. جيڪو اخبارن ۾ ڇپيل آهي.

ڊسمبر (۱۹۴۷ء) جي پڇاڙيءَ ۾ جڏهن حادثن جو طوفان رکجي چڪو ته لاهور ۾ اسان جي جماعت جي مجلس عامله جو اجلاس ٿي رهيو هو. آئون ان وقت بيماريءَ جي بستري تي هوس. لڳاتار ٽن مهينن کان بيمار هوس ۽ منهنجي بچڻ جي گهٽ اميد هئي. ان وقت مون

پنهنجي دوستن نواب زاده نصرالله خان ۽ سردار محمد شفيع جي معرفت ماسٽر تاج الدين انصاري جي خدمت ۾ هي خط موڪليو هو. مسلم ليگ سان اسان جو اختلاف فقط هي هو ته ملڪ جو نقشو ڪيئن ٺهي. هي اختلاف نه هو ته ملڪ نه ٺهي، بلڪ هي ته ان جو نقشو ڪهڙو هجي. هي ڪو بنيادي اختلاف نه هو. اسان چاهيون ٿا ته پورا ڇه صوبا ملن ۽ مسلم ليگ به اهو چاهي پئي. اسان جو اختلاف مرڪز جي عليحدگي تي هو.

مسلم ليگ به فرقہ پرست جماعت هئي ۽ احرار به. مسلم ليگ ۾ به ڪو به غير مسلمان شامل نه ٿي سگهندو هو ۽ احرار ۾ به ڪو غير مسلمان شامل نٿو ٿي سگهي. بس اختلاف ايترو هو ته اسان چاهيون پيا ته آزادي ملي وڃي پر ٿورو ڪجهه مضبوط ٿيون ۽ ان کان ڏهه سال کان پوءِ مرڪز کان جدا ٿي ويندا سون. پر ليگ چوي پئي ته نه. مرڪز سان گڏ اسان ڪو به الحاق نه رهي سگهندو. جيڪڏهن نه ته ملڪ جي ورڇ جا اسين ڦاٽل هئا سين. ڪرپس فارمولو هاڻي به موجود آهي ان ۾ ملڪ جي تقسيم جو مسئلو آهي.

پوءِ! هاڻي اسان جو مسلم ليگ سان ڪو به اختلاف ڪونهي، نه اڳ ۾ اسان جو پاڻ ۾ مذهبي اختلاف هو نه هاڻي اختلاف آهي، نه الله جو اختلاف آهي، نه رسول جو اختلاف آهي، نه ڪفر ۽ ايمان جو اختلاف آهي، نه اسان ولي آهيون، نه مسلم ليگ وارا قطب آهن، جيڪڏهن مسلم ليگ وارا گناهگار آهن، ته پوءِ اسان ڪهڙا بزرگ آهيون. اسان جو ۽ انهن جو اختلاف فقط مرڪز کان جدا ٿيڻ تي هو ۽ داغ جي لفظن ۾ هيئن چوان ٿو:

مدت سے ان کی قیامت کی ہے تکرار

بات اتنی ہے وہ کھتے ہیں آج

پيءُ حسام الدين اوهان جي اڳيان جيڪا قرارداد پيش ڪئي آهي، اها مجلس احرار جي آئنده پاليسيءَ جو آئينه دار آهي.

پاڪستان جي حفاظت:

مجلس احرار هاڻي مذهبي ۽ اصلاحي ڪمن ۾ سرگرم رهندي. ختم نبوت جي عقيدي جي حفاظت ان جو بنيادي مسئلو آهي. سياست هاڻي اسان جي منزل ڪونهي. اهو ڄاڻي مسلم ليگ ۽ ان جو ڪم.

ان جو مطلب هي ڪونهي ته مسلم ليگ وٽ طاقت آهي ۽ اسان ان جي طاقت کان ڊڄي ويا آهيون. نه، بلڪ ملڪ جي ضرورت ۽ حالتون اسان کي مجبور ڪن ٿيون ته اسان متحد ٿي بنا ڪنهن اندروني اختلاف جي پاڪستان جي ڪمزور بنيادن جي حفاظت ڪريون. هنن لفظن سان قرارداد جي تائيد ڪريان ٿو.

هن موقعي تي ڪشميري رهنماءُ چوڌري غلام عباس جنهن کي مجلس پنهنجي اجلاس ۾ شامل ٿيڻ جي دعوت ڏني هئي، پندال ۾ داخل ٿيو. مجلس احرار جي ڪارڪنن پنهنجي خاص انداز ۾ ان جو استقبال ڪيو. ان دوران ”ڪشمير اسان جو آهي“ جا نعرا گونجڻ لڳا. چوڌري صاحب جي اچڻ سان ڳالهه ٻي پاسي هلي وئي. امير شريعت چوڌري غلام عباس ۽ ٻين نوجوانن کي خطاب ڪندي فرمايو:

آزاديءَ ڪشمير:

دوستو! الله تعاليٰ ڄاڻي ٿو اوهان ڪهڙي ڪشمير وٺڻ جي سڌ ڪريو ٿا يا ڪنهن ڪشمير بابت سوچيو ٿا؟ هاڻي اوهان به ٻڌو ۽ چوڌري صاحب به ٻڌي. اصل ڪشمير ته ورهاست جي عمل ۾ اوهان پنهنجن هٿن سان ڏئي چڪا. جيڪڏهن فائر بندي جي ڳالهه نه هجي ها ته ممڪن آهي ته ڪورستون ڪري پوي ها. فرنگي ۽ هندو ڪنهن به صورت ۾ اوهان کي ڪشمير نٿا ڏيڻ چاهين. ها جيڪڏهن ڪڏهن به انهن ضرورت محسوس ڪئي ته شايد اهي هن مستقل فساد کي ختم ڪري ڇڏين ۽ ممڪن آهي ته ان جو ڪجهه حصو به اوهان وٽ اچي وڃي.

نه ته اهو ڪشمير جيڪو ذهنن ۾ جنت جو نشان آهي. جنهن جي متعلق منهنجو رايو آهي ته الله تعاليٰ آسمانن تي پنهنجي موجودگي ۾ تيار ڪرائي ان کي زمين تي لاٿو ۽ اهو جنت جو هڪ ٽڪرو آهي. هن زميني جنت ۾ هاڻي ڪونهي بلڪ ۱۹۳۰ء کان مسلمانن تي ظلم ٿي رهيو آهي. ان زماني ۾ اسان مجلس احرار وارن انهيءَ ڪشمير جي متعلق مسلمانن سان هڪ ڳالهه ڪئي هئي. اسان ڊوگر شاهي ۽ هندوئن جي ظلمن جي خلاف آواز اٿاريو هو. مسلمانن جو ڌيان ڇڪايو هو ته ڪشمير اوهان جو آهي، ان کي بچايو ان جي مستقبل کي محفوظ ڪريو. پر ان وقت جي رئيس مسلمانن جن جو دخل فرنگي ايوانن ۾ هو اسان جي ڳالهه نه ٻڌائون. پر مجلس احرار اسلام جي اپيل تي آزاديءَ ڪشمير جي لاءِ هلندڙ پهرين عوامي تحريڪ ۾ پنجاهه هزار مسلمان قيد ٿيا ۽ اسان جا ٻاويهه نوجوان شهيد ٿيا. تڏهن اسان جي ڳالهه کي مڃيو وڃي ها ته اڄ ڪشمير جو نقشو ائين نه هجي ها. رئيسن کي اڳ ۾ به ڪجهه نه ٿيو ۽ هاڻي به ڪجهه فرق نه پوندو پر جهاد جي جذبي سان سرشار مسلمان پهرئين ڏينهن کان هن وقت تائين قرباني ڏيندا اچن ٿا. سندن جانيون هن جنت نظير جي آزادي جي جنگ ۾ ڪم آيون آهن:

رتبه شهيد ناز ڪا گر جان جايءَ
قربان جانے والے ڪے قربان جايءَ

(خطاب: دفاع پاڪستان احرار ڪانفرنس ۱۴ / جنوري ۱۹۴۹ء، احرار پارڪ دهلي دروازه لاهور)

(”حياتِ امير شريعت“ جانباز مرزا، صفحو ۳۲۷)

اسلام ۽ پاڪستان

مسلم ليگي رهنماءُ راجه غضنفر علي گذريل سال راولپنڊي ۾ چيو هو ته:

”اهو زمانو ختم ٿي ويو جڏهن بخاري قرآن ٻڌائي ٻڌائي ماڻهن کي (الو) بيوقوف بڻائيندو هو. هاڻي پاڪستان ٺهي ويو آهي. هتي هاڻي انهن ڳالهين جي ڪا به جاءِ ڪونهي.“

مون جواب ۾ چيو هو:

پاڪستان ۾ حڪمرانن جي هٿان دين جو جيڪو حشر ٿيندو اهو انتهائي هاڻيڪار ۽ شرمناڪ هوندو. مون ته اڳ ۾ به چيو هو ته هندستان ۾ مسلمان کي نه رهڻ ڏنو ويندو ۽ پاڪستان ۾ اسلام کي نه رهڻ نه ڏنو ويندو. پر جيڪڏهن اسلام نه رهيو ته پاڪستان ڪيئن رهندو؟

پاڪستان ۾ دين جو بس الله ئي محافظ آهي. هتي فرنگي جا جانشين فرنگي کان به وڌيڪ دشمن آهن. شايد ڪجهه وقت کان پوءِ هن ملڪ ۾ دين اسلام جو لفظ به ماڻهن جي سمجهه ۾ نه اچي سگهي. آثار سنا نه آهن.

(ملتان، مارچ ۱۹۴۹ء)

(”سواطع الهام“ مرتب: مولانا سيد ابو ذر بخاري رحمۃ اللہ علیہ، مارچ ۱۹۵۵ء، صفحو ۱۲۹)

هفت روزه ”چٿان“ لاهور سالنامو، جنوري ۱۹۶۲ء)

پاڪستان منهنجو ملڪ آهي، آئون ان جو وفادار آهيان

ملڪ جي ورهاست کان اڳ هڪ مسئلي تي مون ليگ سان
ديانت دارانه اختلاف ڪيو هو. فقط هڪ سياسي مسئلي جو اختلاف
هو. راءِ جو ٽڪراءُ هو. برادري جي ٻن پائرن جي وچ ۾ هڪ سوال تي
بحث هو.

منهنجي دل ۾ ڪجهه خدشا هئا جنهن جي لاءِ وقت جي سياسي
فضا اطمينان جوڳي نه هئي. قوم فيصلو ڪري ڇڏيو ۽ جنهن ديارت
داري سان اسان اختلاف ڪيو هو انهيءَ ديارتداري سان اسان برادري
جي فيصلي کي مڃي ورتو. هاڻي هي ملڪ منهنجو آهي، آئون ان جو
وفادار شهري آهيان. جنهن کي وڃڻو هو سو هليو ويو. آئون هتي آهيان
۽ هتي ئي رهندس. هتي ته منهنجي جنگ جي پڄاڻي آهي ۽ هوڏانهن
وڃان ته هاڻي منهنجي جنگ جي شروعات هوندي.

(روزنامہ ”آزاد“ لاهور، ۱۴/ نومبر ۱۹۴۹ء ادارتي صفحو)

پاڪستان جو دفاع

ڪشمير پاڪستان جو جگر آهي.
رضا ڪارو! پاڪستان جي دفاع جي لاءِ فوج ۾ ڀرتي ٿيو. اسان
پنهنجيون خدمتون بنا ڪنهن شرط جي پاڪستان حڪومت جي
حوالي ڪريون ٿا.

(روزنامہ ”آزاد“ لاہور، ۱۴/ نومبر ۱۹۴۹ء، لاہور ۾ خطاب)

”احرار رضا ڪارو! ويو قومي رضا ڪارن جي نيشنل گارڊ ۾
ڀرتي ٿيو هاڻي ڳلين ۽ رستن ۾ هيڏي هوڏي ڦرڻ جو وقت نه رهيو آهي.
فوجي تربيت وٺي ملڪ ۽ ملت تي جان قربان ڪرڻ لاءِ تيار ٿي وڃو.
مجلس جو سرمايو اوهان آهيو. منهنجي سڄي زندگي جي ڪمائي
اوهان آهيو. آئون اوهان کي قوم جي حوالي ڪريان ٿو ۽ خوش آهيان
ته اسان جي سڄي عمر جي ڪمائي صحيح ڪم آئي. فوجي وردي
پاڻي راتفل ڪٽو دين ۽ ملت جي حفاظت جي لاءِ جان قربان ڪرڻ جي
تربيت حاصل ڪريو“

(روزنامہ ”آزاد“ لاہور، ۲۸ نومبر ۱۹۴۹ء صفحو ٻيو)

پاڪستان جا رهنماؤ

جيڪڏهن پاڪستان کي صحيح معنيٰ اسلامي سلطنت بڻايو ويو ته ياد رکڻو اسلامي سلطنت ۾ ڪو به انسان ڏکيو نه هوندو. هي سلطنت غيور ۽ بهادر مجاهدن ۽ درويشن جو ڳوٺ هوندو. ڪير به اسلام جو دشمن پاڪستان ڏي ميري اک کڻي ڏسڻ جي جرئت نه ڪري سگهندو. ”اسلامي پاڪستان“ ۾ مسئلا جيڪڏهن هوندا ته دين جي برڪت سان پنهنجو پاڻ ئي ختم ٿي ويندا ۽ مستقبل به پريشان ڪندڙ نه هوندو.

يقين سان الله تعاليٰ صحيح نيتن واري جي مدد ڪندو آهي. بهتان هڻڻ کان پاسو ڪريو نه ته الله تعاليٰ جي آڏو جوابدار هوندؤ. عزت، ذلت، موت، حياتي سڀ الله تعاليٰ جي اختيار ۾ آهي. شيطان کي شڪست ڏيو ۽ الله تعاليٰ جا فوجي بڻجي وڃو. پوءِ ڏسو ڇا ٿو ٿئي. اقتدار جي لاءِ ڪوڙا واعدا نه ڪريو. اقتدار جي ڪرسي صفا بي وفا آهي. مرڪي مرڪي اهڙي انداز ۾ ڪوڙ ڳالهائڻ وارا خوشامدي جيڪي سڄا نظر اچن ٿا اهي هميشه ڪوڙا ۽ خود غرض هوندا آهن. الله تعاليٰ انهن کان پاڪستان کي محفوظ رکي.

(نواب افتخار حسين ممدوت سان ڳالهه ٻوله. ملتان ۱۹۵۰ء)

سياسي ۽ شهري حقن کان نه، اليڪشن کان دستبرداري

ڪي ماڻهو هڪ غلط فهمي ۾ ڦاٿل آهن ته مجلس احرار اسلام جيئن ته اليڪشن ۾ حصو وٺڻ کان جدا ٿي وئي آهي. ان ڪري ملڪي معاملن ۾ هاڻي دخل اندازي نه ڪندي. جڻ ان جو مطلب هي آهي ته اسان مري ويا آهيون، يا اسان ملڪ ڇڏي ڏنو آهي! نه نه ائين هرگز ڪونهي. احرار جو وجود هميشه تاريخ ۾ رهندو. افرنگ جي سياست کان فريب کاڌل قيادي ڪن کولي ٻڌن!

اسان پنهنجي ملڪ ۽ پنهنجي حقن کان هرگز پاسيپرا نه آهيون ۽ نه ئي ملڪ ۾ رهندي ڪوبه شريف انسان ائين ڪري سگهندو ته هو شهرت جي حقن کي زائل ڪري ڇڏي. پاڪستان اسان جو ملڪ آهي ۽ هتي اسان کي هڪ آزاد شهري جي حيثيت سان رهڻو آهي. ڳالهه ڪرڻي آهي، صحيح رستو ڏيکارڻ ۽ غلط رستي کان روڪڻ آهي. آس پاس جي مسئلن ۽ حالتن کان چشم پوشي ڪري سگهون ٿا نه ئي لا تعلق رهي سگهون ٿا. هن ملڪ جي ٺهڻ ۾ اسان جو رت ۽ ست لڳو آهي. اسان کي سڀني ملڪي معاملن تي پنهنجي راءِ جو اظهار ڪلم ڪلا ڪرڻو آهي. سياست، معيشت ۽ تجارت ۾ حصو وٺڻو آهي ۽ ملازمتن ۾ پنهنجو حق به وٺڻو آهي. اسان جا ٻار تعليم هتي ئي حاصل ڪندا ۽ تعليم کان پوءِ ملازمت به سندن بنيادي حق آهي. ملڪي

معاملن ۾ اسان جو به ايترو دخل هوندو جيترو ڪنهن ٻئي کي ٿي سگهي ٿو. اسان پنهنجو حق شهريت پورو پورو استعمال ڪنداسون ۽ ڪنهن به قيمت تي ان تان هٿ ڪڍڻ وارا نه آهيون.

احرار جو قافلو ٻيڻو نه آهي، اسان فقط جدوجهد جو رخ بدلايو آهي. هي ضروري نه آهي ته هميشه سول نافرماني، ڊائريڪٽ ايڪشن يا اليڪشن جي ذريعي پنهنجا حق ورتا وڃن بلڪ نهايت ئي پرامن رهندي ۽ ٻين معقول ذريعن سان به هي حق وٺي سگهجن ٿا. مجلس احرار اسلام کي هاڻي ملڪي سياست ۾ نئين حڪمت عمليءَ سان هڪ اهم ڪردار ادا ڪرڻو آهي.

خطاب: تحفظ ختم نبوت احرار ڪانفرنس، باغ لانگي خان ملتان، ۶ صفر ۱۳۷۰ھ
/نومبر ۱۹۵۰ء

صدارت: حضرت مولانا احمد علي لاهوري رحمۃ اللہ علیہ
(”خطبات امير شريعت“، جانباز مرزا، صفحو ۹۶، ۹۵)

قوم جو فيصلو قبول

هند جي ورهاست تي مسلم ليگ ۽ احرار جو اختلاف هو. پر هي اختلاف دليين جون آهي، سوچن جو هو. اسان ديانت داريءَ ۽ سچائيءَ سان اختلاف ڪيو. عقل ۽ فڪر جي روشنيءَ ۾ جدا رستو اختيار ڪيو. مسلم ليگ به سچي دل سان هڪ ذهن تي ٻئي رستي تي هلندي رهي. قوم هڪ کي قبول ڪيو ۽ ٻئي کي رد ڪيو. اسان قوم جو فيصلو مڃيو ڇو ته شريف ماڻهن جو اهوئي ڪم هوندو آهي.

مسلم ليگ جنهن پاڪستان کي حاصل ڪرڻ لاءِ سڀني جماعتن کي مٿايو هاڻي انهن کي ختم ڪري ڇا ڪرڻ چاهيو ٿا؟ لکين انسانن جي جانيون قربان ڪري واهگه جي ٻئي پاسي ٺڪاڻو ٺاهيو اٿو هاڻي ڪهڙو ارادو آهي؟ ان کان اڳتي ته ڪوبه ٺڪاڻو ڪونهي. بي اعتمادِي صحيح ڪونهي، وقت جي نزاکت کي سڃاڻيو ۽ اعتماد کان ڪم وٺو. الله ڪري دشمن ڪميون نه هجي.

(انجمن حمايت اسلام لاهور جي اٺانوي سالاني اجلاس کي خطاب، ۳۰ اپريل

(۱۹۵۱ء)

صدارت: ميان ممتاز محمد خان دولتانہ (وزير اعليٰ پنجاب)

(هفت روزہ ”نظام نو“ سرگودھا، ۱۲/۱۹۵۵ء)

(”نودراتِ امير شريعت“ سيد منظور احمد شاھ حجازي صفحو ۵۹)

ليگ سان اختلاف ۽ اتفاق

هند جي ورهاست کان اڳ ليگ سان اسان جا تمام گهڻا اختلاف هئا. اسان قوم جي اڳيان پنهنجو نظريو پيش ڪيو هو. ليگ به پنهنجو نظريو پيش ڪيو هو، قوم ليگ سان اتفاق ڪيو ۽ ليگ قوت حاكم بڻجي وئي. ان جي مقابلي ۾ مقابلي واري پارٽي نه رهي. اسان هر حال ۾ رعت بڻجي وياسون. اسان منڍ کان ئي ملڪي معاملن سان گڏ ڪجهه ديني مقصد رکيا هئا ۽ هاڻي به رڪون ٿا. موجوده صورت حال ۾ انهن ديني مقصدن کي حاصل ڪرڻ جي ٻي ڪا به صورت ٿي سگهي ته ٻڌايو؟ جيڪو ٿيڻو هو سو ٿي ويو ۽ هاڻي ڪنهن به صورت ۾ ان کي متاثر قومي هلاڪت ۽ تباهي آهي. حالتن جي نيڪ ٿيڻ کان انڪار ڪونهي، اهو به اسان ڪري رهيا آهيون پر مخالف بڻجي نٿا ڪريون. هن وقت ۾ هن مرزائيت جي فتنن جي مقابلي ۾ جيڪا ڪاميابي حاصل ٿي رهي آهي، اها ڪاميابي هڪ ٻئي جي تعاون سان ٿي آهي. ليگ جي مخالفت ۾ نفسيه ڪو خير جو ڪم نه هو نه آهي. ڪنهن وڏي مقصد لاءِ مخالفت ۽ موافقت معنيٰ رکي ٿي. فرنگي دور ۾ اختلاف با معنيٰ هو. هاڻي اتفاق سان ئي حالتن جي نيڪ ٿيڻ جي اميد ٿي سگهي ٿي. نه ته سرخ پوش، انجمن وطن ۽ ٻيون جماعتون ڪيستائين پنهنجي مقصد ۾ ڪامياب ٿي رهيون آهن.

غريب الديار

سيد عطاء الله بخاري

(۲۵ / جون ۱۹۵۱ء)

(مولوي نذير حسين مرحوم، صدر مجلس احرار اسلام پڻو عاقل، سکر جي نالي خط)

(ماهنامه ”نقيب ختم نبوت“ ملتان، ”امير شريعت نمبر“ ڊسمبر ۱۹۹۲ء جلد

پهريون، صفحو ۷۶، ۷۷)

تحفظ ختم نبوت جي لاءِ مسلم ليگ جي حمايت

ملڪ جي آزادي هڪ مقصد هو ۽ ان جي حاصل ڪرڻ جا تمام گهڻا ذريعا هئا. اسان سڀني قومن جي عمل سان شريڪ ٿيڻ مناسب سمجهندي انگريز سان جنگ جاري رکي. آخر ڪار اهو مقصد اسان جي جدوجهد جي ڪري ڪنهن نه ڪنهن صورت ۾ پورو ٿي ويو ۽ ملڪ آزاد ٿي ويو.

ائين ئي تحفظ ختم نبوت جو مسئلو اهم ترين مقصد آهي. دين جو سڄو نظام انهيءَ هڪ ئي مدار ۽ محور تي هلي رهيو آهي. ان جي حاصل ڪرڻ جا به گهڻا ذريعا آهن. جڏهن اسان فيصلو ڪيو آهي ته اڳتي پنهنجي سرگرمين کي تبليغي مقصدن جي لاءِ وقف ڪري ڇڏينداسون، هاڻي ان سلسلي ۾ جيڪو ماڻهو يا جماعت به اسان سان تعان لاءِ تيار هجي، اسان به ان سان سهڪار ڪنداسون. اسان کي پنهنجي مقصد کي حاصل ڪرڻ جي لاءِ جيڪو ذريعو به اختيار ڪرڻو پيو ان کان پوئتي نه هٽنداسون.

مجلس احرار اسلام جا ڪارڪن پنهنجي پوزيشن کي سمجهن. اڄ مختلف جماعتن ۾ پاڻ ۾ جهڳڙا اصولن جا نه آهن، هي ڀائرن جي جنگ آهي، جيڪا ملڪيت جي ورهاست تي ڪئي وڃي ٿي. مجلس احرار اسلام ان جنگ ۾ شريڪ نه ٿيندي. اسان مسلم ليگ جي مخالفت نه ڪنداسون. جيڪڏهن مسلم ليگ جي حمايت سان

مرزائيت تي ڪاپاري ڌڪ لڳي ته اهو نقصان جو سودو ڪونهي.
 جڏهن مسلم ليگ مرزائين کي غير مسلم اقليت قرار ڏيندي ته اها
 احرار جي عظيم الشان فتح هوندي.
 احرار جا ڪارڪنوا ختم نبوت جي ڪم کي معمولي ڪم نه
 سمجهو. هي هڪ عظيم مقصد آهي. ان جي حاصل ڪرڻ لاءِ سڀني
 کي گڏ وٺي جدوجهد ڪندا رهو. ڪاميابي اوهان کي ئي ملندي. (ان
 شاء الله)

(احرار اسلام پنجاب ۾ خطاب، ۲۸ جنوري ۱۹۵۱ء) روزنامہ ”آزاد“ لاهور
 ۳۰ جنوري ۱۹۵۱ء)

اسلامي حڪومت جو ڇو ڦٽ ڪونهي؟

ڪي مرده دل ماڻهو اعتراض ڪندا آهن ته هن دور جي جديد حالتن ۾ اسلامي نظام صحيح نه رهندو. ان جو هڪ دلچسپ مثال ڪجهه هن طرح آهي ته هڪ قابل درزي هڪ ماڻهو جي جسماني عضون جي موافق قميص تيار ڪئي. اوچتو ان ماڻهو کي فالج ٿي ويو. عضون جو تناسب به ختم ٿي ويو. هڪ هٿ اڳيان ڊگهو ٿي ويو ۽ ٻيو پويان ننڍو ٿي ويو. چيلهه ڇپي ٿي وئي. سينو اندر هليو ويو ۽ چنگهون ڦري ويس هاڻي اهو ماڻهو درزيءَ تي اعتراض ڪري ته ان قميص صحيح نه ٺاهي آهي. اوهان ئي انصاف ڪريو ته قميص صحيح نه آهي يا اهو ماڻهو بد بخت پاڻ ان ڦٽ ٿي ويو آهي.

جيڪڏهن انسان پنهنجي فطرت جي مطابق رهڻ ۽ جيئڻ چاهي ته اسلام کان وڌيڪ سنو ٻيو قانون حيات ۽ نظام حڪومت ڪونهي. اسلامي نظام حڪومت تي اعتراض ڪندڙو! اصل ۾ اوهان جي وات جو ذائقو بخار جي ڪري ڪڙو ٿي پيو آهي ۽ اوهان کي مٺي شيءِ به ڪڙي لڳي ٿي. دوا ۽ خوراڪ ڪڙي نه هوندي آهي، بلڪ اوهان جي وات جو ذائقو خراب آهي.

(ملتان ۱۹۵۸ء)

(فرموداتِ امير شريعت، حڪيم مختار احمد الحسيني، صفحو ۶۲)
(ماهنام ”نقيب ختم نبوت“ ملتان، ”امير شريعت نمبر“ ڊسمبر ۱۹۹۲ء جلد پهرين، صفحو ۱۷۵)

چشم پوشي

اوهان منهنجي باري ۾ جيڪو وڻي سوچيو. مسلمانن جو شعار ٿي ويو آهي ته هو برائين جي عتاب جي اک سان چونڊيندا ۽ صبا جي رفتار سان پڪڙين ٿا. ڪڏهن نيڪين کي به ڏسندا ڪريو! اوهان جون فطرتون ان سان خوبصورت ٿينديون وينديون. عين تي پردو وجهڻ، معاف ۽ درگذر ڪرڻ ۽ چشم پوشي ڪرڻ الله تعاليٰ جي صفت آهي. اوهان به چشم پوشي ڪندا ڪريو.

(هفت روزه ”چٿان“ لاهور، پياد امير شريعت، سالنامہ جنوري ۱۹۶۲ء)

وفاداريءَ جا طالب

مون جيڪو ڪجهه ڪيو الله ۽ سندس رسول ﷺ لاءِ ڪيو. مون کي هڪ ڀل لاءِ به پنهنجي ڪنهن حرڪت تي پشيماني ڪونهي. منهنجو دماغ غلطي ڪري سگهي ٿو پر منهنجي دل ڪڏهن غلطي نه ڪئي آهي. مون کان وفاداريءَ جو ثبوت گهرڻ وارن کي اڳ ۾ الله تعاليٰ ۽ ان جي رسول ﷺ کي پنهنجي وفاداريءَ جو ثبوت ڏين.

آئون انهن ماڻهن مان ناهيان جيڪي هي صدا ڏيندي ڦرڻ ٿا ته اسان وفاداريءَ جي توشي لاءِ ڦرون ٿا. منهنجي آڱر جهلي پاڻ سان گڏ وٺي هلو ۽ جنهن مقتل ۾ گهرو مون کي ذبح ڪري ڇڏيو ائين ڪڏهن به نه ٿي سگهندو. هرگز نه ٿيندو. آئون خوش آهيان، منهنجي خوشي جي ڪا حد نٿي ڪونهي ته هن ملڪ مان انگريز نڪري ويو. آئون دنيا جي ڪنهن به حصي ۾ سامراج کي نٿو ڏسي سگهان. آئون ان کي قرآن ۽ اسلام جي خلاف سمجهان ٿو.

آئون انهن ماڻهن مان به نه آهيان جيڪي انساني ضمير جي سوداگري ڪن ٿا. آئون ان ماڻهوءَ کي اس ۽ ڇانو جو اولاد سمجهان ٿو جيڪو قوم کي وڪڻي ملڪ سان غداري ڪري ۽ جنهن ڊيگريءَ ۾ کائي ٿو ان ۾ سوراخ ڪري ڇڏي.

مون فقط هڪ الله جي اڳيان جھڪڻ سگهيو آهي. آئون انهن ماڻهن جو وارث نه آهيان جن درٻارن جون چائون چٽيون آهن. آئون انهن جو وارث آهيان جيڪي شهادت جي رستي ۾ پنهنجي جان کي تريءَ تي رکي هلن ٿا. مون جيڪو ڪجهه چيو ان تي منهنجو ضمير مون کي ڪڏهن به هڪ ڀل جي لاءِ طعنو نٿو ڏئي. الله تعاليٰ شاهد آهي مون ڪجهه به پنهنجي ذاتي مفاد لاءِ نه ڪيو آهي.

(هفت روزه ”چٿان“ لاهور، بياڊ امير شريعت، سالنامہ جنوري ۱۹۶۲ء)

پاڪستان جي حفاظت

هي نڪ آهي ته اسان مسلم ليگ جي رٿيل پاڪستان جي مخالفت ڪئي هئي. اسان جيڪو صحيح سمجهيو اهو ئي چيو ۽ اهو ئي ڪيو. اسان جو ضمير ان تي مطمئن هواج به شرمندہ نه آهيون. هاڻي پاڪستان ٺهي ويو آهي. هي اسان جو وطن آهي ۽ اسان کي هن حقيقت کي مڃيندي ان جي تعمير ۽ خدمت ۾ لڳي وڃڻ گهرجي. هي زمين جو ٽڪرو اسان اڻ ڪٽ قربانين کان پوءِ حاصل ڪيو آهي. تيرهن سؤ سالن ۾ اڄ تائين ڪنهن آزادي جي لاءِ ايتري قيمت نه ڏني جيتري قيمت اسان کي ڏيڻي پئي آهي. هاڻي ان ڳري قيمت واري ملڪ کي هر قيمت تي بچائڻ جي لاءِ اسان کي تيار رهڻ گهرجي. آئون ڪنهن کان مرعوب نه ٿيو آهيان بلڪ ڪلم ڪلا چوان ٿو ته وطن جي دفاع لاءِ تيار ٿي وڃو ۽ جيڪو وطن جو غدار آهي ان کي ان غداري ڪرڻ جي سزا ڏيڻ گهرجي.

پاڪستان هيسيل دل مسلمانن جو آواز آهي. پاڪستان ٺهڻ تي اسان جا سڀ اختلاف ختم ٿي ويا. پاڪستان اسان جو وطن آهي، ان جي سلامتي، ان جي ترقي ۽ خوشحالي جي لاءِ اڻ ٿڪ محنت اسان مان هر هڪ جو ايمان هجڻ گهرجي.

(لاهور، ۱۹۴۸ء)

پاڪستان ڪنهن چئن پتين واري جاءِ جو نالو ڪونهي. جيڪڏهن اسان جي زندگي ڪجهه خواهشون گهري ٿي ته پاڪستان به اوهان سان ڪجهه تقاضا ڪري ٿو. جنگ سٺي ڳالهه ڪونهي، پر جڏهن ڳچي ۽ ڀرپڻجي وڃي ته پوءِ مقابلو ڪرڻ ضروري ٿي ويندو آهي.

جيڪڏهن پاڪستان تي جنگ مسلط ڪئي وئي ته ”پوڙهو بخاري“ به دشمن جي مقابلي ۾ ميدانِ جنگ ۾ موجود هوندو. منهنجي خواهش آهي ته بستري جي بدران ميدانِ جنگ ۾ پنهنجي جان الله تعاليٰ جي حوالي ڪري ڇڏيان.

(دفاع پاڪستان احرار ڪانفرنس، موچي دروازه لاهور، ۱۲/آگسٽ ۱۹۵۱ء)

(زير صدارت: خليفه شجاع الدين، اسپيڪر پنجاب اسيمبلي)

(”حياتِ امير شريعت“، جانباز مرزا، صفحو ۳۳۶، ۳۳۷)

منهنجا ڏينهن ۽ رات انهيءَ خواهش ۾ گذرن ٿا ته منهنجي قوم هڪ مضبوط قلعو بڻجي وڃي. جنگ هجي يا نه هجي اوهان کي هر حال ۾ پاڪستان جي دفاع جي لاءِ تيار رهڻ گهرجي. الله تعاليٰ پنهنجي فضل ۽ ڪرم سان اوهان کي هڪ نعمت ڏني آهي هاڻي ان جي بي قدري نه ڪريو.

(روزنامہ ”آزا“ لاهور، ۲۷/۱۹۵۱ء صفحو اول)

۱۹۴۷ء کان اڳ اسان جي پوزيشن ٻي هئي ۽ ۱۹۴۷ء کان پوءِ هاڻي اسان جي پوزيشن ٻي آهي. اڳ ۾ اسان انگريز جا غلام هئاسون. هو حاڪم هو اسان محڪوم هئاسون. هو محافظ هو ۽ اسان ان جا ٻانه پيلي هئاسون ۽ غلاميءَ جي ان دور ۾ انگريزي محافظت جي ڪري گهڻو ڪجهه بي فڪر هئاسون ۽ اهو سڀ ڪجهه فقط اسان سان ئي خاص نه هو بلڪ هر غلام قوم ائين ئي ٿي ويندي آهي پر هاڻي اسان آزاد آهيون. هاڻي اسان جو محافظ انگريز ڪونهي بلڪ اسان پاڻ آهيون. هاڻي هي ملڪ اسان جو آهي ۽ اسان ان جا مالڪ آهيون. هاڻي پوليس به اسان آهيون، فوج به اسان آهيون، حاڪم به اسان آهيون ۽ محافظ به اسان آهيون.

هاڻي اسان کي پنهنجي حيثيت ڏسڻ گهرجي ۽ تبديل ٿيل حالت سان گڏ پنهنجي فڪر کي تبديل ڪرڻ گهرجي. اسان جي سرحد فقط هڪ ڪونهي. سرحد فقط هندستان سان گڏ ڪونهي اسان جي سرحد ايران سان به آهي، افغانستان سان به آهي ۽ سرحد ڇا هوندي آهي؟

جپان ۽ آمريڪا جي ڪهڙي سرحد اسان سان ملي ٿي. جرمن ۽ برطانيه جي ڪهڙين سرحدن سان ملي ٿي. هي خيال نه ڪريو ته جنگ جو خطرو فقط سرحدن ملڪن سان آهي.

هاڻي اسان آزاد آهيون ۽ منهنجو يقيني رايو آهي ته آزاد ملڪ جو ڪوبه دوست نه هوندو آهي. آزاد ملڪ تي چئني پاسن کان نظرون هونديون آهن. هر حريص، هر لالچي، سون ۽ چانديءَ جو بڪيو زمين جو بڪيو آزاد ملڪ تي حريصانه نظر وجهندو آهي.

هي نه سوچيو ته اسان جون سرحدون اگهاڙيون پيون آهن. سرحدون ڪپڙن سان نه بلڪه رت سان ڍڪيون آهن. جتي مجاهدن جورت ڪرندو آهي اتي سرحد بڻجي ويندي آهي ۽ جڏهن رت وهندو آهي ته اهو اڳتي وهندو رهندو آهي، پوئتي موٽندو ڪونهي.

اوهان هي نه سوچيو ته اسان جي فوج ڪيتري آهي ۽ ڪهڙي آهي؟ هي خيال نه ڪريو ته اسان وٽ هٿيار ڪيترو آهي ۽ ڪهڙو آهي؟ هي اسان جي ذميواري نه آهي. اسان جي ذميواري هي آهي ته پنهنجي فڪر کي تبديل ڪريون ۽ وقت جي ضرورت جي مطابق سرگرم عمل ٿي وڃون. هي منهنجو مشورو ٿي ڪونهي بلڪه مستقل نظريو آهي ته فقط فوج ئي ڪنهن ملڪ جي عوام کي نٿي بچائي سگهي ۽ نه وري ڪنهن ملڪ جي شڪست ۽ فتح جو سڄو دارو مدار فوج تي آهي بلڪه ڪنهن ملڪ جي عوام ۽ ان ۾ رهندڙ قوم تي آهي. بزدل قوم کي بهادر کان بهادر فوج به بچائي نٿي سگهي ۽ بهادر قوم کي بهادر کان بهادر لشڪر به مغلوب نٿو ڪري سگهي. اوهان ڪنهن هنڌ ڏهه هزار ڪڏڙن جو ڳوٺ آباد ڪريو ۽ پوليس ان جي حفاظت جي لاءِ مقرر ڪري ڇڏيو ته ڇا پوءِ اوهان سمجهو ٿا ته پوليس ان جي حفاظت ڪري سگهندي. آئون ته چوان ٿو پاڻ پوليس ئي ٿورن ڏينهن ۾ اهڙي ٿي ويندي ۽ اهي مردن وارا ٿاڻا عورتن جا ٿاڻا بڻجي ويندا.

يقين ڪريو ته حڪومت جي رڪعت نڪمي هجي ته ان کي بهتر کان بهتر فوج به بچائي نه سگهندي. فوج ته فقط ان قوم کي بچائي سگهندي جنهن جا ڏهه مري جان ڏيندا ته چاليهه ان جي جڳهه وٺڻ لاءِ تيار

ٿي ويندا.

زنده رهڻ واري قوم جو هي جذبو ۽ اهڙي حالت ٿي ويندي آهي. آئون اوهان کان اهوئي گهران ٿو. اسلام اهوئي گهري ٿو. قرآن اهوئي گهري ٿو. بزدل ۽ قربانيءَ جي جذبو کان عاري قوم جي حفاظت نٿي ڪري سگهجي. بهادر کان بهادر فوج ۽ بهتر کان بهتر هٿيار ڪنهن بزدل قوم کي نٿو بچائي سگهي. ليڪن دلير قومون بهادر کان بهادر فوجن کي دسي ڇڏينديون آهن.

(خطاب: احرار ختم نبوت ڪانفرنس، ڪراچي، ۱۹۵۱ء)

پاڪستان اسان هزارين پيڻرن، نياڻين ۽ لکين جوشيلن نوجوانن جو چلڪندڙرت پيش ڪري حاصل ڪيو آهي. ساڍا تيرهن سؤ سالن جي انساني تاريخ ڪٿي ڏسو. ڪوبه سودو ايترو سستون نه ڪيو ويو پر هاڻي ان جي حفاظت اهڙي طرح ڪرڻي پوندي جهڙي طرح تمام گهڻي قربانيون ڏئي ڪري هي ملڪ حاصل ڪيو آهي. آئون اوهان جي مقابلي ۾ جيتوڻيڪ پوڙهو ٿي چڪو آهيان پر باطل کي ختم ڪرڻ لاءِ منهنجي رڳن ۾ هاڻي به رت ڊوڙي رهيو آهي.

(روزنامہ آزاد لاهور پھريون آڪٽوبر ۱۹۵۱ء صفحو)

اوهان منهنجي مشوري کي خود فروشي جو نالو نه ڏيو. منهنجو مشورو هارائي ويو ۽ ان ڪهاڻي کي اتي ئي ختم ڪري ڇڏيو. پاڪستان جڏهن به پڪاري. الله تعاليٰ جو قسم آئون ان جي ذري ذري جي حفاظت ڪندس. مون کي هي ايترو ئي پيارو آهي جيترو ڪو ٻيو دعويٰ ڪري سگهي ٿو. آئون ڳالهين جو نه عمل جو ماڻهو آهيان. ان طرف ڪنهن ميري اک ڪٿي ڏئي ته ان جي اک ڪڍي ويندي. ڪنهن هٿ ڪنيو ته اهو هٿ ڪٽيو ويندو. آئون ان وطن ۽ ان جي عزت جي مقابلي ۾ پنهنجي جان کي پيارو نٿو رکڻ نه اولاد کي منهنجور ٿي پھريون به اوهان جو هو ۽ هاڻي به اوهان جي آهي.

(دفاع پاڪستان احرار ڪانفرنس لاهور ۱۹۵۲ء)

مرزائين جو عقيدو آهي ته موجوده ملڪي تقسيم غلط آهي. هي تقسيم ختم ڪرائڻ ۽ ٻنهي ملڪن جو هڪ ٻئي سان اختلاف ختم ڪرائڻ جي هر ممڪن ڪوشش ڪندا. ان عارضي تقسيم کي ڪنهن نه ڪنهن طرح ختم ڪيو وڃي ۽ هندستان کي ٻيهر ساڳيوئي هندستان بڻايو ويندو جيڪا آزادي هڪ لک ماڻهن، ڀينرن جي عزت ۽ آبرو قربان ڪري، لکين مسلمانن جو رت وهائي ۽ هڪ ڪروڙ مسلمانن جي گهرن کي ويران ڪرڻ کان پوءِ حاصل ڪئي وئي آهي. ان کي عارضي آزادي سمجهندڙ ملڪ ۽ ملت جو بدترين دشمن ناهي ته ٻيو ڇا آهي؟

اوهان ئي ٻڌايو ته ڇا اسان جون هي قربانيون عارضي آهن؟ ڇا اسان ملڪ ۽ قوم جي اهڙي غدار ۽ اهڙي ملڪي ۽ ملي غداريءَ کي برداشت ڪري سگهون ٿا؟ اهڙي طرح ناموس محمد ﷺ تي ڌاڙو هڻندڙ نبي ڪريم ﷺ سان کليل بغاوت ڪري پنهنجي پاڻ کي نبي سڏائيندڙ ۽ ان ڪوڙي ۽ چال باز نبي جي امت اسلامي سلطنت پاڪستان ۾ اهڙي طرح اسلام محمد ﷺ ۽ قرآن جي خلاف تبليغ ڪري ته اسان ان کي ڪيئن برداشت ڪري سگهنداسون.

هي ڳالهه پاڪستان جي آئين ۾ هاڻي ضرور اچڻ گهرجي ته پاڪستان ۾ اسلام کان سواءِ ڪنهن به ٻئي مذهب جي تبليغ ڪرڻ حرام آهي. ملڪ اسلام جي نالي تي ورتو ويو آهي ۽ تبليغ مرزائيت جي؟ بلڪل ائين آهي جو پاڪستان به قومي نظريي جي بنياد تي جدا ملڪ بڻايو ويو آهي. هاڻي جيڪڏهن پاڪستان ۾ قائد اعظم جي بدران گاندهي تعريف ڪئي وڃي ۽ مسلم ليگ جي بدران ڪانگريس جي حڪومت جي لاءِ ڪوشش ڪئي وڃي ته جيئن هي هڪ مڪمل بغاوت آهي، تيئن پاڪستان ۾ ڪنهن به ڌرم، مذهب ۽ ازم جي تبليغ اسلام ۽ پاڪستان سان غداري ۽ بغاوت جي برابر آهي.

(خطاب: احرار ختم نبوت ڪانفرنس، چوڪ يادگار پشاور، ۱۹۵۲ء)

پاڪستان مون کي هر شيءِ کان وڌيڪ پيارو آهي

“اسان ڏهه لک مسلمانن جو رت ڏئي ۽ هڪ ڪروڙ مسلمانن کي بي گهر ڪري هڪ آزاد وطن حاصل ڪيو آهي. ان جي آزادي هر شيءِ کان وڌيڪ آهي. اسان پاڪستان کي هڪ مضبوط ملڪ ڏسڻ چاهيون ٿا، جيڪو داخلي ۽ خارجي دشمنن کان محفوظ هجي. ان ملڪ جي واحد نمائنده جماعت مسلم ليگ آهي. جنهن اڄ کان چاليهه سال اڳ هڪ نعرو هنيو هو مسلمانن جي سربلنديءَ جو. هوريان هوريان هڪ دور اهڙو آيو جو مسلم ليگ اعلان ڪيو ته هو هن برصغير ۾ مسلمانن جي لاءِ هڪ آزاد وطن گهري ٿي، ان ۾ شڪ ڪونهي ته مجلس احرار ان نظرئي سان ديانت داريءَ سان اختلاف ڪيو. اسان جڏهن هي سمجهيو ۽ محسوس ڪيو ته قوم هڪ فيصلو ڏئي ڇڏيو آهي ۽ اهو فيصلو آهي پاڪستان قائم ڪرڻ جو ته اسان هن مطالبي جي اڳيان هٿيار ڦٽا ڪيا.

هي وطن جنهن جي مٽيءَ جو هر ذرو مون کي پيارو آهي. ان جي آزادي، سلامتي ۽ استحڪام ايمان جو حصو آهي. پاڪستان جي آزادي جي لاءِ ڪروڙين عطا الله شاه بخاري قربان ڪري سگهجن ٿا، پر آئون هي برداشت نٿو ڪري سگهان ته منهنجي وطن جي آزادي کي ڪو نقصان پهچي. آئون سمجهان ٿو ته هاڻي جڏهن ته پاڪستان ٺهي چڪو آهي ان جي حفاظت هر مسلمان جي ايمان جو حصو هجڻ

گهرجي. آئون پاڪستان کي داخلي دشمنن کان محفوظ ڪرڻ جو هر قيمت تي عزم ڪري چڪو آهيان. اسان هي برداشت نٿا ڪري سگهون ته ڪو ٽولو اڪنڊ پارت جو نعرو هڻي پاڪستان جي حدن ۾ آباد رهي سگهي. خارجي دشمن جو مقابلو ڪري سگهجي ٿو پر داخلي دشمنن جي شرارت جي هوندي هي سمجهڻ ته اسان محفوظ آهيون، نهايت ئي بي وقوفي آهي. ملڪ ۾ امن ۽ امان، خوشحالي، فلاح ۽ بهبود، استحڪام ۽ سربلندي جي لاءِ اسان حڪومت جي پرپور حمايت ۽ بنا شرط جي مدد ڪندا رهنداسون.

(خطاب: لاهور روزنامہ ”زميندار“ لاهور ۲۱/ جولائي ۱۹۵۲ء، صفحو پھريون)

اسلام ۽ پاڪستان جا غدار

حڪومت جو فرض آهي ته پاڪستان جي دوست ۽ دشمن ۾ پرڪ ڪري، جيڪي ماڻهو نبي ڪريم ﷺ جا وفادار نه آهن اهي پاڪستان جا وفادار ڪيئن ٿي سگهندا؟ مرزائين نبي ڪريم ﷺ جي ذات اقدس ۽ پاڻ ڪريم ﷺ جي تعليم جي مقابلي ۾ غلام احمد قادياني جي شخصيت ۽ ان جي ڪوڙي نبوت جو بت بيهاري ڇڏيو آهي. آئون چوان ٿو هي مرزائين جي سياسي حڪمت عملي آهي. مذهب سان انهن جو ڪوبه تعلق ڪونهي. هي پنهنجي سياسي حڪمت عمليءَ سان اقتدار تي قبضو ڪرڻ گهرن ٿا. انگريز هندستان مان ويندي ويندي مسلمانن تي هڪ آلءِ ڪار گروهه کي مسلط ڪري ويو آهي. گهڻي وقت کان آرزو آهي ته مرزا بشير الدين محمود سان مقابلو ٿئي، مون کي اميد آهي ته اهو مون کي ڏسي مسلمان ٿي ويندو. پر ان جو چاڪجي جو هو سامهون اچڻ کان ڦڪو ٿئي ٿو.

اڄ پاڪستان هڪ اهڙي خطرناڪ دور مان گذري رهيو آهي، جنهن ۾ هڪ غدار به نهايت ئي هاجيڪار ثابت ٿي سگهي ٿو ۽ هتي ته ظفر الله کان وٺي الله دتہ جالنڌري تائين سڀئي دين، ملڪ ۽ ملت جا غدار آهن. ”فرقان بتالين“ جو جهڳڙو مرزا بشير الدين محمود جو اڪند پارت وارو خواب اهڙيون واضح ڳالهيون آهن، جيڪي انهن جي غداري تي شاهد آهن.

حڪومت جو فرض آهي ته هو ملڪ جي انهن غدارن کي اهڙي عبرت ناک سزا ڏي جيئن انهن جا ايندڙ نسل به چرڪي وڃن ۽ معلوم ڪن ته ملڪ جي غدارن جو هي حشر ٿيندو آهي. پوءِ غدار بناسپتي نبي هجي يا ان جا ڄاڻاڻي مولانا گرامي ڪهڙو نه سٺو چيو آهي.

الا اے قاديان، طفل مکتب

که خواندت بشیرالدین محمود

(ڪراچي. ۲۸ / جنوري ۱۹۵۳ء)

قادياني برطانيه جا ڀڄ ڪٽيل ڪتا

اوهان ناموس رسالت ﷺ جو تحفظ ڪريو. آئون اوهان جا ڪتا پالڻ لاءِ تيار آهيان. آئون اوهان جا سوئر چاريندس. آئون چوان ٿو مسلم ليگ پاڪستان ٺاهيو. ملڪ تقسيم ڪرايو هي ملڪ انجمن احمديه نه ٺاهيو آهي. مرزا محمود ۽ سردار ظفر الله جو پاڪستان سان ڪهڙو تعلق؟ هي ڀڄ ڪٽيل برطانيه جا ڪتا اڄ پاڪستان ۾ پيونڪي رهيا آهن اسان انهن جي غداري هرگز برداشت نه ڪنداسون. ۽ پاڪستان کي مرزائي اسٽيٽ ٺاهڻ نه ڏينداسون.

(موچي دروزاه، لاهور. ۱۷/ فيبروري ۱۹۵۳ء)

پاڪستان جي جسم جو سياسي ناسور

“ختم نبوت جو مسئلو ايمان جي جان ۽ قرآن جو روح آهي. جيڪڏهن مسلمان ختم نبوت جي عقيدتي کان تر جيترو به هيڏي هوڏي ٿي وڃن ته پوءِ نه محمد ﷺ جو فرمان باقي رهي ٿو ۽ نه وري الله تعاليٰ جي تقديس باقي رهي ٿي. جنهن تي حضرت آدم ﷺ کان وٺي نبي ڪريم ﷺ جن تائين سڀ نبي سڳورا متفق آهن. مرزائيت انهيءَ روح تي، قرآن ۽ اسلام جي جان تي مرتدان وار آهي. آئون انهن جي پاڙ پٽن کي مسلمانن جي لاءِ فرض بلڪه بيٺو فرض سمجهان ٿو ۽ پنهنجي زندگي جي آخري گهڙي به ان تي لڳائي ڇڏيندس. هي پاڪستان جي جسم جو سياسي ناسور آهي. جيڪڏهن ان جي آپريشن نه ڪئي وئي ته هي سڄي جسم کي تباھ ڪري ڇڏيندو.”

پاڪستان جو مستقبل

هڪ وقت اهڙو هو جڏهن هندستان تقسيم ٿي رهيو هو. اسان چيو ائين تقسيم نه ڪريو ائين ڪرڻ سان مسلمان به تقسيم ٿي ويندا ۽ ٽن حصن ۾ ورهائجي ويندا. اسان کي نظر ٿي ٿي اختلاف ڪونهي پر نقشي تي اختلاف آهي. ان جي جواب ۾ چيو ويو ته اسان ته ائين ئي تقسيم ڪنداسون. پوءِ اسان کي گاريون ڏنيون ويون ۽ غدار چيو ويو.

هڪ وقت ايندو جڏهن اهي ئي ماڻهو ٻيهر ملڪ تقسيم ڪندا ۽ ملڪ کي ٽوڙي ساهه پڻيندا. تڏهن اسان چوندا سين ائين نه ڪريو. پاڪستان بچايو. اسان بي شمار قربانيون ڏئي پاڪستان حاصل ڪيو آهي. ان جو قدر ڪريو. پر هي ماڻهو پنهنجو ڏوهه قبول ڪرڻ بدران اسان کي گاريون ڏيندا ۽ غدار چوندا. اسان کي پهريون به برو چيو ويو ۽ ان وقت به برو چوندا. هي ماڻهو ڪنهن قيمت تي اسان جي وجود ۽ اسان جي نظر ٿي ٿي مڃڻ لاءِ تيار ڪونهن.

مون کي پاڪستان جو مستقبل خطرن ۾ ورتل نظر اچي رهيو آهي. اسان هوا جو رخ جنهن پاسي ڏٺو هو توهان ان جي ابتڙ ڏسندؤ. قادياني پنهنجي اڪندڙ پارت جي عقيدي کي عملي شڪل ڏيڻ گهرن ٿا. جيڪڏهن ائين ٿيو ته هي تاريخ جو وڏو ظلم هوندو. الله تعاليٰ پاڪستان جي حفاظت فرمائي.

(ملتان، سيپٽمبر ۱۹۵۸ء مجلسي گفتگو روايت: پروفيسر سيد محمد وڪيل شاھ)

تنهنجو علاج نظر کان سواءِ ٻيو ڪجهه ڪونهي

هي ڪهڙو فتنو ٿي رهيو آهي؟ موسيقي تعليم جي نصاب ۾ شامل ڪئي وڃي ٿي. چيو وڃي ٿو ته: ”موسيقي روح جي گندگيءَ کي صاف ڪري ٿي.“ مون کي ڊپ آهي ته موسيقي گندگيءَ کان سواءِ سڄي روح کي ئي بيڪار نه بڻائي ڇڏي. شهزادا تڏهن ئي بگڙجي پوندا آهن جڏهن عالمن کان منهن موڙيندا آهن. سچ چيو آهي اقبال:

ترا علاج نظر ڪے سوا ڪجهه اور نهين

هي تعليم جو ڪهڙو نظام آهي، جيڪو بي چيني کان سواءِ ڪجهه به نٿو ڏئي سگهي. جيڪو قوم جي نياڻين کي نچائڻ تي زور ڪري رهيو آهي، علم گهٽ حرص گهڻو آهي. پبلستي تي زور ڏنو وڃي ٿو، ڪميني شريف جو ڪٽو پاڻو آهي.

اسلام پنهنجي هڪ نئين دنيا پيدا ڪري ٿو ۽ پنهنجي جدا سڃاڻپ رکي ٿو. اسلامي معاشري ۾ ماڻهوءَ جو سماجي مرتبورنگ نسل، دولت وغيره سان نه بلڪ ڪردار سان معلوم ٿيندو آهي.

(روايت: ظفر اقبال سليم، مضمون: سيد ضمير جعفري)

(”امير شريعت جو هڪ خط“، اردو ڊائجسٽ، ڊسمبر ۱۹۸۳ء، شمارو ۱۲، جلد ۲۳)

”اسان کي دنيوي اقتدار جي ڪا به تمنا ڪونهي. الله جي آڏو سرخرو حاضر ٿيڻ چاهيون ٿا.“

الله تعاليٰ پاڪستان کي اندروني ۽ ٻاهرين سازشن کان محفوظ رکي.“

مجلس احرار اسلام کان پابندي ختم ٿيڻ کان پوءِ پرچم ڪشائي
جي موقعي تي عام جلبي کي خطاب. ملتان، ۵/ سيپٽمبر ۱۹۵۸ء
(هفت روزه ”چٿان“ لاهور، ۶/ آڪٽوبر ۱۹۵۸ء)

نتيجو اوهان جي اڳيان آهي!

نبي ڪريم ﷺ جو فرمان آهي:

إِذَا وَسَدَ الْأَمْرُ إِلَى غَيْرِ أَهْلِهِ فَاصْتَظِرِ السَّاعَةَ

”جڏهن حڪومت نا اهل ماڻهن جي حوالي ڪئي وڃي ته قيامت جو انتظار ڪريو.“

(بخاري شريف)

پاڪستان ۾ توهان اسلام جو سياسي نظام ته رائج نه ڪري سگهيا ۽ غيرن جو جيڪو نظام اختيار ڪيو آهي ان سان به انصاف نه ڪيو اٿو. ان جون خوبيون ڇڏي ۽ برائين کي شعار ڪري ڇڏيو ته نتيجو سڀني جي اڳيان آهي.

(ملتان ۱۹۵۸ء)

وارث شاه جو پاڪستان

زندگيءَ جي آخري ڏينهن ۾ مختلف خيال جا ماڻهو جن ۾ اعليٰ آفيسر سرڪاري عهديدار وزير سياسي اڳواڻ ۽ صحافي به شامل هئا، شاه صاحب وٽ اچي ملڪ جي حالتن تي ڏک ڪندي ۽ سندن راءِ معلوم ڪري هئا ته شاه صاحب جن فرمائن ٿا: ”وارث شاه جن به هڪ پاڪستان ٺاهيو آهي“

هي چئي هو چئي پت تي لڳل هڪ فريم ڏانهن ڌيان ڪندي ۽ ان ۾ لکيل وارث شاه جا شعر پڙهيا:

وارث شاه جو پاڪستان

زندگي جي پوين ڏيهائن ۾ حضرت امير شريعت جن وٽ مختلف خيالن جا ماڻهو ايندا هئا، جنهن ۾ اعليٰ سرڪاري عهديدار وزير سياسي اڳواڻ ۽ صحافي شامل هئا. جيڪي اچي ملڪ جي حالتن تي افسوس ڪندا ۽ سندن راءِ معلوم ڪندا هئا، شاه صاحب جواب ۾ فرمائيندو هو ته: ”وارث شاه به هڪ پاڪستان ٺاهيو آهي“ اهو چئي سامهون هڪ فريم ۾ لڳل ڪجهه شعر پڙهي ٻڌائيندا هئا.

- کير ڪنڊ ۽ کيرڙي جي رکوالي ٻُڪيئي کي ڏنائون. ۽ رشتي جوڙڻ لاءِ ان کي موڪليائون جنهن جي پنهنجي گهرواري فوت ٿي چڪي هئي.

- جنهن (دوا) کي زهر ختم ڪرڻ لاءِ گهرايائون، معلوم ٿيو ته اهو زهر هو. (جنهن کي مڙ سمجهي زهر ختم ڪرڻ لاءِ گهرايائون اهو خود زهر هو)

- پنهنجي گهر کي برباد (ويران) ڪرڻ لاءِ، ڄڻ اهي ڪم انهن پاڻ ڪيا.
- ڪولين ماڪوڙين اڳيان سرهن جو ڏير رکيائون ۽ ڪُڙين اڳيان پڳل ان کي سُڪائڻ لاءِ رکي ڇڏيائون.
- گذر کي گذرن جو چوڪيدار بڻايائون، اُٺ کي چيائون تون باغ ۾ پوتا لڳائي اچ.
- پني مان پيڙي ٺاهي، باندر کي ملاح بڻايائون ۽ نابين کي چيائون تون وڃي هُن پار پهچائي اچين.
- چور کي خزاني جو چوڪيدار مقرر ڪيائون ۽ چور کي ئي چيائون ته (چوري ٿي وئي آهي) چور کي هٿ ڪري اچ.
- ڪڻڪ جي ڪري (ڏير) تي گڏه کي رکوالو مقرر ڪيائون ۽ نابين کي خط لکائڻ لاءِ موڪليائون.
- عقل شعور موڪلائي ويا چو ته باز کي شڪار ڪرڻ لاءِ جيڪو گوشت جو ٽڪرو ڏيکاريو ويو اهو ئي باز کي ڏئي ڇڏيائون.

پاڪستان ۾ ڇا ڇا ٿيندو؟

علامہ انور صابري مرحوم برصغير جو مشهور شاعر ۽ مجلس احرار اسلام جو رهنما هو. ان جي سياسي شعرن تحريڪ آزادي کي زبردست طاقت پهچائي ۽ آزادي جي کارڪنن جو حوصلو وڌايو. اهي شعر مجلس احرار جي جلسن جي جان هئا.

هتي هڪ ان جو هڪ انقلابي شعر جيڪو ان انتخاب جي موقعي تي چيو هو ۽ هزارن جي تعداد ۾ شايع ٿي تقسيم ٿيو. تڏهن تحريڪ پاڪستان پنهنجي عروج تي هئي. ۶۲ سال اڳ ان شعر ۾ جن خدشن جو اظهار ڪيو اهو اڄ حقيقتن جي صورت ۾ اسان جي اڳيان آهي. قلندر هر ڇهه گويد ديدہ گويد

چوڌاري ميخانه هوندا. (ڪچهرين ۾) شراب جا پيالا پيا ٿرندا. ظالمن جي ترارن جي هيٺان مذهب اسلام جي ديوانن جا سر هوندا.

نئين ماحول ۾ وعظ ختم رڳو افسانا ۽ غزل پيا هلندا. پاڪستان ۾ ڇا ڇا ٿيندو؟
بک جي باهه وسامندي ڪانه سڃاڻي ۽ مسڪيني ساڳي ئي رهندي.

متجي نه سگهي آهي، متجي به ڪانه سگهندي ان ماڻهو کان جيڪو دولت ۽ ڌن کان سڪشت کائي چڪو هجي. پاڪستان ۾ دولت مهانگي غربت سستي ٿيندي. پاڪستان ۾ ڇا ڇا ٿيندو؟

تخت ۽ تاج جا جشن آسمان تائين وڃي پهچائيندا.
مذهب جي چادر اوڍي (مذهبي ماڻهو بڻجي) مذهب جون پاڙون
پيا پٽيندا.

علي جي اولاد جا دشمن بڻجي شمر جا پٽ بڻجي راج ڪندا.
پاڪستان ۾ ڇا ڇا ٿيندو؟
ڌارين سان سنگت رکندا پنهنجن کي ڪو پنهنجو چوڻ لاءِ تيار
نه ٿيندو.

غريب جي رت مان ميڙ بتيون ٺاهي ٻاريندا. عيش عشرت جا
ميخانه آباد ٿيندا.

پاڪستان ۾ ڇا ڇا ٿيندو؟
هر ڪا دل الله جي ياد جي لڳل زخم کان خالي هوندي. پنهنجي
پالڻهار ڏٺي کان (گهڻن جو منهن ڦريل هوندو) پٺيڙا هوندا.
ايمان جي پيڙي ٻڌل رهندي. ڪناري سان ٽڪرائيندڙ طوفان
مڙني کي ٻوڙي ڇڏيندو.

انسان جي شڪل ۾ انسان ئي انسان جو قاتل هوندو.
پاڪستان ۾ ڇا ڇا ٿيندو؟
پيسي ڏوڪڙ وارن جي عزت هوندي. سڄن ۽ مسڪينن جي مار
گتائي ٿيندي.

محبت ۽ پيار وارن جي بي عزتي ٿيندي. نفرت ۽ ڌڪار اوج تي
هوندو.

پردي دارمائر پينر، گهر جي سونهن ۽ سوييا واريون. بازارن ۽
محفلن جي زينت بڻيل هونديون.

مٿي جي چوٽيءَ کان ويندي پير جي تريءَ تائين رڳو دغا ۽ دوکو
هوندو.

پاڪستان ۾ ڇا ڇا ٿيندو؟

